
ПЕРШАЯ БЕЛАРУСКАЯ ГАЗЭТА. 


'Ашчадзіце 
грошы! 


Ідзе падпіска на першае 
паўгодзьдзе 2001 году. Можна 
падпісацца адразу на шэсьць 
месяцаў, а можна -- толькі на 
квартал або месяц. У любым разе 
гэта дасьць Вам эканомію грошай. 



































«Наша Ніва» - гэта 12 
старонак інфармацыі ікамэнтароў 
пра падзеі ў Беларусі і сьвеце 
штотыдня, гэта паўнакроўная 
беларуская культура, гэта жывы 
голас незалежнага беларускага 
грамадзтва. Аўтары і чытачы 
«Нашай Нівы» разам твораць 
краіну. 

Дык чытайце І выпісвайце 
«Нашу Ніву»! 

Менчукам нагадваем, што 
можна падпісвацца ня толькі на 
сваю паштовую скрынку, але й на 
шапік «Белсаюздруку», адкуль 
газэту можна забіраць ужо ў 
панядзелак або ў любы іншы дзень 
тыдня. Гэта зручна і амаль 
напалову таньней, чым купляць 
ШШтОтЫОНЯ. 

Падпісны індэкс 63125. 

Падпіску на «НН» прымаюць на 
любой пошце, у многіх шапіках 
«Белсаюздруку». 


НА РУІНАХ СССР 


Гісторыя Газпрому бярэ пачатак 
у сьмерці СССР. У 1989 г. было 
зьліквідаванае міністэрства газавай 
прамысловасьці і ўтвораны дзяр- 
жаўны газавы канцэрн Газпром. 
Праз тры гады Б.Ельцын прэзы- 
дэнцкім дэкрэтам ператварае яго ў 
акцыянэрнае таварыства. Урад пе- 
радаў АТ усе расейскія трубаправо- 
ды і абавязаў выконваць заключа- 
ныя Расеяй дамовы на пастаўку газу 
ў СНД, Усходнюю і Заходнюю Эўро- 
Пу. 

Такім чынам паўстала найвялік- 
шая ў сьвеце газавая фірма, што 
кантралюе 2590 сусьветнай здабычы 
1 23,59с сусьветных запасаў газу. 
Уладальніцай каля 4090 акцыяў Газ- 
прому зьяўляецца дзяржава, 209; - 
расейскія фізычныя асобы, каля 1090 
належаць замежным інвэстарам, а 
астатнія 3090; кантралююць розныя 
расейскія прадпрыемствы. Але вы- 
рашальны ўплыў на Газпром мае ўсё 
ж дзяржава. 

На чале рады дырэктараў стаіць 
Дзьмітры Мядзьведзеў, заступнік 
кіраўніка адміністрацыі! прэзыдэнта 
Расеі! давераная асоба У Пуціна. Зь 
зесяці чальцоў рады чацьвёра зай- 
юць ў расейскім урадзе пасады 
фвістраў. Рэм Бяхіраў --- старшыня 
ззпрому, які фармальна кіруе дзяр- 
гкаўным пакетам акцыяў, - мае ў 
зсеі ўплыў, супастаўны зь віцэ- 
прэм'ерскім. Ён часта ўдзельнічае ў 
аседжаньнях ураду, езьдзіць за 

Працяг на старонцы 5. 


ІВЕХ-РВОМЕРІА 





вузел 


50 год таму, 27 лістапада 1920 г. пачалося Слуцкае збройнае 
паўстаньне за незалежнасьць Беларусі, супраць бальшавікоў. 
Упаўстаньні ўзялі ўдзел 10 тысячаў беларусаў. Яны ведалі, шпіо 
шанцаў у іх няшмат, бо перамагчы машыну Чырвонае Арміі 
было нялёгка. Але яны пайшлі на сьмерць, каб жыла Беларусь - 
гэта быў галоўны лёзунг слуцкіх паўстанцаў. 

Гэты нумар “Нашае Нівы” мы прысьвячаем Слуцкаму 
паўстаньню (старонкі 6-9). 


Імпэрыя Газпром 





РЭЖЫМ ІМІТУЕ АДЛІГУ, 


а незалежная прэса страчвае арыентацыю ў палітычнай 
прасторы 





СЬЛЁЗЫ ЮЗАФА ПАРЭЦКАГА 


кіраўнік Саюзу палякаў, абвінавачаны польскай разьведкай 
у супрацоўніцтве зь беларускімі спэцслужбамі, артыстычна 
заваёўвае сымпатыі «простых» дэлегатаў зьезду СПБ і 

польскага консула ў Горадні 


ПСТАРЫЧНЫЯ 


АКЦЫІ 


Народ супраціўляўся 1 пратэста- 
ваў. Гэтага не аспрэчыць ні гісторык, 
ні паэт. І як ты пасьля Дзён Волі, 
Чарнобыльскіх Шляхоў, Маршаў 
Свабоды, уручэньня гарбуза расей- 
скаму паслу ці акцыі «Пераменаў!» 
дакажаш, што беларусы з радасьцю 
прынялі новыя ёрмы? 

Мітынгі і шэсьці пералому 80-х і 
90-х тыпалягічна розьняцца ад мар- 
шаў часоў Лукашэнкі. Тады яны 
праходзілі, з рэдкімі выняткамі мірна. 
Цяпер маткі праводзяць сыноў на 
мітынг, як на вайну. Тады акцыі 
адбываліся на грэбні рэвалюцыйна- 
га ўздыму ўва ўсім рэгіёне. Бурліла 
Масква, трыюмфавала Варшава, 
абаранялася Вільня, выходзілі й мы. 
Цяпер мы ладзім шэсьці ў адзіноце 
-- палітычныя буры вакол Беларусі 
сыпшыліся -- насуперак адмоўнаму 
стаўленьню да грамадзкіх пратэстаў, 
якое старанна прышчапляе незаці- 
каўленая ў народнай актыўнасьці 
маладая расейская алігархія. Дэман- 
страцыі апошніх гадоў -- гэта наша 
асабістая гісторыя. Гісторыя 
зьдзяйсьнялася «тут», ці, прынамсі, 
мы спрабавалі яе тутака зьдзяйсь- 
няць. 

Само слова «акцыя» аказалася 
вельмі беларускім і самадастатко- 
вым. «Ён на акцыі», -- мова адбівае 
новыя рэаліі. 

Масква і прарасейская прэса ў 
Беларусі імкнуцца любой цаной пры- 
меншыць значэньне менскіх пратэ- 
стаў. Кажуць пра 300 ці 200 ўдзель- 
нікаў акцыі «Пераменаў!» Гэтым 
дасягаюцца дзьве мэты: масавасьць 
заніжаецца і запалохваюцца патэн- 
цыйныя ўдзельнікі. Бачыце: 200 вый- 
шла, 112 зь іх мы злавілі. Толькі 
паспрабуйце сшыць дзьве белыя па- 
лоскі з чырвонаю і далучыцца! 

Газпромаўская «Белорусская га- 





Лукашэнка 
запомніцца 
палітычнымі 
забойствамі, 

90-я - вулічнымі 
акцыямі пратэсту 


зета» ўвогуле пра шэсьце моладзі 
маўчыць. Яна абмяркоўвае, вырась- 
це ці зьменшыцца давер Лукашэнкі 
да Мясьніковіча пасьля прызна- 
чэньня Батуры ў Магілёў. Тожа 
важна! Здымаю шапку перад 
імкненьнем структураваць і аргані- 
заваць лукашэнкаўскую эліту, але 
ня веру, што гэта можа па-сапраў- 
днаму зьмяніць краіну. Не такіх 
«пераменаў» патрабавала моладзь 
12 лістапада. 

Чаму так мала людзей выйшла на 
акцыю «Пераменаў»? -- пытаюцца 
«Свободные новості». «5000-1000 
чалавек», -- з арытмэтычнай рэў- 
насьцю падлічвае Аляксей Шыд- 
лоўскі для «Нашай Свабоды». Сап- 
раўды, чаму гэты вясёлы, бурны 
паход сабраў дзьве, ну, разам зь 
вельмі пасыўнымі ўдзельнікамі -- 
тры тысячы? Рэкляма акцыі была 
такая, што большай і не даб'ешся. Ні 
бульба, ні прымусовыя заняткі ў 


школах не заміналі. І - «толькі» 
дзьве тысячы. 
Само зьлічэньне колькасьці 


ўдзельнікаў падобнай акцыі аддае 
глыбокім цынізмам. Гэта ўсё адно 
што расказваць пра пратэсты дысы- 
дэнтаў на Краснай плошчы, сыхо- 
дзячы зь лічбаў. «Пратэставаць суп- 
раць расейскага ўварваньня ў Чэ- 
хаславаччыну выйшлі 16 чалавек, а 
супраць суду над Сіняўскім і Даніэ- 
лем -- толькі 9», -- брыда. 


Працяг на старонцы 2. 

Мала людзей дазваляе сабе 
выйсьці на вуліцы, бо Беларусь -- 
не Славаччына, дзе Мэч'яр дапускаў 
існаваньне незалежнага тэлеба- 
чаньня і прэзыдэнта ў апазыцыі 
сабе, і ня Сэрбія, дзе існавалі сва- 
боднае радыё і апазыцыйныя муні- 
цыпалітэты. Рэжым Лукашэнкі на- 
шмат больш аўтарытарны за былыя 
сэрбскі і славацкі. Тут сапраўды ўсё 
пад фатальным і татальным кантро- 
лем. «Гут Масква ў тэлевізары 1 га- 
лаве», як сьпявае Кася Камоцкая. 
Тут «расейская зона ўплыву». 

Я таксама дзівуюся, што на акцыі 
кшталту «Пераменаў!», пагуляць У 
гэтую «амонаўскую рулетку», пры- 
ходзяць цэлыя дзьве тысячы чала- 
век, цудоўна ведаючы, што сотня зь 
іх паспытае дубіналаў і акажацца за. 
кратамі. У лёгіку слухача алігафрэ- 
нізатарскіх ЕМ-станцыяў такія доб- 
раахвотныя дэцымацыі проста не 
ўкладаюцца. Паводле ўсіх плянаў 
лукашэнкаўскіх прагнозных інсты- 
тутаў рух пратэсту мусіў сысьці на 
нішто ў 1997-м, ну, у крайнім разе, 
У 1999-м, ну, прынамсі пасьля таго, 
як быў скончаны вышкал паўваен- 
ных паўнацысцкіх атрадаў, рукамі 
якіх можна ліквідаваць дзеячоў зпа- 
зыцыі. А тут ізноў дзьве тысячы 
выйшлі, каб запатрабаваць пераме- 
наў. Ізноў прылавілі сотню чалавек. 
Усё як 14 сакавіка 1997-га. Адкуль 
яны бяруцца, Вася? 

Лукашэнка ня хоча ісьці на пра- 
мыя шырокія рэпрэсіі: беларуская 
традыцыя і грамадзкая думка не 
даюць. Таму інстытуты прагнозу 
прапануюць афіцыйным СМІ нагня- 
таць яшчэ мацнейшы страх. Журна- 
лістам незалежных газэтаў таксама 
многа ня трэба, яны хапаюцца за ўсё, 
што хоць як нагадвае скандал ці 
трылер. Дастаткова пры журналісту 
«БДГ» запытацца, «ці будзем яго 
прабіваць”», каб чарговая застраш- 
ка зьявілася на старонках прэсы. І 
фатографы ІЕЕХ-Рготедіа яўна 
аддаюць перавагу нэгатыву -- дэ- 
манстрацыі мускулаў АМОНУу і кад- 
рам разгону і зьбіцьця -- перад па- 
зытывам, усім тым, што выклікае 
аптымізм. 

Насамрэч, рэпрэсіі захлынаюцца ў 
нежаданьні апарату зьдзяйсьняць іх. 
Дэканы і рэктары выкручваюцца, 
каб не выганяць студэнтаў, дырэк- 
тары не жадаюць звальняць супра- 


Працяг са старонкі 1. 


Рэжым імітуе 
адлігу, а прэса 
гуляе ў КВН 


На мінулым тыдні ў беларускіх 
СМІ аформілася новая тэндэнцыя: 
шмат сталі пісаць пра афіцыёзную 
палітыку, якая, у сваю чаргу, шчод- 
ра разрадзілася “інфармацыйнымі 
нагодамі” - збольшага пустапа- 
рожнімі, але, прынамсі, кідкімі. То 
Лукашэнка зьбярэ сілавікоў на “гуч- 
ныя справы”. То выставяцца, быц- 
цам сапраўдныя палітыкі, палатнікі. 
Нехта нават напісаў, што “новы 
. парлямэнт” -- больш прафэсійны за. 
папярэдні і яму кроў з носу трэба 
большыя паўнамоцтвы!. Пра тое, як 
тыя паўнамоцтвы касаваліся, як 
гэты “прафэсійны парлямэнт” “выб- 
іраўся”, а галоўнае - пра тое, што 
сядзяць у ім тыя самыя, што і ў 
папярэднім, - як правіла, ня пішуць. 
Ясна, што ўсім абрыдла казаць пра 
дыктатуру. Дык можа - не казаць? 
І само сабой тады акажацца, што 
вакол - дэмакратыя? 

Чыноўнікі ўсіх узроўняў “камэнту- 
юць” газавую трубу, МАТОўскую 
палітыку і ліст ананімнага кагэбіста. 
Афіцыёзныя СМІ распушылі хвас- 
ты, імітуючы “рэальную палітыку”, 


ЛЮСТРА 








цоўнікаў, судзьдзі чапляюцца за 
кожны кручочак ува ўказах, каб за- 
суджваць як мага мякчэй проці таго, 
што патрабуюць зьверху. Падазраю. 
што іамонаўцы затрымліваюць 112 
чалавек пры норме 200. Хоць няма 
роду без выроду, ясная штука. 

Усе намаганьні «закруціць гайкі» 
грузнуць у маўклівым сабатажы 
тых, хто мае гэта зрабіць. Рэакцыя 
ўладаў на вулічныя акцыі як най- 
лепш выяўляе сілу ціхага грамадз- 
кага супраціву цяперашняй уладзе 1 
нязгоды з мэтадамі, якімі ўлада 
ажыцьцяўляецца. Сродкі абароны 
ад рэпрэсіяў, якія ёсьць у правааба- 
рончых арганізацыяў, пакуль намно- 
га перасягаюць здольнасьці рэпрэс- 
іўнага апарату. Аднаго студэнта 
выганяюць, двух запрашае на вучо- 
бу Праскі ўнівэрсытэт. У месяц суды 
раздаюць штрафаў на тры тысячы 
даляраў, а ахвяраваньняў на паліт- 
вязьняў зьбіраецца на шэсьць. Нас 
пужаюць, а нам ня страшна. Пры- 
выклі да грозных «уцечак інфарма- 
цыі» перад кожнай важнай дэманст- 
рацыяй. 

Адстароненая журналісцкая ін- 
тэрпрэтацыя падзеяў зказваецца 
недаравальнаю. Накідаючы нам свае 
шкурніцкія разважаньні пра тое, 
хто выйграў, хто прайграў, хто каго 
падставіў, а хто атрымаў дывідэнды 
ад «апазыцыйных акцый», колькі 
тысячаў прыйшло, а колькі прайш- 
ло, прывучаючы нас да самой гэтай 
фразэалёгіі і бугальтэрыі, афіцыёз- 
ныя 1 расейскія СМІ падточваюць 
самае нутро нашага руху. 

Афіцыёзныя і расейскія СМІ пад- 
точваюць самае нутро нашага руху, 
хочуць убіць клін паміж лідэрамі 
апазыцыі і простымі сымпатыкамі. 
«Простыя ўдзельнікі нічога не ат- 
рымліваюць, а вось Вячоркі і Ля- 
бедзькі кладуць сабе ў кішэню ты- 


сячы», -- паўтараюць яны. «Маса- 
выя акцыі ня могуць нічога памя- 
няць», -- сеюць яны паняверку. 


Мо і падточаць, раскладуць зь ся- 
рэдзіны. Мо і сыдзе наш рух з вуліц 
у падпольле, разьліецца крыўдамі 
па пушчах і гонях, спалахнуўшы 
апошнімі адчайнымі паходнямі бела- 
рускіх Палахаў. Мо нават расейскі 
капітал рэкалянізуе ня толькі нас, 
але і Латвію, Украіну, Баўгарыю, 
хоць у гэта зь цяжкасьцю верыцца 
-- занадта непрывабным застаўся 
расейскі лад жыцьця. Толькі 90-х 
гадоў і гэтых шэсьцяў, і «стаканоў», 
і «вуліцы Акрэсьціна» нельга будзе 
выкрасьліць з народнай памяці. У 
90-х мы зноў выразна сталі суб'ек- 
тамі сваёй гісторыі. Запомніцца і 


ІВЕХ-РВОМЕБІА 


“Акцыя «П раменаў!». 


прыгадаецца, як мы адстойвалі пра- 


ва жыць па-свойму і думаць па- 
свойму. 

Вырваўшыся чарговы раз з каль- 
ца АМОНУу, Адам Глёбус дастае свой 
сотавік, каб затэлефанаваць у рэ- 
дакцыю «НН»: «Я -- нармальна. А ці 
ўсё ўпарадку са Славамірам”» Адказ- 
ваеш яму і разумееш, наколькі ён усё 
ж народны пісьменьнік, «народны» ў 
тым вялікім значэньні гэтага слова, 
над якім ня ўладныя ні ЦК КПБ, ні 
адміністрацыя прэзыдэнта, ні газпрою- 
маўскія газэты, народны той народ- 
насьцю, якую Якубу Коласу ці Мак- 
сіму Танку адцялі афіцыйным прыс- 
ваеньнем гэтага званьня. 

Нішто не выстрэльвае ў мае 
жылы столькі жыватворнага адрэ- 
наліну, як гэтыя выхады ў горад са 
сьціснутымі кулакамі. Нішто так не 
апраўдвае майго існаваньня, як гэ- 
тае імпэтнае і зацятае рызыкавань- 
не сабой на брудных вуліцах зрасей- 
шчанае дазваньня сталіцы. Нічым ня 
буду я гэтак ганарыцца перад сваім 
сынам, як тым, што ія -- у гэтыя дні 
-- не сядзеў дома. І ў жыцьція ня 
ўдзельнічаў і, мабыць, ужо не паў- 
дзельнічаю ні ў чым больш велічным 
і гарачым за гэтыя іншы раз гранды- 
ёзныя, а іншы -- скамечаныя або 
растаптаныя пратэсты. Мае пратэ- 
сты. 

У барацьбе супраць рабства грэх 
рабіць калькуляцыю дывідэндаў. 

Барыс Тумар 


навіны за тыдзень 


У ВІДЗАХ ВЫБУХНУЎ ГАЗ 


У мінулы чацьвер у Відзах на 
Браслаўшчыне выбухнуў газавы 
балён. Добра, хоць нікога не было ў 
доме на вуліцы Леніна, 47, дзе жы- 
вуць ажно 12 чалавек. Бо дом той 
разбурыўся дазваньня. Нават сусед- 
нія хаты пацярпелі. Не пашчасьціла 
чалавеку, які йшоў міма -- выбух 
пераламаў яму ногі. 





ВС «ПАЛАТКІ» НЕ ПРЫЗНАЕ 


«Палатка» нелегітымная, а што 
тым часам робіць Вярхоўны Савет 
нешчасьлівага 13-га скліканьня? У 
мінулую суботу дэпутаты ВС на па- 
седжаньні ў Менску заявілі, што 
будуць дамагацца вяртаньня кансты- 
туцыйнай законнасьці ў краіне, - 
паведаміў БелаПАН. У заяве адзна- 
чаецца, што «Палата прадстаўнікоў 
другога скліканьня не зьяўляецца 
паўнацэнным легітымным парлямэн- 
там, абраным народам Беларусі». 


АДЗНАЧЫЛІ СЛУЦКІ ЧЫН 


Учора БНФ разам з саюзнымі 
сіламі пачаў адзначаць 80-я ўгодкі 
Слуцкага Збройнага Чыну. Аўтобу- 
сы зь Менску, Салігорску й іншых 
гарадоў выехалі ў Слуцак. На га- 
радзкім стадыёне сабраліся каля 
300 чалавек. Перад прысутнымі 
выступілі В.Вячорка, А.Дабраволь- 
скі, А.Катляроў (Слуцак) і іншыя, 


Локшыны ука 


а незалежныя, кіраваныя сваім пра- 
фэсійным пакліканьнем і задаўненай 
тугою па пераменах, сталі ахвотна 
праглынаць тыя “інфармацыйныя 
нагоды”. І вось ужо сёньня заўваж- 
на блякнуць перад валам афіцыёз- 
ных “падзеяў” і “імёнаў” учорашнія 
фаварыты дэмакратычных мэдыяў 
- жменька ўсім вядомых апазыцы- 
янэраў. Верагодна, працэнт іхнай 
прысутнасьці ў СМІ цяпер зусім 
нязначны адносна працэнту афіцы- 
ёзных “палітыкаў”. Я ўжо не кажу 
пра “пераарыентацыю” некаторых 
СМІ - як гэта здарылася, напрыклад, 
з інтэрнэт-газэтай Ореп.Юу, што ця- 
пер папросту перадрукоўвае БЕЛ- 
ТАўскія інфармацыі, не даючы сабе 
клопату прыбраць зь іх хоць бы ідэ- 
алёгію посьпехаў ды росквіту Бела- 
русі за Лукашэнкам. Што да апазы- 
цыі, дык яна ўрэшце можа і зусім 
страціць напярэдадні выбараў пад- 
трымку яшчэ ўчора больш-менш 
“аб'яднанае прэсы”. 

Прычына новай тэндэнцыі, калі 
нават на Радыё Свабода ледзь не 
штодня загучалі Лукашэнка з Ла- 
тушкам (ні трохі ня больш легітым- 
ныя і праўдзівыя, чым учора), а ў 


“БДІ” “кампэтэнтна разважае” Аб- 
рамовіч, -- безумоўна, у палітыцы 
рэжыму, які пачаў гульню ў інфар- 
мацыйную лібэралізацыю (найяскра- 
вей гэта відаць на Б'Т). Ляніва пачаў 
і, як заўсёды, паўмерамі, але пась- 
ля ўчорашняга “поўнага затыку” 
гэтага аказалася дастаткова. 

Кідкія да ўсякіх адлігаў і кліматаў 
даверу журналісты ахвотна пас- 
лабілі дзягі сваіх прынцыпаў і з за- 
давальненьнем узяліся пашыраць 
кола тэмаў і імёнаў за кошт афіцы- 
ёзу. Такія глябальныя тэмы, як існа- 
ваньне двух БНФ ці раскол у На- 
роднай Грамадзе побач з інтрыгамі 
ў Палаце Прадстаўнікоў Нацыя- 
нальнага Сходу Рэспублікі Беларусь, 
сталі выглядаць маргінальна, хоць, 
трэба прызнаць, так і засталіся не- 
дасьледаванымі. У выніку незалеж- 
ная прэса сікам-брыкам ініцыюе за- 
мірэньне. Каля прозьвішча ППРБ 
не-не дый зьявіцца слова “прэзы- 
дэнт”, а слова “нелегітымны” іншы 
раз возьме ды расшыфруецца - “на 
думку краінаў Захаду”. 

Але ці ёсьць у новай тэндэнцыі 
нейкія істотныя падставы? 

старшыняў камісіяў палаткі. Між 
іншым, камісію па правах чалавека, 
нацыянальных дачыненьнях і СМІ 
ўзначаліў аграном. Старшынямі 
шасьці камісіяў сталі старшыні ка- 
місіяў і дэпутаты папярэдняй па- 
латкі. Астатнія - пара гендырэкта- 
раў, пара вэртыкальшчыкаў. Адну 
камісію аддалі Малафееву - таму 
самаму Анатолію, якога яшчэ Яф- 
рэм Яўсеевіч Сакалоў некалі публ- 
ічна назваў - “мошчная лічнасьць”. 

І застракацелі нашы СМІ гутар- 
камі з “новымі” старшынямі. Колькі 
ж хітрасьці і проста хлусьні палілося 
разам зь імі на старонкі газэт! Ну, 
мы ж з вамі разумеем, што да чаго, 
праўда? Мы ж і Лукашэнкавы стэ- 
награмы можам чытаць, як газэту 
“Навінкі” - без камэнтароў сьмеш- 
на. Але гэты траянскі канёк рэжы- 
му на насі не разьлічаны - ён ідзе 
проста да публікі, якая прывыкла 
незалежным СМІ давяраць. 

На тле гэткага мэдыйнага разла- 
жэньня нечакана здарова прагучаў 
са сваім фільмам Шарамёт. А тут 
яшчэ гэтая ананімка з КГБ. Лука- 
шэнка не на жарт спалохаўся. І хто 
гэта прааналізаваў? Хто даў аналіз 

Удзельнікі паглядзелі сьвяточную 
праграму. Быў рэканструяваны сьцяг 
І Слуцкай брыгады стральцоў войс- 
каў БНР з надпісам «Яны пайшлі 
паміраць, каб жыла Бацькаўшчына». 
Паказвалі таксама тагачасныя вай- 
сковыя строі, сьпявалі песьні. 


ЧАРНОБЫЛЬ ВОСЬ-ВОСЬ 
ЗАКРЫЮЦЬ 


Чарнобыльская АЭС будзе закры- 
тая сёлета 15 сьнежня а 12-й гадзіне. 
Адразу пасьля цырымоніі закрыць- 
ця ЧАЭС, якая будзе трансьлявац- 
ца ў жывым тэлеэтэры, у Нацыя- 
нальным палацы «Ўкраіна» з гэтай 
нагоды адбудзецца сход з удзелам 
прадстаўнікоў міжнароднай суполь- 
насьці. 


АДКРЫЛІ МУЗЭЙ 
КАРАТКЕВІЧА 


У Воршы ў суботу адкрыўся му- 
зэй Уладзімера Караткевіча. Акра- 
мя заляў з пастаяннай экспазыцы- 
яй, тут ёсьць кіназаля і тэатраль- 
ная сцэна. У адным з пакояў будуць 
курсы беларускай мовы для дарос- 
лых. 

Тым часам Малады Фронт у пят- 
ніцу запрасіў да сябе на сядзібу Ры- 
гора Барадуліна і Алеся Камоцка- 
га. Ушаноўвалі памяць Караткевіча. 
Сабраліся больш за 100 чалавек. 


е 

- чаго баіцца той непрызнаны ў 
сьвеце начальнік, які накінуў сабе 
пару гадкоў? Ужо ж ня прэсы ён 
сёньня баіцца. Наадварот, напалоха- 
ны, ён ідзе да журналістаў, прыха- 
піўшы пачак локшынаў -- свайго 
“красамоўства”. А што прэса”? Яна 
так прагне клімату даверу! Дый грэх 
для журналіста не працытаваць 
хоць бы “паўпачка”.. Там жа - 
зьнікненьне людзей, гучныя справы, 
забойствы... ІШто лепшага прыдума- 
еш на першую старонку! Правільна, 
Лукашэнка прагаварыўся, што яго- 
ныя сілавікі грызуцца. Некалі БДГ 
бліскуча аналізавала такія сытуа- 
цыі, ведаючы ўладныя расклады. 
Аналізавала, а не лавіла кайф ад 
шматлікіх і некамэнтаваных цыта- 
таў. 

Новая тэндэнцыя абяцае 
разьвівацца, бо не патрабуе такіх 
высілкаў, як прафэсійная аналітыка. 
Акурат пад выбары нашыя СМІ 
могуць ператварыцца ў гэткіх пе- 
расьмешнікаў, элітарных палітыч- 
ных кавээншчыкаў і ўжо ня здоле- 
юць заўважыць тых самых локшы- 
наў на сваіх уласных вушах. 


Алесь Кебік 





Саюз палякаў стварыў падпал- 
коўнік памежных войскаў савецкай 
арміі Тадэвуш Гавін. Спачатку гэта 
было Таварыства імя Адама Міцке- 
віча, затым уласна СПБ. Гавін кіра- 
ваў ім амаль на працягу 12 гадоў. Сё- 
лета ўлетку старшыня раптам доб- 
раахвотна пакінуў сваю пасаду. Усе 
лічылі, што дзеля таго, каб вярнуц- 
ца. Аднак гэтага ня здарылася. і8 
лістапада на 5-ым надзвычайным 
зьезьдзе СПБ быў абраны іншы 
старшыня. 

Т.Гавін эвалюцыянаваў ад чала- 
века, занятага аховай беларуска- 
польскага памежжа, ад польскага 
патрыёта зь местачковымі звычкамі 
-- да асобы, якая разважае катэго- 
рыямі новай незалежнай беларускай 
дзяржавы, дзе апынуліся ў небясь- 
пецы сувэрэнітэт, дэмакратыя, кан- 
стытуцыйныя правы і палякаў, і 
беларусаў. Польшча паказвае ўва 
ўсім гэтым прыклад сваім суседзям, 
значыцца, і беларускія палякі паві- 
нны стаць пэўным узорам, імкнуцца. 
абараняць усе гэтыя каштоўнасьці. 
Пагатоў, свабадалюбства палякаў 
агульнавядомае... Быў тут і матэры- 
яльны разьлік: дэмакратычнай 
Польшчы будзе дадатковы стымул 
грашова падтрымліваць польскую 
меншасьць, якая супрацьстаіць та- 
талітарнай уладзе. Тадэвуш Гавін 
адкрыта далучыўся да апазыцыі на 
мясцовым узроўні, пачаў ладзіць пі- 
кеты, прэс-канфэрэнцыі, ваяваць з 
уладамі, прычым па-ранейшаму -- 
за польскія ж інтарэсы, Аднак боль- 
шасьці СПБ гэта не спадабалася, і не 
падабалася што далей -- то мацней. 

Ён -- Гавін -- застаўся героем- 
адзіночкам. Па сутнасьці, ні сяброў, 
ні паплечнікаў унутры заснаванага 
ім Саюзу ён амаль ня меў. Ім была 
збудавана разгалінаваная структу- 
ра СПБ па ўсёй Беларусі. Ён ства- 
рыў апарат, але не стварыў каман- 
ды. Як не было каманды, дапусьцім, 
у С.Шушкевіча. На зьезьдзе публі- 
ка галасавала супраць былой улады, 
як калісьці выбарцы галасавалі суп- 
раць Кебіча, што паўдзельнічаў у 
скасаваньні Саюзу і стварэньні не- 
залежнай краіны. Жаданьне не да- 
пусьціць болей Гавіна было нагэ- 

ТЭЛЕВІЗАР 








Сьлёзы Юзафа Парэцкага 


Адбыўся зьезд Саюзу палякаў Беларусі 


тулькі моцным, што ён, ацаніўшы 
сытуацыю, яшчэ на пачатку зьезду 
абвесьціў, што балятавацца ня бу- 
дзе. Праўда, пазьней быў вылучаны, 
але зноў-такі адмовіўся ўдзельні- 
чаць у выбарах, сказаўшы, што як 
афіцэр словаў сваіх не зьмяняе. 

Палез у палітыку, злыгаўся зь бе- 
ларускай апазыцыяй -- незадаво- 
лена шапталіся паміж сабою сябры 
СПБ. Але гэта яшчэ ня ўсё. Гавіна аб- 
вінавачвалі ў тым, што ён стварыў 
нягнуткую структуру, якая падпарад- 
коўваецца амаль яму аднаму, кара- 
цей -- у аўтарытарных звычках. А 
таксама ў тым, што згульнабеларус- 
кая арганізацыя зьяўляецца, па сут- 
насьці, гарадзенскай. І такія абвіна- 
вачаньні: у Слонімскім аддзеле СПБ 
Гавіна бачылі толькі раз, а вось га- 
радзенскі генконсул РП Сыльвэстар 
Шостак там дзесяць разоў пасьпеў 
пабываць. Аднак у Гавіна дзеля гэ- 
тага быў намесьнік па вобласьці -- 
Юзаф Парэцкі. Які разам з консулам 
па Гарадзеншчыне і езьдзіў. Вядомы 
здымак: невысокі і сівы С.ПІостак з 
высокім і паглядным Ю.Парэцкім ка- 
ля магілаў акоўцаў у Варнянах. 

І вось тут -- галоўная інтрыга, 
асноўнае падабенства да былых 
прэзыдэнцкіх выбараў. Часова, да 
зьезду, пасаду старшыні грамадзка- 
га аб'яднаньня «Саюз палякаў Бела- 
русі» займаў якраз Ю.Парэцкі. Ад- 
нак становіцца вядома, што ён -- 
пэрсона нон грата ў самой Польшчы. 
Што ў пашпарце самі палякі пас- 
тавілі яму штамп аб забароне ўезду 
ў РП. І быццам бы -- за супрацоўн- 
іцтва зь беларускімі спэцслужбамі. 
Пра гэта пачынае пісаць польская 
прэса. І чым болей піша, тым больш 
чальцам СПБ хочацца выбраць ме- 
навіта затурканага Парэцкага. Бо 
крыніца ўсёй гэтай інфармацыі - 
Т.Гавін, які, зь яго словаў, атрымаў 





Адзіны кандыдат 


Пра тое, як вылучаць свайго 
адзінага кандыдата на выбарах 
прэзыдэнта краіны, дамаўляліся ў 
мінулы чацьвер чальцы Каарды- 
нацыйнай рады дэмакратычных 
сілаў. 


Ужо вядома, што гэтым кандыда- 
там ня будзе Мікола Статкевіч, бо 
ён парушыў рашэньне Кангрэсу дэ- 
макратычных сілаў і ўдзельнічаў у 
выбарах у палату, а цяпер будзе 
ўдзельнічаць яшчэ і ў паўторных 
выбарах. Як сказаў нам старшыня 
БНФ Вінцук Вячорка, “гэта вельмі 
балюча б'е па стратэгічнай лініі не- 
прызнаньня перавароту 1996 году”. 

Нечарговы зьезд БСДП выклю- 
чыў на мінулым тыдні Аляксея Ка- 
раля з партыі. У адказ на гэта сал- 
ігорскія сацыял-дэмакраты запатра- 
бавалі выключэньня самога М.Стат- 
кевіча. 


Трызуб і 


Каго вылучыць сваім адзіным кан- 
дыдатам КРДС - пакуль невядома. 
“Мы пастанавілі, каб да сярэдзіны 
сьнежня суб'екты ЕРДС прыйшлі з 
пэрсанальнымі прапановамі, і дамо- 
віліся, што Кангрэс дэмакратычных 
сілаў павінен быць асноўным мэха- 
нізмам прапанаваньня грамадзтву 
адзінага кадыдата”, -- сказаў сп. 
Вячорка. 

Са словаў Аляксея Караля, на 
гэты момант разглядаюцца два ва- 
рыянты абраньня адной кандыдату- 
ры: папярэднія выбары насельніцт- 
вам адзінага кандыдата ад дэмсілаў 
з двух-трох прапанаваных (“праймэ- 
рыз”) альбо рэйтынгавае галаса- 
ваньне суб'ектаў КРДС. Спадар 
Вячорка лічыць, што больш пры- 
мальным будзе другі варыянт, бо 
часу на “праймэрыз” можа проста ня 
быць. 

Крытэры адбору кандыдата на- 


Пагоня 


супраць сярпа і молата 


У Севастопалі адбыўся суд павод- 
ле грамадзянскага пазову героя Са- 
вецкага Саюзу адмірала Ўладзімера 
Піліпенкі ў справе абароны год- 
насьці да севастопальскага камітэ- 
ту кампартыі Ўкраіны. Газэта гар- 
каму кампартыі «Севастопольская 
правда» абразіла баявога адмірала, 
назваўшы яго здраднікам. Адмірал 
праводзіць вялізную працу дзеля 
кансалідацыі грамадзтва Ўкраіны, 
прымірэньня ўсіх бакоў, што ўдзель- 
нічалі ў другой сусьветнай вайне, 


уключна з Украінскай Паўстанцкай 
Арміяй, якая да 1959 году змагала- 
ся супраць камуністычнага рэжыму. 
інтарэсы Уладзімера Піліпенкі ў 
судзе прадстаўляў Валеры Барташ 
- старшыня Севастопальскага та- 
варыства імя Максіма Багдановіча 
“Пагоня”. Пасьля працяглага слу- 
ханьня справы пазоў адмірала быў 
задаволены. 

Але гэта далёка не адзіная добрая 
справа на рахунку севастопальскай 
“Пагоні”. Нядаўна таварыства адзна- 


яе у Варшаве. Публіка на зьезьдзе 
хоча бачыць сваім кіраўніком мена- 
віта сымпатычнага інтэлігентнага 
маладога Парэцкага, скандзіруе, ту- 
почучы нагамі: «Юзаф! Юзаф!» А 
ён, зважаючы на атрыманую анты- 
рэкляму, адмаўляецца ўдзельнічаць 
у выбарах і нехаця, са сьлязьмі па- 
кідае залю. (Міжволі ўспамінаюцца 
славутыя Лукашэнкавы сьлёзы.) 
Гэта яшчэ дадае яму прывабнасьці 
у вачах дэлегатаў зьезду, сярод якіх 
вялікая колькасьць жанчын, часта 
пажылых. 

Саромячыся сьлёзаў, Парэцкі ўця- 
кае з залі. І сярод тых, хто кідаец- 
ца вярнуць яго, усё той жа Сыльвэ- 
стар Шостак. І вось тут узьнікае 
пытаньне, на якое ніхто ня можа 
адказаць. Чаму польскі дыплямат не 
зважае на зьвесткі, якія кампрамэ- 
туюць Ю.Парэцкага? А тым самым 
дапускае амаль недапушчальнае для 
дыплямата -- адкрыта выказвае 
свае сымпатыі ў сытуацыі, у якой 
яму лепей было б захаваць нэўт- 
ральнасьць, пагатоў -- як грамадзя- 
ніну іншай краіны, Польскія журна- 
лісты таксама не маглі адказаць на 
гэта, яны толькі выказвалі здагадку: 
яму галоўным было, каб ня выбралі 
зноў Гавіна. А з Гавіным яны, мяг- 
ка кажучы, не сябравалі. 

Ня толькі ў апараце СПБ узьні- 
кла варожая да Гавіна групоўка, - 
яго вельмі не любілі ўлады: і за 
жорсткую крытыку, і за пікеты, і за 
сувязі з апазыцыяй. У дзень зьезду 
нават у афіцыйнай «Гродненской 
правде» была зьмешчана пад віда- 
вочным псэўданімам публікацыя з 
клясычным загалоўкам -- «А ка- 
роль голы». Аўтар баяўся вяртань- 
ня Гавіна, агітуючы за новага -- 
маладога кіраўніка. Варта працыта- 
ваць гэты опус: «Ёсьць у Саюзе зда- 
ровыя парасткі ў дрымучым садзе, 


ступныя: ён мусіць стаяць на пазы- 
цыях сувэрэнітэту Беларусі, дэмак- 
ратызацыі грамадзтва і роўнага пе- 
раразьмеркаваньня паўнамоцтваў 
паміж усімі галінамі ўлады. Адмет- 
на, што галоўны крытэр, які дапамог 
сэрбам вылучыць Каштуніцу --- “ад- 
сутнасьць адмоўнага рэйтынгу” -- у 
нашых апазыцыянэраў істотным ня 
будзе з-за “малой вядомасьці бела- 
рускіх дэмакратаў”. Асноўнай будзе 
магчымасьць раскруткі таго ці інша- 
га кандыдата. 

Як паведаміў нам Анатоль Ля- 
бедзька, чакаецца, што 15 сьнежня 
ЕРДС прыме “Мэмарандум аб прын- 
цыпах дзейнасьці дэмакратычнай 
апазыцыі ў пэрыяд падрыхтоўкі да 
прэзыдэнцкіх выбараў”, у якім заці- 
каўленым партыям і арганізацыям 
будзе прапанавана далучацца да 
ініцыятывы дэмакратычных сілаў, 
аднак галоўныя рашэньні ўсё ж бу- 
дзе прымаць КРДС 1 Кангрэс, і ніякіх 
папярэдніх кансультацыяў па кан- 
дыдатурах з камуністамі або з кім 
іншым не чакаецца. 


Андрусь Белавокі 


чыла 160-я ўгодкі з дня нараджэньня 
вядомага ўкраінскага біёляга Аляк- 
сандра Кавалеўскага, ураджэнца 
Віцебшчыны. Сябры “Пагоні” наве- 
далі інстытут вучонага. А яшчэ яны 
зрабілі ўзыходжаньне да руінаў зам- 
ку ў Балаклаве, якія некалі ў санэце 
апеў Адам Міцкевіч. На вяршыні 
гары чыталі вершы паэта і ўсталя- 
валі бел-чырвона-белы сьцяг. Яшчэ 
адна справа севастопальцаў - удзел 
у мітынгу памяці ахвяраў галадамо- 
ру і палітычных рэпрэсіяў ва Ўкраі- 
не. Між іншым, апроч беларусаў, у 
мітынгу ўдзельнічалі ўкраінскія 
крымскататарскія арганізацыі і ра- 
сейскі “Народна-працоўны саюз”. У 
рэзалюцыі патрабуецца пераймена- 
ваць вуліцы, што носяць імёны каму- 
ністычных дзеячоў. 

Т. 






БЕЛОРУССКАЯ ДЕЛОВАЯ ГАЗЕТА 





Юзаф Парэцкі 


які вырашчаны нашымі палкавод- 
цамі, хаця ім сёньня цяжка і супраць 
іх учыняюцца правакацыі. Дык не 
дазволім жа, каб гэтая маладая зда- 
ровая польская рунь была зломлена 
бяздушным армейскім ботам, які 
праводзіць незразумела складаныя 
манэўры». Як бачым, двойчы ўжыта 
слова «здаровы». Можа, каб пера- 
канаць нават саміх сябе? 

Яшчэ раней, да зьезду, Т.Гавін 
казаў, што сёньня для ягоных праціў- 
нікаў галоўнае --- адцягнуць Саюз ад 
дэмакратычных партыяў і арганіза- 
цыяў. Маўляў, трэба пераседзець, 
дачакацца, пакуль у Беларусь ня 
вернецца дэмакратыя, а тады ўжо 
вырашаць свае пытаньні польскага 
адраджэньня. Бо нават яны бачаць, 
што на гэтую ўладу спадзявацца няма. 
чаго. Не, гэтага ня будзе, сказаў 
Тавін. Дэмакраты тады запытаюць: а 
дзе вы былі, калі мы вялі няроўнае 
змаганьне? Дарэчы, як толькі Гавін 
сышоў з пасады, новае кіраўніцтва 
СПБ не пажадала паслаць свайго 
прадстаўніка на Ўсебеларускі зьезд. 
Перад тым -- на Кангрэсе дэмакра- 
тычных сілаў прысутнічаў сам Гавін. 


Дэлегатам зьезду Саюзу палякаў ён, 
між іншым, нагадаў: памятайце, што 
мы жывем у беларускай дзяржаве, 
што павінны будаваць незалежную 
дэмакратычную Беларусь, а за гэта 
трэба змагацца. 

Цікава, што пасол Польшчы ў 
Беларусі Марыюш Машкевіч у сваім 
выступе на зьезьдзе некалькі разоў 
нагадваў, што самае важнае, каб 
палякі ўдзельнічалі ў адбудове гра- 
мадзянскай супольнасьці. Бо сёньня 
важна, каб палякі былі паўнапраў- 
нымі грамадзянамі беларускай дзяр- 
жавы, былі разам зь беларускім на- 
родам. Сёньня ўжо замала папросту 
сьпяваць на фэстывалях польскія 
песьні, -- сказаў ён. Адрозна ад 
С.Шостака, М.Машкевіч у справе 
выбараў новага кіраўніка Саюзу 
выглядаў нэўтральна. 

Замест Ю.Парэцкага, якога жада- 
ла заля, але які адмовіўся ад удзе- 
лу ў выбарах, быў абраны Тадэвуш 
Кручкоўскі --- ягоны прыхільнік. Ён 
-- кандыдат гістарычных навук, 
выкладчык Гарадзенскага ўнівэрсы- 
тэту. 


Сяргей Астраўцоў 


86 бясилатных падпісак 


Дзякуючы нашаніўскай акцыі салідарнасьці “Падпішы сябра” 86 на- 
шых чытачоў, што ня мелі сродкаў, каб падпісацца на газэту, атрымалі 


падпіску на “НН”. 


Акцыя працягваецца. Усе, хто хацеў бы дапамагчы добрым людзям 
падпіскаю, паведамце ў рэдакцыю. Наш тэлефон (017) 213-32-32, элек- 


тронны адрас піуаФцзег.ипібе!.ру. 


На мінулым тыдні на заклік падпісаць сябра азваліся спада- 
ры Павал Капарыха, Яўген Паваротны зь Менску і Сяргей Абла- 


мейка з Прагі. Дзякуй! 


“БЕЛАРУСКІ ЧАС” 


“Чаму беларусаў засталося менш за 10 мільёнаў?” - галоўнае пытаньне 
апошняга нумару "Беларускага часу". Матэрыялы другой паласы перакон- 
ваюць у тым, што даведзеныя да адчаю настаўнікі гатовыя да рашучых 
дзеяньняў. “Гэта нашая з табою дэмакратыя" -- аналіз парушэньняў пад- 


час кастрычніцкіх выбараў. “Квадратны мэтар сумленьня” -- артыкул пра 
жарсьці на лідзкім заводзе “Оптык", дзе цкуюць прафсаюзнага лідэра 
Віктара Ганчара, які шукае доказы фінансавых махінацыяў адміністрацыі 
прадпрыемства. На шостай паласе - погляд “БЧ” на падзеі Слуцкага паў- 
станьня. У рубрыцы "Здароўе" - адказ на тое, чаму ў краіне шырыцца хва- 
роба галечы - сухоты. Пад шапкаю “Вашая праўда" - аповед Гары Пага- 
няйлы пра “кухню” беларускай юрыспрудэнцыі. 


А.К. 

Землятрус у Азэрбайджане 


Як і сорак гадоў таму, азэрбай- 
джанскія ўлады хаваюць коль- 
касьць людзкіх ахвяраў апошняга 
землятрусу й рэальныя памеры 
разбурэньняў. 


У ноч з суботы на нядзелю ў Азэр- 
байджане адбыўся моцны землятрус. 
Ягонае рэха пракацілася па ўсім Ус- 
ходнім Каўказе. Пачаўся ён увечары, 
25 лістапада, за 75 кілямэтраў ад 
Баку, у акваторыі Касьпійскага 
мора, дзе магутнасьць штуршкоў 
складала да 7 з паловаю балаў павод- 
ле шкалы Рыхтэра. Штуршкі адчу- 
валіся і ў Дагестане, дзе ў Махачкале 
зафіксавалі 4 балы, а ў Ізбэрбашы - 
5 балаў. У самой азэрбайджанскай 
сталіцы у 21.15 сіла сіла землятрусу 


была ад 5 да б балаў. 

Людзі ў паніцы пакідалі шматпа- 
вярховыя дамы, у якіх штуршкі ад- 
чуваліся наймацней. У цэнтры Баку 
згасла сьвятло й перарвалася тэле- 
фонная сувязь. У нядзелю раніцай 
міністар аховы здароўя Азэрбай- 
джану Алі Інсанаў, выступаючы ў 
тэлебачаньні ў экстранным выпуску 
навінаў, паведаміў, што-загінулі З 
чалавекі. Ён жа сказаў, што агулам 
53 чалавекі атрымалі раненьні роз- 
ных ступеняў, 33 зь іх шпіталізава- 
ныя. Інсараў абвергнуў паведам- 
леньні пра тое, што яшчэ некалькі 
чалавек сканалі ад інфарктаў. Ён 
жа запэўніў, што больш падземных 
штуршкоў не чакаецца. 

Тымчасам незалежныя азэрбайд- 


жанскія мэдыі сцьвярджаюць, што 
колькасьць ахвяраў нашмат боль- 
шая. Паводле папярэдніх зьвестак, 
загінулі сама меней 24 чалавекі. А 
расейскае агенцтва ІТАР-ТАСС па- 
едаміла, што памерлі 8 чалавек. 

У СМІ згадваюць гэткі ж магутны 
землятрус, што адбыўся тамсама 40 
гадоў назад. Колькасьць загінулых 
таксама лічылі дзясяткамі, але дак- 
ладнае лічбы ніхто ня ведае й да- 
сюль. Улады схавалі праўду. Гейдар 
Аліеў тады быў простым афіцэрам 
КГБ. Напэўна, спыняць чуткі такса- 
ма было ў ягонай кампэтенцыі. І 
вось гісторыя паўтараецца. Адно 
толькі што Аліеў цяпер мае нашмат 
большыя магчымасьці. Як прэзыдэнт 
краіны. 


Гары Куманецкі 





Швайцарыя - улюбёны прык- 
лад апалягетаў дзьвюхмоўя. Вось, 
маўляў, якія малайцы гэтыя 
швайцарцы - маюць чатыры 
мовы, а так па-сяброўску жывуць! 
Але ня ўсё проста ў гэтай невялі- 
чкай краіне. 


У Швайцарыі і сапраўды ёсьць 
чатыры афіцыйныя мовы. 

б496 швайцарцаў, пераважна на 
ўсходзе краіны, размаўляюць на 
розных дыялектах нямецкай мовы. 
Пятая частка насельніцтва, што 
жыве на захадзе, гаворыць па- 
француску. 890 у паўднёва-ўсходніх 
раёнах размаўляюць на італьянскай 
мове. І 0,б9о -- па-рэтараманску - 
на мове, блізкай да лаціны. 

Канстытуцыя гарантуе больш- 
менш роўны стан усіх моваў. Але 
гэта датычыцца толькі адносінаў 
паміж дзяржавай ды грамадзянінам. 
Швайцарцы былі задаволеныя, па- 
куль кожная грамада магла ўжы- 
ваць сваю мову дома ды ў школе. 25 
гадоў таму адказныя за адукацыю ў 
кантонах пагадзіліся выкладаць 
другую нацыянальную мову, як 
мінімум, у сярэдняй школе. Але ў 
большасьці кантонаў справа далей 
не пайшла, і праз 152 гады мірнага 
суіснаваньня швайцарцы ня сталі 
большымі паліглётамі. 

Сёньня на даляглядзе зьявіўся 
новы канкурэнт швайцарскім мовам 
-.- ангельшчына паступова заблыт- 
вае швайцарскае грамадзтва ў сваю 


Пятая мова 


сетку. Прычына гэтага ня толькі ва 
ўсясьветнай экспансіі мас-культу- 
ры. Швайцарскі бізнэс - адзін з га- 
лоўных прапагандыстаў ангелыц- 
чыны, Вялікія кампаніі накшталт 
ЭУшліззаіт карыстаюцца ангельскай у 
перамовах і ў справаводзтве, а 
маленькія фірмы спрабуюць перай- 
маць іхны прыклад, Інтэрнэт такса- 
ма спрыяе зангельцчваньню швай- 
царцаў. 

Апытаньні паказваюць, што 
швайцарскім школьнікам ангельс- 
кая мова падабаецца больш за якую 
іншую (пасьля роднай, вядома). 

Шматмоўе спараджае досыць 
шмат праблемаў у галіне адукацыі. 
Два тузіны швайцарскіх правінцыяў 
(кантонаў) спрабуюць супольна пра- 
весьці рэформу, якая б у выніку 
дапамагла кожнаму вучню авало- 
даць трыма мовамі. Сярод іх вылу- 
чаецца кантон, у якім знаходзіцца 
Цурых - фінансавая сталіца краіны, 
дзе размаўляюць пераважна па-ня- 
мецку. Там спрабуюць прабіць даз- 
вол на тое, каб дзеці пачыналі вы- 
вучаць ангельскую раней за фран- 
цускую. Усяго ў Швайцарыі 19 ня- 
мецкамоўнвых кантонаў, і 11 зь іх 
жадаюць зрабіць тое самае. У іншых 


ЗАПРАШАЕМ НА ПРЭЗЭНТАЦЫЮ 


Рыгор Барадулін 


«Вершы з новых паэтычных цыкляў» 


Прэзэнтацыя адбудзецца ў Цэнтральнай бібліятэцы 
імя Янкі Купалы (актавая заля) па адрасе: вул.Харужай, 16 
Пачатак а 18.30. 








Распачынаецца тур “257ь5ь 8 Т2нзы”. На працягу сьнежня пройдуць 
нанцэрты ў Ёзшы, Магілёве, Берасый, Горадні, Гомелі І Стоўбцах з 
удзелам гуртоў: “1213”, “Росізсп йна”, “Крама”, “Нейро Дюзель", 
“Крыві”, “НЕМ” ды іншых. 5 сьнежня ў Воршы ў кінатэатры “Перамо- 
га” адбудзецца канцэрт з удзелам гуртоў “Палац”, “Розізсгірішт” ды 
іншых. Пачатак у 19.00. З гьзгзкнз ў Магілёве ў Палацы культуры пія- 
нэраў выступяць “Палац”, “Розізсгіршшт”, Акруга Вольнага Мастацтва. 
Пачатак у 19.00. 15 сьвежа ў Берасьці ў Доме культуры прафсаюзаў 
адбудзецца канцэрт з удзелам гуртоў “Крама”, “Нейро Дюбель” ды 
іншых. Пачатак у 19.00. 15 гьке:ч2 ў Горадні ў Доме культуры хімікаў 
выступяць “Крама”, “Нейро Дюбель” ды іншыя. Пачатак у 19.00. 

22 гсьветня ў Гомелі ў Абласным культурным цэнтры выступяць 
“Крама”, “Крыві” ды іншыя. Пачатак у 19.00. Даведкі праз т.: 
221-15-32 і 249-08-88. Е-таіі: зиргапоуіспФдуўагучэй.0г9.бу 


Замовіць новыя альбомы -- 
“Ліцьвіноў” “Ой у лузе, лузе...”, 
“МЕМ” “Тры чарапахі”, 
Міхася Забэйды-Суміцкага “Ластаўкі ў стрэсе”, 
а таксама шмат чаго іншага зь беларускай музыкі 


можна, зьвярнуўшыся на адрас: 
220085, Менск, а/с 5. Т.: 249-08-88. 
Е-таіі: зцргапоуісп(дфу/агуц5р.ога.бу, 
ВЕрЛВМА.Поте.Бу. 
Шукаем распаўсюднікаў і гуртовых пакупнікоў. 



















кантонах перакананыя, што другой 
моваю павінна быць адна зь дзяр- 
жаўных. Пакрысе пачынаюцца 
сваркі, якія разбураюць адзінства 
нацыі. Кантоны-франкафоны ідуць 
усьлед за Францыяй, якая адчайна 
спрабуе абараніць пазыцыі роднай 
мовы, выганяючы з ужытку англі- 
цызмы ды ўводзячы квоты на 
трансьляцыю замежных песьняў у 
этэры. Нямецкамоўныя правінцыі, як 
і паўночны сусед Швайцарыі, наад- 


варот, выяўляюць сымпатыі да ан- 
гла-амэрыканскай культуры. 

Так, Рут Дрэйфюс, франкамоў- 
ная міністарка замежных справаў 
Швайцарыі, кажа, што ангельская 
мова “не павінна быць падобнай да 
паводкі”, якая патопіць багацьце 
моваў у краіне. Аднак на мінулым 
тыдні яе калегі з чатырохпартыйна- 
га кабінэту міністраў, які толькі 
зрэдку займаецца пытаньнямі аду- 
кацыі, асьцярожна адхілілі яе пра- 
панову стварыць умовы для таго, 
каб кожны вучань мог авалодаць 
трыма мовамі, дзьве зь якіх - дзяр- 
жаўныя. 

Моўная вайна яшчэ толькі пачы- 
наецца. Увесну парлямэнт будзе 
абмяркоўваць пытаньне, ці варта 


Блізкая гісторыя 


прымаць папраўку да канстытуцыі, 
якая прымусіць выкладаць у школах 
сьпярша дзьве нацыянальныя мовы. 
і толькі потым -- ангельскую. 
Ідылічнае іцвайцарскае ішцмат- 
моўе - гэта міт. Памыляецца той, 
хто думае, што кожны паспаліты 
швайцарац ведае чатыры мовы. 
Сакрэт квадрылінгвізму ў тым, што 
існуюць чатыры Швайцарыі - 
франка-, нямецка-, італьяна- ды рэ- 
тараманамоўная. І галоўны складнік 
іхнага адзінства, хутчэй за ўсё, не 
патрыятызм, а нежаданьне страціць 
вельмі высокі ўзровень жыцьця. Са 
спробаў параўнаць Швайцарыю зь 
Беларусяй застаецца толькі пась- 
мяяцца. 
Алесь Кудрыцкі 


Конкурс па гісторыі для школьнікаў Беларусі . 


МОЙ РАДАВОД. ЛЁС СЯМЗІ Ў ХХ СТАГОДЗЬДЗ 


Арганізатары конкурсу: 


Грамадзкае аб'яднаньне “Дыярыуш” 


пры ўдзеле: Таварыства беларускай мовы імя Францішка Скарыны 


Укожнай сям'і ёсьць свая гісторыя, кожны чалавек мае радавод. Гэтая гісторыя можа сягаць у сівую даўніну, але і калі вы ведаеце ўся- 
го некалькі пакаленьняў сваіх продкаў - гэта таксама гісторыя. Кім быў ваш прадзед? Як прайшло дзяцінства вашых дзядулі і бабулі? 
Чаму ваша сям'я жыве ў гэтых мясьцінах і дзе вашыя продкі жылі раней? ХХ стагодзьдзе-- гэта прынамсі чатыры пакаленьні вашага 

ль ваш род? Калі вам цікавыя гэтыя пытаньні, значыць, гэты конкурс для вас 


роду. Ці ня варта даведацца дакладней -- хто вы і 


Куды трэба адсылаць 
падрыхтаваную працу: 


Каму: “Блізкая гісторыя” 
Куды: а/с 128, 220064, Менск 


Прынцыпы падрыхтоўкі працы: 


Працу можна рабіць індывіду- 
альна альбо групай, самастойна ці 
з дапамогай старэйшага. Кіраўні- 
ком (альбо куратарам) працы 
можа стаць ваш настаўнік, выхава- 
цель, бібліятэкар альбо хтосьці з 
вашай сям'і. Адзін куратар можа 
весьці некалькі прац. 

Форма працы можа быць ад- 
вольная: сачыненьне альбо эсэ, 
інтэрвію, фільм, аўдыёзапіс. Калі 
праца нятэкставая (аўдыё-, відэа- 


матэрыялы, фотаздымкі), да яе 
павінна быць далучана пісьмовая 
частка, якая ўключае камэнтар да 
крыніц альбо адлюстроўвае працэс 
дасьледаваньня. . 

Праца мусіць мець творчы харак- 
тар: не павінна быць перапісана з 
кніг ці з чужых артыкулаў. 

Калі вы карыстаецеся якімі-не- 
будзь матэрыяламі ці чужымі тэк- 
стамі (а працы па гісторыі, даведнікі 
і прэса могуць быць карыснымі да- 
паможнікамі), абавязкова дайце спа- 
сылку на крыніцу. Калі вы маеце 
арыгінальныя старыя ці архіўныя 
дакумэнты, абавязкова пазначайце 
іх паходжаньне 1 назвы. 

Аб'ём працы адвольны. 

Працу пажадана пісаць па-бела- 
руску. Тэксты крыніц можна пада- 


ваць на мове арыгіналу. 

Ня мае вялікага значэньня, як 
аформлена ваша праца: надрука- 
вана на пішучай машынцы, зроб- 
лена на кампутары альбо напісана 
ад рукі. Галоўнае, каб яна была 
выканана ахайна (калі гэта рукалі- 
сны варыянт - разборліва). Аба- 
вязкова аформіце тытульны ар- 
куш, а таксама запоўніце анкету 
ўдзельніка. 

Працу дасылайце ў адным асоб- 
ніку. 


Нашыя каардынаты: 


“Блізкая гісторыя”, а/с 128, 
220064, г.Менск. 

тэл./факс (8-017)227-51-09 
Е-таі!: ігупа(дЧуўагуч58.огр.Бу 


Усе ўдзельнікі атрымаюць памятныя прызы і дыплёмы, пераможцы -- узнагароды. 
Найбольш актыўныя куратары прац таксама будуць адзначаныя. 
Рада Конкурсу распрацоўвае правілы Конкурсу, 
вызначае кампэтэнтнае Журы, якое будзе ацэньваць працы. 
У Раду ўваходзяць беларускія навукоўцы і грамадзкія дзеячы: 


Ларыса Андросік -- архівіст 


Уладзімер Арлоў -- літаратар, гісторык 

Вацлаў Арэшка -- гісторык культуры 

Лявон Баршчэўскі -- літаратар, перакладчык 
(Нацыянальны дзяржаўны гуманітарны ліцэй імя 


Якуба Коласа) 


Уладзіслаў Вяроўкін-Шэлюта -- гісторык 


Алена Дэц -- настаўніца 
Ігар Кузьняцоў -- гісторык 
Галіна Перапечка -- гісторык 


Генадзь Сагановіч -- гісторык (часопіс “Бела- 


рускі Гістарычны Агляд”) 


Міхась Чарняўскі -- гісторык (Нацыянальная 


акадэмія навук Беларусі) 

Захар Шыбека -- гісторык 

Сакратар Рады Конкурсу -- Ірына Коваль (Гра- 
мадзкае аб'яднаньне “Дыярыуш” 


Усе працы застануцца ўласнасьцю грамадзкага 


аб'яднаньня “Дыярыуш” і будуць стала захоў- 


вацца ў Архіве найноўшай гісторыі. Лепшыя зь іх 
будуць надрукаваныя ў зборніку конкурсных 
прац, а таксама ў беларускіх пэрыядычных вы- 


даньнях. Матэрыяламі сваіх прац аўтары могуць 


карыстацца ўва ўласных публікацыях. 


Анатоль Сідарэвіч -- гісторык (часопіс “Крыніца”) 


Віталь Скалабан -- гісторык (Навукова-дасьлед- 
чы асьветніцкі цэнтар імя Ф.Скарыны) 
Алег Трусаў -- гісторык (Таварыства беларус- 


кай мовы) 


Больш падрабязную інфармацыю пра наш 


Конкурс і брашуру з мэтадычнымі парадамі вы 


атрымаеце, калі зьвяжацеся з намі. 





Наша Ніва [48] 27 лістапада 2000 





Працяг са старонкі 1. 


мяжу разам з расейскімі ўрадавымі 
дэлегацыямі, выказваецца на палі- 
тычныя тэмы, найперш наконт да- 
чыненьняў РФ зь дзяржавамі, для 
якіх Расея - галоўны пастаўшчык 
газу. Папярэдні галава Газпрому 
В.Чарнамырдзін з гэтай пасады пе- 
расеў наўпрост у крэсла прэм'ер- 
міністра Расеі. 


ГАЗ ЗАХАДУ 


Газпром іцтогод пастаўляе на 
Захад каля 100 млрд, кубічных мэт- 
раў газу. Да таго як была ўведзеная 
ў дзеяньне першая нітка ямальска- 
га газаправоду, што праходзіць 
празь Беларусь і Польшчу, адзіны 
шлях транзыту расейскага газу на 
Захад пралягаў праз Украіну. Збуда- 
ваны чвэрць стагодзьдзя таму тру- 
баправод сягнуў Славаччыны, Чэхіі, 
Вугоршчыны, Югаславіі, Баўгарыі, 
крыху Румыніі, а на паўднёвым ад- 
рэзку трубы - Турэччыны. Боль- 
шасьць аплатаў за газ з краінаў 
усходняга блёку ідзе са спазьнень- 
нем, і вельмі часта -- бартэрам. 
Малдова, Баўгарыя і Ўкраіна ўвесь 
час спазьняюцца з выплатамі 1 ма- 
юць мільярды даляраў запазыча- 
насьці. 

Праўда, Газпром -- зусім не даб- 
радзей, але й крану не закручвае. Ён 
знайшоў іншае выйсьце з гэтага ста- 
новішча, прапануючы краінам-даў- 
жнікам перадаваць яму за даўгі рэ- 
гіянальныя сеткі транзыту газу ці га- 
завыя фірмы. Дзякуючы гэтаму, 
сёньня Газпром амаль цалкам кан- 
тралюе сетку збыту газу ў Баўгарыі 
1, як лічаць многія, неўзабаве забя- 
рэ ўкраінскія трубаправоды, кошт 
якіх цягне на 30 млрд. даляраў. 


ПАДВОДНЫЯ ГАЗАПРАВОДЫ 
І ПАВЕТРАНЫЯ ЗАМКІ 


Пасьля атрыманьня незалеж- 
насьці Кіеў дамогся, каб трубапра- 
воды на ўкраінскай тэрыторыі 
выйшлі з-пад маскоўскага кантролю. 
Узамен за транзыт расейскага газу 
Ўкраіна мела атрымліваць (і ат- 
рымлівае) штогод 30 млрд. кубамэт- 
раў газу, што складае палову ейных 
патрэбаў. Другую палову Кіеў мусіў 
купляць на камэрцыйных асновах. 
Але неўзабаве аказалася, што краі- 
не бракуе валюты. 

Украінскі доўг за газ катастра- 
фічна павялічыўся, калі прыватныя 
пасярэдніцкія фірмы паабапал мяжы, 
якія ўдзельнічалі ў газавых гешэф- 
тах, уцямілі, што ім акупіцца пера- 
сылаць замоўлены Ўкраінай газ на 
Захад (займацца так званым рээкс- 
партам) і атрымліваць за тое цьвёр- 
дую валюту. Украінская дзяржава 
не зарабіла на тым ані цэнта, - 
наадварот, з-за несвоечасовых ап- 
латаў і крадзяжоў украінскі доўг за 
газ дасягнуў 1,4 млрд. даляраў. Ук- 
раіна сама, з уласнай ахвоты (кра- 
дзеж газу цярпелі ўрады і ў Маскве, 
і ў Кіеве) дала Расеі новы сродак 
ціску. І сёньня, калі Масква злуе на 
празьмернае збліжэньне Ўкраіны з 
Захадам, яна пачынае проста нагад- 
ваць Кіеву пра даўгі, крадзяжы газу 
ды патрабуе кантролю над украінс- 
кай сеткай трубаправодаў. 

Першая спроба расейцаў узяць 
пад кантроль украінскія трубапра- 
воды мела месца ў 1996 г.,, калі на 
чале ўраду ў Кіеве стаў былы генэ- 
рал КГБ Яўген Марчук (сёньня стар- 
шыня Рады Бясьпекі Ўкраіны). Газ- 
пром прапанаваў тады стварыць 
сумеснае ўкраінска-расейскае прад- 
прыемства, якое займалася б тран- 
зытам газу на Захад. Узамен ук- 
раінскіх даўгоў расейцы мелі атры- 
маць у ім палову акцыяў. Марчук 
падтрымліваў гэты праект, але яго 
тады заблякавала Вярхоўная Рада. 

Вясной таго ж году група дэпута- 
таў выступіла з новым праектам 
прыватызацыі ўкраінскіх газаправо- 
даў - для замежнага інвэстара ў ім 
было прадугледжана 4990 акцыяў, 
кантрольны ж пакет меў застацца ў 
руках ураду. Новы праект пастано- 
вы таксама атрымаў падтрымку 
прэм'ера Марчука, хоць ніхто й не 
сумняваўся, што галоўным замеж- 
ным інвэстарам будзе Газпром. Калі 









































б яму ўдалося ўзяць 
пад кантроль украін- 
скія газаправоды, ён 
усталяваў бы поўны 
кантроль над ук- 
раінскім энэргетыч- 
ным рынкам. 

Існуе, праўда і 
іншы пункт погляду 
на гэтую праблему. 
“Прарасейская пазы- 
цыя Марчука - гэта 
прагматызм. Калі ра- 
сейцы выканаюць 
свае пагрозы і пач- 
нуць пастаўляць газ 
на Захад, мінаючы 
Ўкраіну, дык мы 
страцім 30 млрд. ку- 
бамэтраў газу штогод, 
якія атрымліваем за 
транзыт. Наша краіна 
стане перад пагрозай 
энэргетычнага крызы- 
су, бо мы ня зможам 
плаціць за газ гатоў- 
кай. Апроч таго, на- 
шыя газаправоды зна- 
ходзяцца ў фаталь- 
НЫМ стане. У Газпрому ёсьць грошы, 
каб іх аднавіць. Мы ня маем іншага 
выйсьця, апроч як дамаўляцца з 
расейцамі”, - піша блізкая да Мар- 
чука газэта “Дэнь”. 

Некаторыя ўкраінскія экспэрты 
мяркуюць, што адзіным спосабам 
атрымаць незалежнасьць ад Газп- 
рому для Ўкраіны зьяўляецца за- 
купка хаця б мінімальных аб'ёмаў 
хай сабе і даражэйшага газу з На- 
рвэгіі, арабскіх краінаў ці з Туркмэ- 
ністану. 

Але, калі віцэ-прэм'ерка Юлія 
Цімашэнка, адказная за энэргетыку, 
выступіла ў чэрвені з праектам па- 
будовы падводнага трубаправоду з 
Туркмэністану, прэзыдэнт Кучма 
востра скрытыкаваў ейны праект. 
Пасьля кастрычніцкага спатканьня 
ў Сочах з Пуціным Кучма назваў 
цалкам нявыгадным праект працягу 
да Ўкраіны газаправоду, што мае 
пастаўляць у Польшчу газ з Скан- 
дынавіі. Кучма таксама згадзіўся, 
каб дзяржава прыняла на сябе доўг 
украінскіх прыватных фірмаў. Па- 
сыўнасьць украінскіх уладаў можа 
прывесьці да таго, што за нейкі час 
Газпром і іншыя буйныя расейскія 
фірмы, пачаўшы з энэргетыкі, 
возьмуць пад кантроль усю ўкраін- 
скую эканоміку. Гэтага ня будзе ні 
сёньня, ні заўтра, але ясна, што ў 
Расеі дастаткова энэргіі, каб за якія 
гадоў 40 стаць эканамічным гегемо- 
нам у рэгіёне. 


САМАЛЁТЫ ГАЗПРОМУ 
З КАСЭТАМІ І СЮ 


Баўгарыя гэтаксама знаходзіцца 
сяньня ў поўнай залежнасьці ад 
паставак расейскага газу. Яна хра- 
нічна ня плоціць, расейцы прыгразілі 
закрыць кран, на што Баўгарыя ад- 
казала пагрозай спыніць транзыт 
расейскага газу ў Турцыю. Таму 
кіраўніцтва Газпрому ўжо некалькі 
гадоў нібыта пралічвае магчы- 
масьць пабудовы падводнага тру- 
баправоду да Турэччыны. Пытань- 
не толькі ў тым, наколькі гэта ня 
блеф, якім, у прынцыпе, зьяўляюц- 
ца ўкраінскія праекты падводных 
трубаправодаў з Грузіі. 

Калі Сафіі бракуе гатоўкі на бя- 
гучыя аплаты (3090 разьлікаў адбы- 
ваюцца праз бартэр), дык Газпром, 
як і ва Ўкраіне, прапануе ўзамен 
даўгоў дапусьціць яго ў нафтахімі- 
чную прамысловасьць краіны і пера- 
даць яму рэгіянальную сетку газап- 
раводаў. 

Два гады таму Газпром узамен за 
частку дзяржаўнага доўгу атрымаў 
ад дзяржаўнага канцэрну Булгаргаз, 
уласьніка баўгарскіх газаправодаў, 
ягоныя акцыі фірмы Топэнэрга, што 
займаецца камэрцыйным продажам 
газу ў Баўгарыі, і стаў ейным адзі- 
ным уладальнікам. Неўзабаве пась- 


ля таго паміж Булгаргазам і Топэ- 
нэрга выбухнула вайна тарыфаў, 
што прывяла да кароткачасовага 
спыненьня падачы газу ў пяць баў- 
гарскіх местаў. Газпром пачаў адк- 
рыта імкнуцца да таго, каб газ ад яго 
купляў не Булгаргаз, а баўгарскія 
фірмы, чые акцыі належаць расей- 
цам. Сёньня сетка газаправодаў усё 
яшчэ цалкам належыць Булгаргазу, 
ітэта адзіны інструмэнт у баўгараў, 
каб абараніцца ад Газпрому. 

Аднак, можна меркаваць, што 
падчас чарговае крызы Газпром за- 
патрабуе ад Сафіі, каб тая аддала 
яму частку акцыяў сваіх газаправо- 
даў. За такое разьвязаньне высту- 
паюць сёньня шэсьць фірмаў, што 
працуюць на баўгарскім энэргетыч- 
ным рынку. Баўгарская прэса лі- 
чыць, што тамтэйшы паліўны рынак 
знаходзіцца пад кантролем постка- 
муністычнай намэнклятуры, якая 
праводзіць інтарэсы Газпрому. Ма- 
гутная фірма Миійдтоир, закладзе- 
ная вышнімі афіцэрамі спэцслужбаў 
у 80-ыя гады, была злоўленая на 
тым, што рабіла пірацкія касэты й 
кампакт-дыскі, а пасьля вывозіла іх 
у Расею на самалётах Газпрому. У 
1997 г. паважны баўгарскі часапіс 
“Стандарт”, спасылаючыся на 
інфармацыю, атрыманую ад спэцс- 
лужбаў, абвінаваціў пасла Расеі ў 
Сафіі ў вярбоўцы ўплывовых гра- 
мадзкіх дзеячоў на карысьць Расеі 
1 Газпрому. 


ВУГОРЦЫ АДБАРАНІЛІСЯ. 
ПАКУЛЬ 


У спадчыну ад часоў сацыялізму 
Газпрому дасталася манаполія на 
пастаўкі газу й на вугорскі рынак. 
Самі вугорцы здабываюць 3090 пат- 
рэбнага ім газу, рэшта ідзе з Расеі. 
Хаця над трубаправодамі, што пра- 
ходзяць праз Вугоршчыну (газ па іх 
ідзе на Балканы і ў Румынію) кант- 
роль захаваў вугорскі ўрад, ужо на 
пачатку 90-ых было створана су- 
польнае прадпрыемства Газпрому і 
вугорскага паліўнага манапаліста 
МОГ. У фірме пад назвай Раптиздаг 
абодва ўдзельнікі маюць па 5090. 

Стварэньне супольных фірмаў 
Газпрому зь мясцовымі манапалістамі 
- клясычная схема дзеяньняў кан- 
цэрну ў посткамуністычнай Эўропе. У 
1996 г. расейскі гігант гэткім чынам 
узяў пад кантроль банк АЕВ, што 
займаўся часткай разьлікаў і фінан- 
саваньня дзейнасьці Газпрому ў рэ- 
гіёне - прымаў, напрыклад, аплату за 
пастаўкі газу ў Аўстрыю й Чэхію. 

Нядаўна паміж Газпромам і МОІ, 
выбухнула вайна. Справа была ў двух 
вугорскіх хімічных фірмах - 
ВотзодСВвет і Тізгаў Уедуі КотЫыпаі 
(ТУК) - якім МОІ, пастаўляў расей- 
скія нафту і газ. Улетку Газпром 
праз падстаўныя фірмы раптам пачаў 


Маз ЧЧ-ХЗНІ 


скупляць акцыі ВотзоаСпет і ТУК і 
стала ясна, што ён паспрабуе ўзяць 
пад кантроль гэтыя фірмы. Ад яго імя 
на будапэццкай біржы дзеяла зарэ- 
гістраваная ў Ірляндыі Мііўота 
Ноі4ітаз Іла. 

Калі справа ўсплыла, Газпром 
публічна прызнаў сваю зацікаўле- 
насьць у вугорскім хімічным сэкта- 
ры і спробу ўзяць пад кантроль гэ- 
тыя прадпрыемствы. Напрыканцы 
верасьня абарот акцыяў гэтых прад- 
прыемстваў раптам павялічыўся, а 
празь некалькі дзён кіраўнікі трох 
прадпрыемстваў зь відавочнай па- 
лёгкай паведамілі, што МОГ, узяў- 
шы вялізныя крэдыты, змог павялі- 
чыць сваю долю ў капітале ТУК да 
3290. Долю ж Газпрому, атрыманую 
празь іншыя фірмы, ацэньваюць 
прыблізна ў 2090. Гэта значыць, 
бітву за ТУК выйграў МОІ. 

Вугорцы лічаць, што абаранілі 
гэтым разам ад Газпрому сваю хі- 
мічную галіну. Вугорскі друк выказ- 
вае меркаваньне, што ў гэтай скла- 
данай справе не абышлося без дапа- 
могі занепакоенага расейскай экс- 
пансіяй правага ўраду Віктара 
Орбана. Аналітыкі кажуць, што 
Газпром спрабуе займець базы ў 
Эўразьвязе, а адным з самых лёгкіх 
спосабаў дасягнуць гэтага зьяўляец- 
ца заваяваньне пазыцыяў у краінах, 
што маюць неўзабаве ўвайсьці ў 
Эўразьвяз. 


НАШТО СЛАВАЧЧЫНЕ С-300 


У лютым 1996 г. тагачасны пасол 
Расеі ў Славаччыне С.Ястрэжэмбскі 
заявіў: “Сярод постсацыялістычных 
краінаў толькі Маскве й Братысла- 
ве ўдалося стварыць новую мадэль 
узаемінаў. Братыслава разумее на- 
шыя апасеньні наконт пашырэньня 
МАТО на ўсход, чаго нельга сказаць 
пра Прагу, Будапэшт ці Варшаву. З 
гэтага пункту гледжаньня Братысла- 
ва, на наша задавальненьяйе, зьяў- 
ляецца выняткам”. Гэтая цытата 
выдатна перадае атмасфэру над 
Татрамі ў 1994-96 г, калі пры ўлад- 
зе знаходзілася антызаходняя папу- 
лісцкая кааліцыя Мэч'яра. Пацяп- 
леньне стасункаў з РФ выразна су- 
падае з пачаткам прэм'ераваньня 
Мэч'яра. Ён падпісаў з Масквой цэлы 
шэраг дамоваў аб супрацоўніцтве, у 
прыватнасьці, між выведкамі абе- 
дзьвюх краін. Зганьбаваная сэрыяй 
скандалаў (тым жа выкраданьнем 
сына прэзыдэнта Ковача) славацкая 
выведка школіла сваіх агентаў у 
Маскве. 

Славакія цалкам залежыць ад 
паставак нафты і газу з Расеі. У 
1997 г. падчас візыту прэм'ера Чар- 
намырдзіна (якога славацкія журна- 
лісты назвалі “спадар Газпром”) 
было падпісанае пагадненьне, па- 
водле якога (падобна, як і ў Вугор- 
шчыне) паўстала супольная фірма 
Газпрому і славацкага дзяржаўнага 
манапаліста ЗРР - 5Іортисваз5, у 
якой абодва ўдзельнікі мелі па 5090. 

Празаходняя частка славацкага 
грамадзтва пачала біць трывогу, 
што, маўляў, гэта толькі этап на 
шляху расейскай экспансіі ў Чэхію. 
Казалі і пра тое, што празьмерная 
залежнасьць ад газпромаўскіх пас- 
тавак перашкодзіць інтэграцыі з 
Захадам. Непакой узмацніўся цяпер, 
калі зьявіліся й іншыя прыкметы 
эканамічнай актыўнасьці Расеі ў 
Славаччыне. Найгучнейшай справай 
было так званае разблякаваньне 
доўгу - Масква засталася вінная 
Братыславе з часоў сацыялізму 
больш за мільярд даляраў, але ня 
сплочвала іх, бо ня мела грошай. За 
Мэч'яра быў прыдуманы мэханізм 
аплаты гэтай сумы расейскімі пра- 
мысловымі вырабамі і сыравінай. 
Абслугоўваць гэтыя апэрацыі меў 
ест Вапк. У рамках гэтага гецэф- 
ту Славакія атрымала сыстэму 
проціракетнай абароны С-300, праў- 
да, каб хто патлумачыў, нашто ён 
той Славаччыне патрэбны... На да- 


датак да ўсяго ён яшчэ й несумяш- 
чальны са стандартамі МАТО, куды 
мерыцца ўступіць гэтая краіна. 

Тое пагадненьне з Расеяй падпі- 
саў адзін з хаўрусьнікаў Мэч'яра, дэ- 
путат ад ягонай партыі Дуцкі. Сваю 
пасаду ён атрымаў незадоўга да 
візыту, і таму прэса адразу прака- 
мэнтавала гэта як падрыхтоўку да 
заключэньня пагадненьня, тым 
больш, што папярэднік мэч'ярыста 
быў з гэтым пагадненьнем нязгодны. 
Дуцкі кіраваў 5РР да канца эпохі 
Мэч'яра, а калі ў 1998 г. да ўлады 
прыйшоў празаходні хаўрус Мікула- 
ша Дзурынды, Дуцкі злаўчыўся на 
разьвітаньне падпісаць немаведама 
колькі вэксаляў на астранамічныя 
сумы, што сягалі соцень мільёнаў 
карон. 

Да сяньня невядома, у чые рукі 
тыя вэксалі трапілі. Адна з вэрсіяў 
кажа, што яны былі падпісаныя 
чыстымі і толькі пытаньне часу, 
калі нехта зь сябручкоў Дуцкага 
запоўніць іх, -- што можа выклікаць 
крах ня толькі ЗРР, але й дзярж- 
бюджэту. 

Празь некалькі месяцаў пасьля 
адстаўкі Дуцкага знайшлі з прастрэ- 
ленай галавой на лесьвічнай пляцоў- 
цы ля ягонай кватэры. Яго прыз- 
наньні маглі прывесьці да скаса- 
ваньня тых вэксаляў. Нехта, відаць, 
пабаяўся страціць вялікія грошы. 


ЧЭХІ ПАЛЯЦЬ НАРВЭСКІ ГАЗ: 


Прага яшчэ ў сярэдзіне 90-ых па- 
ставіла перад сабой задачу атрым- 
ліваць энэргетычную сыравіну з роз- 
ных крыніцаў і ў 1996 г. падпісала 
дамову пра пастаўку нафты з На- 
рвэгіі празь Нямеччыну. Праз год 
дзяржманапаліст продажу газу 
фірма Ттапсздаз падпісала з на- 
рвэскім СЕО кантракт тэрмінам на 
20 гадоў. Паводле яго, чэхі штогод 
купляюць у немцаў і нарвэжцаў 2090 
газу, а рэшту і надалей пастаўляе 
Газпром. Такая прапорцыя тлума- 
чыцца тым, што расейскі газ усё ж 
таньнейшы, але трубаправоды, па 
якіх ідзе пастаўка энэрганосьбітаў 
зь Нямеччыны і Нарвэгіі, маюць 
магутнасьці, якіх хопіць, каб за- 
бясьпечыць у разе патрэбы міні- 
мальныя стратэгічныя патрэбы 
краіны. 


ГАЗПРОМ-РУРГАЗ 


У Эўропе Газпром супрацоўнічае 
з “братнім” нямецкім канцэрнам 
Киптдаз. Супрацоўніцтва іхнае цяг- 
нецца ўжо больш за чвэрць ста- 
годзьдзя. Еиптдаз5 валодае 49 акцы- 
яў Газпрому, а ў Газпрому ёсьць 
невялічкі пакет акцыяў Кийтдаз-у. 
Заступнік галавы Еийтдаз-у Бур- 
гард Бэргман засядае ў радзе дырэк- 
тараў Газпрому. З году ў год расьце 
аб'ём паставак газу ў Нямеччыну з 
Расеі - на сёньня ён складае 4690 
усяго нямецкага імпарту газу. Нем- 
цы ісамі здабываюць газ - каля 2090 
патрэбнага, і пастаўкі Газпрому 
яшчэ не перавысілі крытычнай 
мяжы - закупак траціны газу ў ад- 
наго пастаўшчыка. Але пры пляна- 
ваным павелічэньні паставак неўза- 
баве ўжо больш за палову нямецка- 
га імпарту складзе газпромаўскі газ. 
Расейскі Газпром -- галоўны па- 
стаўшчык газу і ў такія краіны, як 
Румынія, Францыя, Аўстрыя, Вэль- 
гія, Турэччына. Цягам апоцніх трох 
гадоў канцэрн падпісаў зь мясцовымі 
газавымі фірмамі, а таксама з бры- 
танска-галяндзкай кампаніяй Коўуа! 
Гіс ЎПеіІ пагадненьні аб стратэ- 
гічным партнэрстве. Здаецца, і няш- 
мат вынікае з тых пагадненьняў, але 
варта сабе ўявіць, што той ЎПей ці 
Еиптда5 купяць частку баўгарскіх ці 
румынскіх трубаправодаў. Чые інта- 
рэсы яны будуць тады абараняць - 
урадаў, па чыёй тэрыторыі ідуць 
трубы, ці свайго галоўнага п ўш» - 
чыка і стратэгічнага партнэра” 
рому?.. Гэтае самае важнае пытань- 
не і мусіць быць клопатам усіх краі- 
наў, бо йнакш 1 ўсе аднойчы мо- 
гуць стаць закладнікамі гіганцкае 
манаполіі, якая дыктуе ўсім свае 
ўмовы. Але пакуль што Эўропа, зда- 
ецца, мала зважае на гэта... 
Язапат Змысла 


паводле батебу УУўіюгстеў 





А б тэма 


б0год таму, 


27лістапада 
1920е., 


пачалося 
Слуцкае 
паўстаньне 


Яшчэ ў верасьні 1917 г. была зас- 
наваная Слуцкая Беларуская 
Гімназія. У тым жа годзе стварылася 
культурна-асьветнае таварыства 
«Папараць-кветка», якое праводзіла 
нацыянальна-ўзгадаваўчую працу 
сярод насельніцтва. У 1918 г. у 
Слуцку быў створаны Беларускі 
Нацыянальны Камітэт. 

У лістападзе 1919 г. Янка Купала 
з усьцешнасьцю пісаў у менскай га- 
зэце «Звон»: «...перада мной ля- 
жыць беларуская часотсь «Наша 
Каляіна». Выдана яна [ў] Слуцку! 
Слуцак - павятовы гарадок - 
куды яму, здавалася лезьці ў людзі 
ды яшчэ з сваёй газэтай! Аднак 
палез. Беларуская душа, як бачым, 
-- жывучая, творчая, як яе ні] за- 
ганяй у казіны рог, а яна збудзіц- 
ца і затрапечацца. Мала таго: 
гэта часотісь зьяўляецца органам 
беларускай нацыянальнай злцуч- 
насьці «Еветка-Папараці», като- 
рая сваю чыннасьць пашырыла на 
ўвесь Слуцкі павет 1 навет далей, 
за яго межы... Адбудаваньне неза- 
лежнасьці Беларускай Дзяржавы 
бярэ ў свае рукі наша моладзь. 
Чэсьць і слава табе, беларуская 
моладзь, паўстаючая з пад бела- 
рускай саломенай страхі! Ты сама 
сваімі рукамі адбудуеш сабе і сваім 
патомкам лепшую 1 сьвятлейшую 
будучыну. На бок з дарогі, панове 1 
гаспада з Захаду і Ўсходу! Беларус- 
кая моладзь ідзе!» 

У кастрычніку 1920 г. Случчыну 
занялі польскія войскі. Беларускае 
нацыянальнае жыцьцё, прыдушанае 
папярэдняй бальшавіцкай акупацы- 
яй, узнавілася. Аднавіў працу Бела- 
рускі Нацыянальны Камітэт. У кас- 
трычніку 1920 г. у Рызе распачаліся 
мірныя перамовы паміж савецкай 
Расеяй і Польшчай, на якіх ішоў 
гандаль Беларусьсю. Адзін з кіраў- 
нікоў паўстаньня Ўладзімер Праку- 
левіч пісаў: «Я адмыслова зайшоў 
да Ясінскага (камандуючы 10-й 
польскай арміяй. - А.Г.), каб даве- 
дацца пра палітычныя падзеі 1 каб 
яскравей уяўляць сабе абстаноўку. 
Ён разгарнуў газэту, дзе быў 
зьмешчаны праект Рыскай дамо- 
вы, і зьвярнуў увагу на 1 пункт 
дамовы, у якім гаварылася, што 
абодва бакі прызнаюць прынцып 





дакумэнты паўстаньня 


УХВАЛА БЕЛАРУСКАГА 


ЗЬЕЗДУ СЛУЧЧЫНЫ 
Слуцк, 14-го ХІ.1920 году. 


Першы Беларускі Зьезд Случчы- 
ны, скліканы ў лічбе 107 дэлегатаў, 
вітае Раду Беларускай Народнай Рэс- 
публікі і сьведчыць, што ўсе свае сілы 
аддасьць на адбудову сваей Баць- 
каўшчыны. 

Зьезд катэгорычна пратэстуе проці 
акупацыі родных зямель чужацкім 
наездам і проці самазваннай Савец- 
кай улады як урад Кнорына І іншыя, 
якія паўтвараліся на Беларусі. Баць- 
каушчына наша зруйнавана чужык- 
цамі, якія нішчаць яе і дагэтуль, і мы, 
аддаючы справе адбудаваньня на- 
шай Бацькаушчыны ўсе нашы сілы І 
жыцьця, зьвертаемся да ўсяго сьве- 
ту і Саюзу Народаў аб дапамозе ў 
стварэньні нашай вайсковай сілы. 

Шчыра вітаем нашу сястру Поль- 
шчу. 

Прыняцьце ўхвалы было пакрыта 
воклікамі: 

Няхай жыве вольная, незалежная, 
дэмократычная Беларуская Народная 
Рэспубліка ў яе этнографічных гра- 
ніцах! 


бейкаўскі ды невядомая 


самавызначэньня 1 незалежнасьці 
Беларусі і Ўкраіны, а таксама да- 
даў, што многае залежыць, як 
сьведчыць дамова, ад самога на- 
сельніцтва». 

Паводле прэлімінарнай дамовы ў 
Рызе Меншчына, а разам зь ёй і 
Случчына, павінны былі дастацца 
Саветам. Аднак на пэўны час 
польскія і савецкія войскі мусілі 
адысьці ад дзяржаўнай мяжы на 
адлегласьць 15 км. Случчына па- 
трапляла ў нэўтральную зону. 

14 лістапада 1920 г. у Слуцку ў 
доме Эдварда Вайніловіча адбыўся 
зьезд прадстаўнікоў Случчыны, на 
якім прысутнічала 107 дэлегатаў го- 
раду і валасьцей. Дом Вайніловічаў 
быў упрыгожаны бел-чырвона-бе- 
лымі сьцягамі, скрозь панавала пат- 
рыятычная атмасфэра. На зьезьдзе 
прысутнічалі прадстаўнікі Станісла- 
ва Булак-Балаховіча, які на чале 
свайго войска вёў пасьпяховыя бая- 
выя дзеяньні на Палесьсі і прапано- 
ўваў сваю дапамогу («даць сваіх 
сыноў на змаганьне») случакам. 
Аднак Павал Жаўрыд, прадстаўнік 
Найвышэйшай Рады БНР у Слуцкім 
павеце, здолеў пераканаць дэлегатаў 
зьезду ў сьледаваньні ідэалам БНР і 
прызнаньні Найвышэйшай Рады. 


Няхай жыве Беларуская армія! 

Няхай жыве беларускі народ! 

Няхай жыве братэрства ўсіх сла- 
вянскіх народаў! 

Няхай жыве Беларускі Ўстаноучы 
Сойм! 


ПРАТЭСТ СЛУЦКАЙ 

БЕЛАРУСКАЙ РАДЫ 

ДА ЎРАДУ САВЕТАЎ 
Другая палова лістапада 1920 г. 


У часе сусьветнай вайны, якая 
збурыла адны магутныя дзяржавы і 
вызваліла іншыя, абудзілася Бела- 
русь да дзяржаунага жыцьця. Пась- 
ля 350 гадоў няволі ўзноў на ўвесь 
сьвет чуцен голас Беларускага Наро- 
ду аб тым, што ён жыве і жыць бу- 
дзе. Вялікае Нацыанальнае Саб- 
раньне -- Усебеларускі Конгрэс 5-17 
сьнежня 1917 году, дбаючы аб лёсе 
Беларусі, устанавіў на яе землях 
рэспубліканскі лад і абвесьціў неза- 
лежнасьць і непадзельнасьць Бела- 
рускай Народнай Рэспублікі. 

Стоячы на гэтым грунце, зьезд се- 
лянскіх прэдстаўнікоў Случчыны ў ліку 
107 асобаў выбраў Беларускую Раду 


Справа -- Антон Сокал-Кутылоўскі, зьлева -- Лявон Вітан-Ду- 


г “Ў 


Зьезд выбраў Раду Случчыны ў 
складзе 14 чалавек на чале з Улад- 
зімерам Пракулевічам. Радзе было 
даручана арганізаваць грамадзянс- 
кую ўладу ў павеце і сфармаваць 
войска. Арганізацыя вайсковых 
фармацыяў ішла вельмі пасьпяхова: 
змучанае папярэднімі бальшавіцкімі 
акупацыямі і бясконцымі харчразь- 
вёрсткамі ды рэквізыцыямі, мясцо- 
вае насельніцтва адгукнулася на 
заклік Рады Случчыны. 

З 22 лістапада, выконваючы рыс- 
кія пагадненьні, польскія войскі па- 
чалі пакідаць Случчыну 1! адыходзіць 
за дзяржаўную мяжу. 24 лістапада 
яны пакінулі Слуцак. На Случчыну 
пачало паціху прасоўвацца савецкае 
войска. З-за пагрозы акупацыі гора- 
ду штаб случакоў быў перанесены ў 
мястэчка Семежава. Была сфарма- 
ваная і-я Слуцкая брыгада (ка- 
мандзір Антон Сокал-Кутылоўскі), 
якая складалася з двух палкоў -- 
Слуцкага і Грозаўскага. Толькі за 
першыя тры дні прыйшлі добраах- 
вотнікамі паўтары тысячы чалавек, 
а ўсяго ўзялі ўдзел у паўстаньні 
каля 10 тыс. чалавек. 

27 лістапада распачаліся баі з 
Чырвонай Арміяй. Найбольш жорст- 
кія баі вяліся каля Капыля, Цімкав- 





ічаў, Вызны, Семежава. Цэлы месяц 
ішло змаганьне з усходнім акупан- 
там. Паўстанцам не хапала зброі, 
ваеннай вывучкі, яны значна састу- 
палі лепш вышкаленай Чырвонай 
Арміяй, якая дагэтуль пасьпела вы- 
ціснуць з Палесься войска Булак- 
Балаховіча. Пра зацятасьць баёў 
сьведчаць падзеі ў Семежаве. 7 
сьнежня яно было занятае чырво- 
нымі, 12-га адбітае случакамі, 20-та 
зноў увайшлі чырвоныя. 

19 сьнежня 1920 г. распачаўся 
шырокамаштабны наступ Чырвонай 
Арміі. Штаб случакоў быў перанесе- 
ны зь Семежава у Заастравечча, 
паблізу польскай мяжы. Случакі 
маглі супрацьпаставіць чырвоным 
толькі прагу волі, але гэтага аказа- 
лася замала. Рада Случчыны пры- 
няла рашэньне пра пераход дзяр- 
жаўнай мяжы. 28 сьнежня 1920 г. 
памежную раку Лань перайшла 1-я 
Слуцкая брагада, 31 сьнежня 1920 г. 
мяжу перайшоў апошні аддзел слу- 
чакоў. Аддзелы гэтыя абяззбройва- 
ліся польскімі ўладамі і інтэрнавалі- 
ся. Адзін батальён паўстанцаў зас- 
таўся на савецкім баку, каб працяг- 
ваць барацьбу з Саветамі. 

Слуцкае паўстаньне было асу- 
джанае на паразу. Случакі былі сла- 
бейшыя за бальшавікоў, паўстань- 
не не было падтрыманае ў астатняе 
Беларусі. Апрача таго, былі розна- 
галосьсі ў самім складзе паўстанцаў: 
нагаворы, канфлікты, амбіцыі, роз- 
ныя палітычныя погляды. Эсэраўская 
арыентацыя кіраўніцтва паўстаньня 
выключна на сялянства адштурхну- 
ла ад яго частку патрыятычна на- 
строеных афіцэраў. Але, нягледзячы 
на гэта, паўстанцы паказалі сьвету, 
што Беларусь змагаецца за сваю 
вольнасьць. Пасьля акупацыі Случ- 
чыны чырвонымі распачаліся рэп- 
рэсіі супраць насельніцтва, якое аб- 
вінавачвалася, і небеспадстаўна, у 
сымпатыях да «контрарэвалюцыі». 

Павал Жаўрыд, Макар Краўцоў, 
Марк Асьвяцімскі, Васіль Русак, 
Сяргей Бусел, Уладзімер Праку- 
левіч, Тодар Данілюк, Юльлян Сас- 
ноўскі, Антон Борык, Антон Сокал- 
Кутылоўскі.. Сьпіс герояў Паўстань- 
ня можна працягваць. 

«Яны пайшлі паміраць, каб жыла 
Бацькаўшчына». 

Алег Гардзіенка 


Случчыны, Якой 
даручыў часова 
усю цывільную ўла- 
ду ў павеце. 
Беларуская 
Рада Случчыны, 
паведамленая аб 
намерах савецкіх 
войскаў, якія пась- 


ля ВЫЙСЬЦЯ 
польскіх адзелаў 
хочуць заняць 
Слуцк і павет, 


зьневажаючы гэ- 
тым волю народу, 
-- энергічна пратэ- 
стуе проці агрэ- 
сыўных намераў 
Савецкага Ўраду з 
Кнорыным на ча- 
ле, лічучы, што Гэ- 
тая акцыя Саветаў 
спречна таксама з 
пастановамі міра- 
вой конфэрэнцыі. 

Адначасна Бе- 
ларуская Рада 
Случчыны р сваю 
ўладу перадасьць 
толькі Ўраду, ство- 
ранаму Ўсебела- 


Наша Ніва [48] 27 лістапада 2000 





ЗАЛАТАЯ ФРАЗА 


У дачыненьнях паспалітых людзей 
гістарычныя падзеі ацэньваюцца не 
канцэптуальна, з' ёмістай фразай, 
кароткім трапным выразам. Ёмістая 
фраза бярэцца зазвычай са школь- 
нае праграмы, І, не заглыбляючыся ў 
дэталі, чалавек дасьць адназначную 
характарыстыку хану Мамаю або 
фашыстам. Другая крыніца -- рас- 
поведы дзядоў. І тут ужо падключа- 
ецца жывы рэгіянальны досьвед па- 
каленьняў. «..А пасьля прыйшлі нем- 
цы, -- распавядала здна вясковая 
бабуля, -- усе харошыя, гладкія, 
дзецям шакаляд давалі»... Яшчэ 
больш складана з савецкімі парты- 
занамі -- тут жывы рэгіянальны 
досьвед часта ўступае ў супярэч- 
насьць з фармулёўкамі школьнае 
праграмы. А ёсьць і такія гістарыч- 
ныя зьявы, што ў падручніках не 
прапісаныя. Напрыклад, Слуцкае 
паўстаньне 20-га году. 

Для беларусаў краязнаўчая сьве- 
дамасьць -- яскравае выключэньне, 
а ня правіла. Кожны краязнавец у 
нас на вагу золата. Таму ў масавай 
народнай памяці беларускага люду 
жывуць вельмі часта тыя трапныя 
ацэначныя фразы пра падзеі гісто- 
рыі, якія накідаліся расейскай і са- 
вецкай ідэалёгіяй праз сродкі маса- 
вай інфармацыі. Даводзілася чуць 
вельмі характэрны прыклад, калі 
людзі тлумачылі паходжаньне на- 
зваў Радашкавічаў, Краснага і Ма- 
ладэчна. Маўляў, ехала тут некалі 
расейская імпэратрыца Кацярына ІІ, 
іў яе на шляху стаялі ўзрадаваныя 
натоўпы мясцовых жыхароў. Ра- 
дашкавіцкія крычалі -- Радуйся, 
красьненскія -- Красная, а малада- 
чанскія -- Маладзіца. Лухта, вядо- 
ма, але надта ж западае ў памяць і 
чэпка там трымаецца. 

Дык, можа, варта творцам наша- 
га нацыянальнага адраджэньня доб- 
ра задумацца пра тое, каб самім па- 
чаць ня толькі пісаць кнігі ды арты- 
кулы, а прыдумляць такія вось 
трапныя выразы, якія б адлюстро- 
ўвалі не чужыя акупацыйныя, аз пат- 
рыятычныя ідэі. Удалы выраз лёгка 
запомніцца і распаўсюдзіцца самімі 
людзьмі. А яшчэ западзе ў народную 
памяць надоўга, калі не назаўсёды. 

Васіль Сідэрчык 


рускім Конгрэ[с]ам 1917 году. У меся- 
цы лістопадзе 1920 г. 

Падпісалі: Старшыня Беларускай 
Рады Случчыны Пракулевіч: члены 
Рады: Жаўрыд, Русак, Сасноускі, Ра- 
дзюк. 


ДЭКЛЯРАЦЫЯ БЕЛАРУСКАЕ 
РАДЫ СЛУЧЧЫНЫ 


Копія з чарнавіка, складзеная 
ў м.Семежова. 
(З запісаў Васіля Русака). 


У момэнт самаадзначэньня ўсіх 
народаў і барацьбы іх за сваю сама- 
стойнасць і свабоду Белар. Рада 
Случчыны, выпаўняючы волю сялян- 
ства, паслаўшага яе і даверыўш[а]га 
ёй абарону незалежнасьці нашай 
Бацькаўшчыны Беларусі, падымае 
сьцяг барацьбы за свабодную неза- 
лежную Беларусь і заяўляе ўсяму 
Міру: 

1. Беларусь павінна быць Вольнай 
Незалежнай Народнай Рэспублікай у 
яе этнаграфічных межах. 

2. Асноўныя законы Беларускай На- 
роднай Рэспублікі будуць выпрацаваны 
Бел. Устан. Соймам, сазваным на асно- 

«Жыву тут, таму й ня ведаю... 


Зьміцер Бартосік 


Добра было б заехаць у гэтую 
вёску выпадкова. Нічога ня ведаю- 
чы пра падзеі дваццатага году. Ні з 
энцыкляпэдыяў, ні з газэтных арты- 
кулаў. Ехаць сабе па сваіх неадк- 
ладных справах, любавацца прыго- 
жымі слуцкімі краявідамі, пагоркамі, 
парослымі хваёвым лесам. Раптам 
зьвярнуць увагу на агромністы пяш- 
чаны кар'ер перад чарговай вёскай. 
А пад'ехаўшы да вёскі, крыху 
сьцяцца ад яе назвы. 


Раптам гаворка перайшла на са- 
вецкіх партызанаў. 

«Кублатросамі звалі». 

-- А вы самі ня грозаўскія”? 

«Тут самых карэнных жыхароў 
няма. Уся навалач. Тут усе наеж- 
джыя». 

Між тым на пляц выйшлі два 
хлапцы гадоў па дзесяць. Я выра- 
шыў запытацца ў іх -- што гэта за 
крыж стаіць? 

«А гэта крыж дзядам. Тут у нас 
каля Слуцку былі абаронцы. Вось ім 





«Грозава». Грознага ў 
краявідзе вёскі зной- 
дзецца няшмат. Але 
калі выехаць на яе га- 
лоўны пляц, на якім 
замест царквы стаяць 
абшарпаны клюб і 
крама, дык на іх тле 
позірк сам выхапіць 
вялізны драўляны 
крыж з прымацава- 
наю жалезнаю «Паго- 
няю» й шыльдаю пад 
ёю. На якой ванд- 
роўнік па самай са- 
вецкай з савецкіх зем- 
ляў прачытае: «Тут 
быў сфармаваны гро- 
заўскі полк, які 
ўдзельнічаў у Слуцкім 
антыбальшавіцкім 
паўстаньні ў лістапа- 
дзе-сьнежні 1920-га 
году». А праз квартал 
ад гэтага крыжа 
відаць ружова-балот- 
нае выцьвілае палотнішча па-над 
сельсаветам. Міжволі кожны суст- 
рэчны можа падацца калі ня слаў- 
ным нашчадкам паўстанцаў, дык 
прыродным нацыяналістам. І можна 
з палёгкаю на душы працягваць свой 
шлях далей. Ведаючы, што ёсьць 
яшчэ ў нас месцы, дзе не дадуць 
чапаць «незарэгістраваныя» сым- 
балі. 

Але я ведаў, куды ехаў. Вядома, 
я не чакаў сустрэць жывых сьвед- 
каў тых баёў. Мне б хапіла проста 
словаў удзячнасьці на адрас палег- 
лых. Ці нейкага слова-адгалоска 
тых падзеяў. Якое праз пакаленьні 
данесла б сэнс таго, што тут адбы- 
валася. 

Пачаць сваё апытаньне я выра- 
шыў зь нестарой, з густам апранутай 
кабеты, што йшла ў краму. 

«Гэта такія даўнія падзеі, ні з чым 
не зьвязаныя. А мы ўсе тут прыеж- 
джыя». 

Далей я рызыкнуў падысьці да 
дзьвюх бабулек, што жывенька га- 
манілі на прызьбе. І нарваўся. 

«Пра гэтых балахоўцаў? Пра гэта 
бацька мне расказваў. Дык гэтыя ж 
бандзіты былі. Іх іначай не называлі, 
як бандзіты». 


ве агульнага, роўнага, простага, патаем- 
нага і прапарц. выбарчага права. 

З. Прызнаваючы, што земля паві- 
нна належаць працоўнаму народу і 
што прыватная ўласнасьць на зямлю 
касуецца, Рада [С]луччыны думае, 
што нормы землекарыстаньня (зем- 
лепользованіе) маюць быць выпра- 
цаваны толькі Бел. Уст-мі зборамі. Да 
разьвязаньня ж гэтага пытаньня ў 
Уст. Сойме ўсе пастановы: Часовай 
Ула[діы павінны згаджацца з вы- 
шэйпаказаным прынцыпам. Усе ж 
лясы і нутра зямлі павінны быць 
уласнасьцю Рэспублікі. 

4. Да сазыва Устан. Сойму павін- 
ны быць прыняты самыя шырокія 
меры для абароны правоў і інтарэсаў 
працаўнікоў, як, напрыклад, увя- 
дзеньня найбольшага 8-мі! гадзін. 
дня, кантроля над дабрабытам, мінім. 
зараб. платы і г.д. 

5. У мэтах барацьбы з вырастаю- 
чай спэкуляцыяй і ўпарадкаваньня 
тавараабмену паміж местам і вёскаю 
Рада Случчыны прыме меры к 
разьвіцьцю на шырокіх пачатках усіх 
відаў коопэрацыі. 

б. Уперад да скончаньня развяз- 
ваньня гэтага пытаньня ў Уст-м Сой- 
ме прызнаем на тэрыт. Бел. свабоду 






















паставілі, у гонар ваенных людзей. 
За вызва- 
г 
з уй Мублая леньне». 
- бач Біттааўая СШ. А з 
кім біліся? 


«З фашыстамі ў 1943-м годзе. 
Слуцкае паўстаньне? Ня чулі нічо- 
га». 

Тое, што хлопчыкам у школе 
«прамылі мазгі», гэта ня дзіўна. 
Дзіўна тое, што яны ў свае дзесяць 
гадоў ня могуць прачытаць шыльду 
на крыжы. А хутчэй за ўсё, проста 
ня маюць такога жаданьня. Не пры- 
ходзіць у галаву. 

Болей губляць часу ў такім «нава- 
лачным» Грозаве я не схацеў. Дзя- 
куй і на тым, што не падымаецца 
рука паваліць той крыж. Я рвануў 
на іншы бок былога тэатру вайско- 
вых дзеяньняў. У Семежава. Гэта 
ўжо было мястэчка. З Палацам куль- 
туры. З кварталам пяціпавярхові- 
каў, абкладзеных «кабанчыкам». З 
тыпавым абэліскам палеглым у 


слова, друку, сходаў, забастовак, хаў- 
русаў, рэлігій, незачэпнасьць асоб- 
насьці і памяшчэньняў. 

7. Прыдаючы першастэпеннае 
значэньне народнай прасьвеце, РС 
будзе старацца к агульнаму абучэнь- 
ню ў самым шырокім маштабе. 

8. У рубяжох БНР прызнаюцца 
правы ўсіх меншасьцяў на нац. пэр- 
сан. аўтаномію. 

Абвяшчаючы аб гэтым і зьяўляю- 
чыся выразіцельніцай волі народа, 
Рада Случчыны дакляруе цьвёрда 
стаяць за незалежнасьць і свабоду 
роднае Беларусі і бараніць інтарэсы 
сялянства ад насільляў з боку чужа- 
земных захватчыкаў, у выпадку пат- 
рэбнасці нават сілаю аружжа, нягле- 
дзячы на лічэбную перавагу праціў- 
ніка, думаючы, што наша справа - 
справа праўдзівая, а праўда заўсёды 
закрасуе. 


Адлюстраваньне падзеяў 1929 г. у 
тагачаснай прэсе. 


БЕЛАРУСКІЯ ПАРТЫЗАНЫ 


На абшарах Меншчыны пачалася 
новая страніца ў гісторыі Беларусі. З 
розных крыніц даходзяць да нас 
больш-менш пэўныя весткі, што люд- 


апошнюю вайну воінам Чырвонай 
Арміі -- жаўнер са сьцягам, пафар- 
баваны срэбнаю фарбай. І -- як у 
пакінутым за паўсотні кілямэтраў 
адсюль Грозаве -- прыгожы бела- 
рускі крыж. З прымацаваным бел- 
чырвона-белым вянком. І, як у Гро- 
заве, крыж жыў сваім жыцьцём. 
Больш багатым 1 напоўненым за 
жыцьцё тутэйшага люду. Які шцара- 
хаўся ад майго мікрафона, нібы ад 
пісталета. Які ня мог сказаць і двух 
словаў пра Слуцкае паўстаньне, 
хаця б тых, што напісаныя на кры- 
жы, а ўжо тым больш выказаць сваё 
стаўленьне да таго збройнага чыну. 
Але ўсё ж мне пашанцавала. Трапі- 
лася мне адна прыгожая старая, 


стым бабульчыным пытаньнем, я 
ехаў у сталіцу краю, горад Слуцак. 
Пасьля тых стагодзьдзяў самых раз- 
настайных акупацыяў паспрабуй 
разьбярыся, хто свае, а хто чужыя. 
Менш за ўсё хацелася думаць пра 
тое, што і ў Слуцку мяне чакае та- 
кая ж няўдзячнасьць нашчадкаў да 
тых, хто сваім жыцьцём вырашыў 
заплаціць за адказ на тае старое бе- 
ларускае пытаньне. 

Вечаровы невялікі горад зьдзівіў 
колькасьцю машынаў на пёмных ву- 
ліцах. Рух сапраўды сталічны. Як, 
зрэшты, і колькасьць мінакоў у цэн- 
тры гораду. Я стаў на галоўным пля- 
цы, пад помнікам Леніну, дастаў 
мікрафон. І пачаў задаваць случа- 





якая сказала няшмат. Але адначасо- 
ва й многа. 

2 Адна бабуля казала, што тут 
расстрэльвалі. А каго? Ну, нейкіх 
белагвардзейцаў, ці каго.. Я ня ве- 
даю добра. Я з дваццаць другога 
году. А паўстаньне было ў двацца- 
тым. Чула, што расстрэльвалі, а 
каго-што -- ня знаю. То красныя на- 
ступалі, то белыя наступалі. Хто 
ведаў, што будзе? Якая ўлада леп- 
шая? Ніхто ня ведаў. Гэтак, як і мы. 
Я думаю, хто нам будзе лепш? Хто 
яго знае. Згодныя Вы ці не? 

-- Депш свая. 

-- А якая свая? Каторая свая, а 
каторая чужая? Бог яе ведае, като- 
рая свая, а каторая чужая. І то свае 
людзі, іто свае людзі. 

Думаючы над гэтым нібыта про- 


насьць, абураная проці ўлады баль- 
шавікоў з яе бесканечнымі рэквізіцы- 
мі, грабежствам і з нечуваным тэро- 
рам, паўстае проці панаваньня мас- 
коўцаў і камуністаў, сурова разьліча- 
ючыся з імі за ўвесь зьдзек і гора, 
прынесеныя імі ў край. Гэта паўстань- 
не проці дзікай навалы прыймае 
штораз большыя разьмеры. 

Пачатак усяго гэтага адносіцца да 
таго часу, як бальшавікі летам гэта- 
га году ўварваліся на Меншчыну. 
Грабежствы, якія яны 
праводзілі ў вёсках, 
зразу ж ставілі бела- 
рускіх сялян проці га- 
лоднай бальшавіцкай 
арды. У вёсках сталі 
арганізоўвацца аба- 
ронныя дружыны. Вяс- 
ковая моладзь, аруж- 
ная, вартавала вёску 
ад неспадзяваных на- 
ездаў і ўначы. Па сыг- 
налу вартавых зьбяга- 
ліся сяляне і, як маглі, 
абараняліся ад няпро- 
шаных гасьцей. З ма- 
лымі бальшавіцкімі 
атрадамі сяляне спраў 
ляліся досыць лёгка, 





2 Сара. Собарь 
“Маск, Бобёг 





кам адно 
пытаньне 
-- ці чулі 
яны што- 
небудзь пра слуцкі збройны чын. На 
кожных прыкладна пяць чалавек, 
што ня чулі нічога, прыпадаў адзін, 
хто нешта ведаў. Вось што кажа 
гэты прыстойна апрануты спадар. 

--- Ведаю вельмі нямнога. Узбун- 
таваліся супраць балыцавікоў у свой 
час. І праз сорак дзён, ці праз паўта- 
ра ці два месяцы паўстаньне па- 
давілі. Мае адносіны вельмі станоў- 
чыя. Больш няма чаго дабавіць. 

Наступны йшоў невысокі мужы- 
чок з авоськаю. «Не, ня ведаю. Бо я 
сам не беларус, а прыежджы. Жыву 
тут, таму й ня ведаю». 

Жыве тут, таму й ня ведае. Ра- 


нямала бальшавікоў злажыла гала- 
ву ў глухіх вёсках. Праўда, шмат і 
вёсак згінула потым ад асню, але ба- 
рацьба проці прыблудаў з усходу не 
спынялася, нягледзячы нават на тое, 
што бальшавікі пакіравалі на “бунту- 
ючыяся” вёскі караючыя атрады. 
Каб лягчэй забраць у свае рукі бе- 
ларускую моладзь з вёсак, бальшавікі 
абвесьцілі мобілізацыю і самі зараз 
жа сталі распісываць, што мобіліза- 
цыя ідзець надта памысна. На самым 


і зкбяомічзаа 


ач 


Падтычнак, літэратурная 1 


аамезссаааа. РЗ, 


ДРЭС зызсая «блісь: Сурачааарылі ач Ў Я 


за ІО г. 

7 Насце ахвяры рэчамі і грашмі! Свладайце гхвяры у ,Гуўзкі белаўусых кабег" Ці 
ў Бейэруска Нецыявальныя Мазітэты зла верасыля: іх беларускаму чаустанцў--вёўнеру 
на Слччыйе! Наша яшагаяавутная ШэцьБегаўўсь гіліагае: тэтага ад вас! : 








сейскі мужык сам не заўважыў, які 
ёмісты выдаў афарызм. Потым 
мяне чакаў цэлы шэраг людзей роз- 
нага веку й выгляду, якія «паняція 
не імелі». Пакуль не патрапіўся ты- 
повы пралетар у кепцы. 

-- Чытаў «Шлях Ільіча».. ой, 
«Слуцкі край». Газэта. Полк слуцкі 
нейкі быў. Працягу ня ведаю. 

--А вашыя адносіны”.. 

-- Канечне, змагацца з бальшаві- 
камі! Гэта адназначна. Я ў гэтым не 
сумняваюся ніколькі. 

Вельмі інтэлігентны студэнт У 
акулярах: 

«Чуў. Змагаліся за свабоду бела- 
рускага народу. Супраць расейскіх 
захопнікаў. І са школы чуў, і па ра- 
дыё й тэлебачаньні раней гаварылі. 
Я цалкам падтрымліваю гэта». 

Мужчына, яўна зь цяжкім лёсам, 
а можа й крымінальным мінулым: 

«Увогуле ня чуў нічога. У шэсьць- 
дзясятыя гады было паўстаньне. Калі 
суд палілі. А ў дваццатыя ня чуў 
нічога». 

А вось тыя, хто абавязкова, па 
роду службы, павінен ведаць пра 


20-ты год. 
Міліцэйскі пат- 
руль. 


«Ну было такое, 
як цяпер БНФ. У 
дваццатым годзе 
не было БНФ. 
Але такія замест 
іх. Каторыя ўсё 
выступаюць, і ня 
знаюць, чаго дабі- 
ваюцца». 

Далей -- ціка- 
вая трансфарма- 
цыя ў часе. Я гута- 
ру з прыгожай ка- 
бетай. 

«Абсалютна ні- 
чога ня чула. 
Чула, што двац- 
цаць трэцяга за- 
бастоўка прадп- 
рымальнікаў бу- 
дзе. Можа, гэта 
адно і тое?» 

Жанчына яўна 





жыве па-за ча- 
самі... Сыходзіць з пляцу мне не хаце- 
лася, нягледзячы на тое, што парадкам 
зьмерз. Здавалася, я яшчэ не пачуў са- 
мага галоўнага адказу. Нарэшце сус- 
трэў сытага маладзёна, пасьля ад- 
казу якога вырашыў пакінуць Слуцак. 
«Чуў. Ну, увогуле прадразьвёрсткі 
тут гэтыя былі. І паўстаў народ тро- 
ху. Абыякава мне гэта ўсё». 
Насамрэч, адказ на тое бабульчы- 
на пытаньне вельмі просты. Свая 
ўлада -- гэта тая, пры якой народу 
не прыходзіць у галаву хапацца за 
зброю. Ці то камень, ці то стрэльбу. 
І дзякуй Богу, што прыклад, дадзены 
80 гадоў таму, не прайшоў незаўва- 
жана. Хай пакуль для меншасьці. 


жа дзеле моладзь кінулася ў лясы, якія 
і раней хавалі [іх] продкаў у сваіх 
гушчарох ад лютага ворага, і адкуль 
яны нясьлі помсту сваім крыўдзіцелям. 
Вялікія лясныя абшары на Піншчыне 
ажывіліся люцкімі галасамі, у паветах 
Барысаўскім, Менскім, Бабруйскім па 
лясох сталі арганізоўвацца аддзелы 
“зялёных". Яны, павялічаючыся сьве- 
жапрыбываючымі, ужо ня толькі аба- 
ранялі сябе і родныя вёскі, але пачалі 
самі нападаць на чырвонаармейцаў, 
адбіваць ад іх абозы, 
амуніцыю, аружжа... 
Уцякаючы сьпярша 
ад мабілізацыі ў Чыр- 
воную армію і гуртую- 
чыся для абароны спа- 


чатку толькі сваёй 
вёскі, а потым і во- 
ласьці, паўстанцы ў 


далейшым зьбіраюць 
больш моцнае ядро ў 
адным мейсцы, рассы- 
паючы дробныя атрады 
на ўсім павеце і ўста- 
наўляючы паміж імі і 
сабой цесную луч- 
насьць. 


Працяг на старонцы 8. 





Сяргей Харэўскі 


Неяк у грузінскім мястэчку Горы, 
тым самым, дзе нарадзіўся «права- 
дыр народаў», я спытаўся ў дзядоў, 
што сядзелі перад хатаю, у якім 
баку музэй Сталіна. Дазнаўшыся, 
што я зь Беларусі, яны ўтрох вык- 
лікаліся мяне правесьці. Я быў ад 
душы рады гэткаму выпадку, бе тыя 
дзяды навыперадкі распавядалі мне 
пра свой горад. Перада мною паў- 
стала ледзь ня ўся 1000-гадовая 
гісторыя краю. Калі ж дайшла гутар- 
ка да Сталіна, старыя раптам не па- 
ладзілі. Не, не.. Яны ня ставілі пад 
сумнеў палітычныя перакананьні ці 
мэтады свайго земляка. Зямляцтва 
для грузінаў рэч сьвятая. Дык вось, 
адзін зь дзядоў красамоўна вывеў 
генэалёгію Сталіна ад Пятра І, не 
забыўшы пры тым уплесьці, што й 
расейскі цар сам меў у жылах кроў 
грузінскіх князёў Багратыёні. Другі 
яму запярэчыў і давёў, ня менш пе- 
раканаўча, што Сталін --- нашчадак 
Прэжавальскага. А трэці, відаць, усё 
ж крытычна настроены, вытлума- 
чыў, што Сталін наагул не грузін, а 
асецін. У кожным разе гэта цікава 
было слухаць. Ніякіх падобных спрэ- 
чак у Беларусі я ня чуў. Ну хтоб у 
нас выводзіў радавод Машэрава аж 
з 17 стагодзьдзя”? Беларусы зболь- 
шага мала цікавяцца гэткімі рэчамі. 
Роўна ж як і праўдзівай гісторыяй 
свайго краю. 

Аднаго разу на Паміры я наўзда- 
гад запытаўся першага стрэчнага 
міліцыянта пра руіны крэпасьці, 
якую я быў пачаў фатаграфаваць. І 
міліцыянт распавёў у агульных ры- 
сах гісторыю фартэцыі ад 5 ста- 
годзьдзя да нашае эры. Скончыўшы, 
паціснуў руку ды пайшоў па сваіх 
справах. Праз колькі дзён я 
спраўдзіў ягоныя словы ў энцыкля- 
пэдыі, і ўсё аказалася праўдаю. Да- 
лібог, не магу ўявіць сабе беларус- 
кага міліцыянта, які б распавёў пра 
гісторыю Быхаўскага ці Любчанска- 
га замкаў. Хоць бы й словамі зь 
якога даведніка. 

Прасьцей замяніць сваю гісторыю 

дакумэнты паўстаньня 
Працяг са старонкі 1. 


Найбольш зарганізаваным выяў- 
ляе сябе Слуцкі павет, дзе цэнтраль- 
нае ядро беларускіх паўстанцаў мае 
да 4000 добра ваару- 
жаных людзей. Гэты 
атрад хутка і стала на- 
бывае формы рэгу- 
лярнага войска. Арга- 
нізацыя праведзена 
дужа разумна, і гэта 
выгадна вызначаецца 
ў баявой чыннасьці 
атрада. 

Гэты атрад розь- 
ніцца ад другіх яшчэ і 
тым, што больш шы-, 
рэйшыя заданьня па- 
ставіў ён перад сабой. 
Дзякуючы таму, што ў 
сваіх радох гэта група 
мае і больш сьвядо- 
мы беларуска-нацыя- 
нальны элемэнт - 
Слуцкі павет у гэтым і 
раней значна выдзя- 
ляўся з ліку іншых па- 
ветаў на Меншчыне- 
Слуцкая група пачала 

«сваю процібальшаві- 
цкую акцыю пад дэві- 
зам дамаганьня бела- 
рускіх палітычных і 
нацыянальных  ідэа- 
лаў - незалежнасьці Беларусі. 

Атрыманыя намі з пэўных крыніц 
весткі сьцьвярджаюць, што абвешча- 
ная на Случчыне ў апошні час прад- 
стаўнікамі Беларускага Народнага 
Ўраду мобілізацыя дала значныя 
скуткі. Люднасьць прызыўных гадоў 
цэлымі грамадамі ахвотна пайшла на 
зборныя пункты. Фармаваньня новых 
вайсковых аддзелаў адбываюцца 

“шыбка; кіруюць гэтым людзі, маючыя 
самі ўжо значны вайсковы стаж. 

Партызанскія беларускія атрады, 
раскінутыя амаль ні па ўсей Случ- 
чыне, стала абараняюць сваю цэн- 
тральную групу, даючы гэтым ей 
магчымасьць правесьці пляновую 
арганізацыю і ўсталіць лучнасьць і 
падпарадкаваць сабе партызанс- 


ІВЕХ-РВОМЕЮІА 


ТЭМА 





Розная памяць 








на чужыя байкі. Напрыклад, праз 
добрых расейскіх цароў. Ці пра Су- 
ворава, які павесіў свой картуз на 
бярозу. Калі ж распавядаць пра ор- 
дэн картузіянаў, які дапамагаў і 
касьцюшкоўцам, і паўстанцам 1832 
году, то зьмяняецца наагул сыстэма 
вартасьцяў. «Вызваліцелі» стано- 
вяцца ворагамі. 

Зусім неабавязкова кожны народ 
павінен нагэтулькі прасякацца сва- 
ёй гісторыяй, як тыя грузіны. Вельмі 
спакойна ставяцца да сваёй нацыя- 
нальнай гісторыі, напрыклад, галян- 


кія атрады ў другіх паветах. 
Змаганьне за свой кут, за сваю 
хату, за дабрабыт і свой уласны 
жыцьцёвы парадак на беларускай 
зямлі адбываецца. Барацьба з мас- 





Хх 
коўскім наездцам ідзець, кроў сыноў 


(беларускай зямлі льецца. Народ паў- 


стаець; ён падняўся да найвышэй- 
шага акту ў абароне вольнасьці сва- 
ей зямлі - да самаахвяраў. Гэта - 
найвялікшы момэнт у жыцьці кожна- 
га народу, гэта -- гістарычны момэнт. 
Магчыма, што ў барацьбе з агра- 
маднымі бальшавіцкімі сіламі бела- 
рускім паўстанцам не ўдасца на разе 
зьдзейсьніць свае ідэалы -- выгнаць 
бальшавікоў за этнографічныя бела- 
рускія межы, але самы факт аружнай 
барацьбы з ворагам даказывае, што 
гэты народ ужо дарос да свайго не- 
залежнага дзяржаўнага жыцьця. 
С. Р. (Сымон Рак-Міхайлоўскі) 
Беларускае Слова. 1920. 


27 лістапада. 





дцы, італьянцы ды французы. Але 
тамтэйшая гісторыя нагэтулькі ка- 
лясальная, што ўжо належыць цэла- 
му сьвету. І ў паасобных прадстаў- 
нікоў гэтых нацыяў няма ніякае пэр- 
санальнае адказнасьці за гістарыч- 
ную памяць. 

Але вось жа скандынавы ставяцца 
да сваёй спадчыны з кранальнай 
рупнасьцю, Ісьляндцы вучаць дзяцей 
складаць новыя сагі й чытаць стара- 
жытныя на памяць. Бо помнікаў у іх 
зусім каліва, а сагі мусяць зьбераг- 
чы ісьляндцаў. Гэта ж з тых самых 


ЦЯЖКІЯ БАІ ПЕРШАЙ 
БЕЛАРУСКАЙ БРЫГАДЫ 
З БАЛЬШАВІКАМІ 


З Ліды надыйшла да нас вестка: 
у раёне Семежово адбываліся 
апошнімі днямі крывавыя баі паміж 
беларускімі аддзеламі і большаві- 
камі. Частка беларускіх аддзелаў 
разьбіта і перайшла польска-боль- 
шавіцкую граніцу 7 сьнежня ў раёне 
вёскі Ветчыцы. Аддзелы гэтыя цяпер 
разаружаюцца палякамі. Да гэтага 
часу разаружана 30 афіцэраў і 400 
жаўнераў. 

Гэта сумная вестка, атрыманая 
намі з крыніц неофіцыяльных, патра- 
буе яшчэ падцьверджаньня. 


ПАЎСТАНЬНІ НА МЕНШЧЫНЕ 


Агенты першай брыгады падый- 
маюць на тылох у большавікоў ся- 
лянскія паўстаньні. Паўстанцы 
зьнішчаюць чыгуначную, тэлеграф- 
ную і тэлефонную камунікацыю, ад- 
біваюць абозы, адбіраюць аружжа. 
Паўстанчыя атрады павелічаюцца з 
кожным днём. Забезпакоеныя баль- 
шавікі, сьцягіваючы сілы, ужываюць 
суровыя рэпрэсіі ў адносінах да зах- 
вачаных у палон паўстанцаў, а так- 
сама і да люднасьці, ім спачуваю- 
чай. 


ПЕРШАЯ БРЫГАДА ВОЙСК 
БНР З АДВАГАЙ І 
МУЖНАСЬЦЮ Б'ЕЦЦА 


З места новага пабыту Штабу пер- 
шай брыгады войск Бел. Нар. Рэсп. 
намі атрымана вест(ка] ад 9 гэтага 
сьнежня, што брыгада з мужнасьцю 
адбіваецца ад напіраючых у перава- 
жаючым ліку бальшавіцкіх аддзелаў 
і што 2 роты, складаўшыя асобны ад 
1 брыгады аддзел, прымушаны былі 
пад напорам вялікіх сіл праціўніка ад- 
ступіць да лініі польскіх войск, дзе 
былі разаружаны. 

Беларускае Слова. 1920. 


14 сьнежня. 





сагаў і мы ведаем пра нашую гісто- 
рыю. Пра Полацак, напрыклад, і 
князя Ўладзімера ды пра першага 
сьвятога ў нашых землях, Торваль- 
да Вандроўніка. А нарвэгі ведаюць 
на памяць усіх сваіх прэм'ер- 
міністраў ды адзначаюць Дзень Кан- 
стытуцыі не раўнуючы як Каляды. 
Швэды ня толькі зьберагаюць сто- 
гадовыя сьвірны ды пуні, але й ве- 
даюць імёны іх будаўнікоў і гаспада- 
роў. Неверагодна, каб у Беларусі 
старая хата ці млын заносілася ў 
каталёг разам з імёнамі іхных 


“ПАЎСТАНЬНІ ПРОЦІЎ 
БАЛЬШАВІКОЎ”. 


Нам ня раз прыходзілася чытаць у 
нашых газэтах аб тых цэбрах гразі, 
якою ўвесь буржуазны друк аблівае 
рабоча-сялянскую ўладу дзеле таго, 
каб трымаць сваіх сялян і работнікаў 
у цемры і даваць ім фальшывыя] 
весткі. Так, напрыклад газэта “Новое 
Варшавское Слово" ад 25 лістапада 
з крыніц Беларускаго бюро друку па- 
ведамляе: “З розных канцоў паве- 
дамляюць, што ва ўсім Менскім вок- 
рузе пачаліся проціўбальшавіцкіе 
паўстаньні. Арганізатарамі паўстань - 
ня з'яўляюцца левые беларускіе эле- 
мэнты, выступаючые пад лёзунгам 
незалежнай Беларусі і скліканьня бе- 
ларускага нацыянальнага сходу. Паў- 
станцы занялі мястэчкі Гайна І Ла- 
гойск на поўнач ад Менску". 

Была часта некалькі дзён таму на- 
зад, калі белы друк пісаў аб тым, што 
і Менск заняты паўстанцамі. Гэта 
відаць з далейшых слоў: 

“Весткі аб заняцьці Менска не 
пацьверджаюцца." 

Мялі Ямеля, твая нядзеля. 

Не за гарамі тая часіна, калі пра- 
цоўная бедната Захаду, узяўшы ўла- 
ду ў сва[е] рукі, зробіць свае друка- 
ванае слова праўдзівым і чэсным. 

С. Б. (Сьцяпан Булат) 
Савецкая Беларусь. 1920. 


172 сьнежня. 


ВЫТРЫМКІ З КАМУНІКАТАЎ 
ШТАБУ ПЕРШАЕ СЛУЦКАЕ 
БРЫГАДЫ ВОЙСКАЎ БНР 


Сьнежань 1920 г. 


..] 

Глог г. Рота стральцоў нашых 
войск пры націску чырвоных на Се- 
межава была акружана ў засьценку 
Вялікі і Малы Страпінь. 

Рота прарвалася праз рады чыр- 
воных і адышла ў напрамку на Вялікі 
Рожын. У гэтым месцы рота ўначы 
наткнулася на бальшавіцкі карацель- 
ны атрад. Забілі камісара і 15 чырво- 


Наша Ніва [48] 27 лістапада 2000 





колішніх уласьнікаў. Пра гэта ня 
варта пытацца нават у Музэі народ- 
нага дойлідзтва, што пад Строчы- 
цамі. 

Але гістарычная памяць -- рэч 
зьменлівая. Калі нацыя хоча нента 
забыць - дык і забывае. Партугаль- 
цы, грэкі, гішпанцы разьвіталіся са 
сваім фашыстоўскім досьведам, і ня 
надта хто цяпер пра тое хоча гава- 
рыць. Нібы вымылі рукі. Немцам 
гэтак зрабіць не даюць. І немцы праз 
тое атрымалі комплекс. Вывернутай 
памяці. Дзе апошняе стагодзьдзе 
перакрэсьлівае ўсе папярэднія. 

Калі нацыя хоча, каб ейнае гіста- 
рычнае самапачуцьцё вызначала 
дзень сёньняшні, то й для гэтага 
ёсьць няхітрыя мэханізмы. Гістарыч- 
ная памяць -- рэч неўміручая. Адно 
толькі яе трэба даглядаць, як... сад. 
Ангельцы выдаюць коміксы павод- 
ле Шэксьпіра, французы ладзяць 
рыцарскія фэсты, амэрыканцы да- 
юць штогод прэміі народным майст- 
рам і выканаўцам. Памятаю, як у 
дзяцінстве я быў уражаны польскімі 
дзіцячымі кніжкамі ды часопісамі. 
Нацыяналізм там фантанаваў. Усе- 
пераможныя польскія рыцары, кры- 
латыя гусары ды Канстытуцыя З 
траўня, горыч падзелаў, мундуры 
часоў Пілсудзкага... 

Зусім нядаўна нешта падобнае 
пачыналася і ў Беларусі. Завірава- 
ла было краязнаўства. Людзі зачыт- 
валіся Караткевічам, Арловым, Та- 
расавым. Іхныя кнігі выходзілі вяліз- 
нымі, як па сёньняшніх мерках, на- 
кладамі. Выходзілі й разыходзіліся. І 
пасьмялелыя старыя пачалі ўжо 
казаць праўду... 

Як толькі афіцыйна была прызна- 


ная праўда пра Курапаты, раптам 


людзі ўспомнілі дзясяткі такіх мес- 
цаў па ўсёй Беларусі. І мову сваю 
таксама ўспомнілі. А якая ж памяць 
бяз мовы? 

Цяпер ізноў ня помняць. 

Але, як той пяяў, «і гэты ладне 
назаўсёды». І будзе шчэ той час, 
калі кожны стрэчны міліцыянт у 
Быхаве ці Любчы распавядзе мне 
пра тамтэйшыя замкі ўсё як сьлед. 


наармейцаў узялі ў палон. Захопле- 
на канцылярыя атраду і забраны гурт 
скаціны і коняй, што зрэквізавалі 
бальшавікі ў сялян в. Вялікі Рожын (у 
сем'яў дэзэрціраў). Усё зрэквізаванае 
было аддадзена сялянам. 

5.ХІІ. Адбыліся цяжкія баі пад Ка- 
пылём і Семежавам. Бел[аруская] 
рота цэлы дзень бараніла м. Вызну 
проціў цэлага бальшавіцкага баталь- 
ёну, маючага некалькі кулямётаў. За 
недахопам патрэбных сродкаў абаро- 
ны аддзел прымушаны быў адступіць 
на захад. Бальшавікі панесьлі знач- 
ныя страты. З боку беларусаў такса- 
ма шмат раненых. У бел(арускім] 
войску адчуваецца недахоп аружжа 
і амуніцыі. 

Уначы з Ф па 10.ХІІ. вывядоўчы 
аддзел стральцоў зрабіў налёт на 
вёскі Крывасёлкі й Навасёлкі, дзе 
забралі 28 палонных. 

10.ХІІ. Зьявіліся да штабу 1-ай Бе- 
лар[ускай] Брыгады 18 чалавек "зя- 
лёных" з аружжам і набоямі. “Зялё- 
ныя” прарваліся праз рады ворагаў і 
прылучыліся да войск Б.Н.Р. 

Уначы з М на 12.ХІІ. бел[арускі] 
аддзел разьведкі заатакаваў вёску 
Старын. Узята ў палон 10 чырвоных І 
адабраны транспарт [з забраным] у 
мясц(овай] люднасьці збожжам. Усе 
зьвернена ўласьнікам. 

Уначы з 13 на 14.ХІІ. камандзір 
вывядоўчага аддзелу Першага Слуц- 
кага Палку Стрэльцоў пры помачы 
кавалерыйскага аддзелу зблізіліся да 
м. Семежава, якое было занята ка- 
рацельным бальшавіцкім атрадам і 
пасьля крывавага бою занялі мястэч- 
ка. Карацельны бальшавіцкі] атрад 
зусім зьнішчаны. Вораг страціў забі- 
тых і раненых 50 чал[авек]. 

З нашага боку З-х раненых. 

З 17 на 18.ХІІ, мы занялі м. Піліпа- 
вічы, Байчацін, Страхін і м. Семежа- 
ва. Узята 25 палонных і здабыта 1 
кулямёт з набоямі, шмат стрэльбаў, 
набояў, гранатаў, палёвая кухня, 
транспарт з коньмі. 

З 18 на 19.ХІІ. мы занялі Вызну. 50 
чырвонаармейцаў забіта і шмат ра- 
нена, а таксама захоплена значная 
ваенная здабыча. 


Наша Ніва [48] 27 лістапада 2000 








Лёзунгі Случчыны 


Сяргей Шупа 





Кожная вайна, паўстаньне, бунт і 
падобныя сацыяльныя забурэньні 
звычайна асацыююцца з кароткімі 
ёмістымі лёзунгамі, якія тлумачаць 
іхны зьмест, сутнасьць, матывы. “За 
нашу і вашу свабоду” - і ўсім усё 
ясна. “За Родзіну, за Сталіна” - так- 
сама. “Птапа пасн Озіеп”, “Адваю- 
ем ад бандытаў тэрытарыяльную 
цэласнасьць Расеі”, “Раіта о 
тмегіе” - усё гэта гучыць, як удалыя 
загалоўкі гістарычных раманаў. Ча- 
сам яны нараджаліся ў полымі самых 
падзеяў, пісаліся на штандарах і вялі 
іх удзельнікаў наперад, у бой, на 
сьмерць. А часам, прыдуманыя пазь- 
нейшымі ідэолягамі, яны мелі мала 
агульнага з рэальным зьместам па- 
дзеяў і маглі б падацца ўдзельнікам 
недарэчнымі ці крывадунымі. 

У гэтым сэнсе Слуцкае Паўстань- 
не да сёньня застаецца нібыта й 
безыменным. Паўнацэннай беларус- 
кай дзяржавы зь беларускім апара- 
там прапаганды ў ХХ ст. так іня 
ўзьнікла, таму Слуцкае Паўстаньне 
ніколі не было аб'ектам афіцыёзных 
прапагандысцкіх распрацовак, у 
выніку якіх праз школьныя пад- 
ручнікі, раманы, вершы, кінафільмы, 
тэатральныя спэктаклі, тэлесэрыя- 
лы ў сьведамасьці грамадзтва ўтва- 
рыліся б простыя і гладкія штампы 
- нават ня будзем гадаць, як бы яны 
гучалі. 

Што ж узьняла случакоў на гэткі 
амаль безразважна-безнадзейны 
чын? Беларусь ужо сёмы год - даў- 
жэй, напэўна, за іншыя краіны Эўро- 
пы - жыла ў стане вайны, прычым 
сама Случчына трэці год перажыва- 
ла няспынную зьмену акупантаў. 
Улетку 1920-га прыйшлі балыцавікі 
- не пустыя гаваруны 17-га, а кан- 
крэтныя, праблемныя - з харчразь- 


19.ХІІ. а 10-й гадзіне] раніцы бе- 
л[арускія] аддзелы пад націскам во- 
рага адышлі на старыя пазыцыі. 

З 19 на 20.ХІІ. адступілі мы на 
лінію Колкі - Морач - Узнога. 

20.Х11.1920 г. У раёне Семежава 
пачалі адыходзіць па сканчэньні эва- 
куацыі Семежава на лініі Лубенец - 
Урведзь, дзе мы злучыліся з рэзэр- 
вамі. [...] 

30.Х11.1920 г. Брыгада перайшла 
раку Лань і была раззброена 
польскім войскам. Аднак пэўныя 
баёвыя групы, заснаваўшы паўстан- 
скую арганізацыю, дасталіся на тылы 
бальшавікоў, дзе і далей праводзяць 
баёвую дзейнасьць. Раззброеныя 
аддзелы 1-ай Брыгады Войск БНР 
часова інтэрнованыя ў ваколіцах 
Сіняўкі (на ўсход ад Баранавіч). 

Матэрыяльнае становішча тых ад- 
дзелаў цяжкае. Патрэбная ёсьць ско- 
рая помач грамадзянства. 


Пар[учнік] Арцышэўскі за 
Шэфа Штабу Войск Б.Н.Р. 
“Моууу ЎІасі”. 1937. 25 
лістапада. Ле З (24). 


ВЫПІСКА З ПРАТАКОЛУ 
ПЛЕНАРНАГА 
ПАСЯДЖЭНЬНЯ 
“БЕЛАРУСКАЙ РАДЫ 
СЛУЧЧЫНЫ. 
30 студзеня 1921 г. 


Слухалі: Заметкі у польскіх газетах 
аб рожных урадах на Беларусі, якіх 
налічывалі 8 штук. 

Ухвалілтг р Падцьвердзіць, што 
Рада Случчыны ўвесь час лічыла і 
лічыць адзіным правамоцным дзяр- 
жаўным Урадам БНР Урад, на чале з 
В.Ластоускім, выбраны 13 снежня 1919 
году. Уселякіе іншые Урады, каторые 
называюць сябе дзяржаўнымі, ці бя- 
руць на сябе часткі дзяржаўных фун- 
кцый бэз згоды на тое Ўраду Рэс- 
публікі, лічым самазванымі і здрад- 
нымі. 

Слухалі Аб 
Польшчы. 


адносінах да 


вёрсткай, гвалтам і расстрэламі на 
месцы ўсіх, хто стаяў упоперак 
іхнай дарогі. Бяз малага ўся Бела- 
русь паўстала, напоўнілася, як тады 
казалі, “зялёнымі”. Случчына ў тым 
часе пасьпела перажыць магутны 
культурны ўздым - Слуцкі Бела- 
рускі Нацыянальны Камітэт быў ці 
не найактыўнейшы ў Менскай гу- 
бэрні: настаўніцкія курсы, школкі па 
вёсках, тэатральныя спэктаклі. 

І вось надыйшоў даволі нечаканы 
момант, калі раптам са Случчыны 
сыйшлі і расейцы, і палякі - край 
упершыню за доўгія гады апынуўся 
ў палітычным вакуўме. Заняць гэтае 
пустое месца, пакуль не прыйшоў 
хто іншы, і стацца гаспадаром сва- 
ёй долі тут іцяпер - вось, магчыма, 
той просты лёзунг моманту. Свой 
лад у сваёй хаце, кавалак зямлі, 
сякі-такі дастатак для сям'і, дабра- 
быт і бясьпека блізкіх - якія боль- 
шыя прыярытэты маглі быць у тага- 
часнага беларускага селяніна? На 
гэта вельмі дарэчна наклалася пра- 
паганда беларускіх эсэраў зь лёзун- 
гамі зямлі й волі, зь якімі яны якраз 
і асацыявалі Незалежную Беларусь. 

І яны пайшлі, і ўзялі тую ўладу і 
трымалі яе, пакуль не прыйшоў нех- 
та, каб зноў яе забраць. І няважна, 
хто гэта быў. Прыйшлі, каб выгнаць 
цябе з тваёй хаты. Тут ёсьць за што 
ваяваць. 

Дык якія формулы, якія лёзунгі 
нараджала Случчына 80-гадовай 
даўніны? Дамо слова архіўным даку- 
мэнтам і публікацыям. 


ЛЁЗУНГІ АБУДЖЭНЬНЯ: 

“ Паўстаў народ - разьбівае кай- 
даны няволі; 

“ Народ падняўся супраць сваіх 
прыгнятальнікаў, каб бараніць свае 
чалавечыя правы; 

“ Справа паўстанцаў ня згіне, бо 
яна - гэта абуджаны народ. 


ухвалілі: Прымаючы пад увагу, 
што Ўрад Польшчы за ўвесь час паў- 
станчэскага руху на Случчыне, паба- 
чыўшы, што гэта ёсьць запраўды на- 
цыянальны рух, ня толькі не падт- 
рымліваў змагаўшуюся з Савецкім 
Урадам першую брыгаду БНР і Раду, 
але ен нават умысльна рабіў уселя- 


С Павал Жаўрыд 





кіе перашкоды і правацыраваў спра- 
ву, баючыся пашырэньня руху, што 
пагэтаму ўсе спробы дабіцца ад 
Польшчы дапамогі аружжам, збож- 
жам ці грашмі, ня згубіўшы сваей са- 
мастойнасьці, канчаліся нічым і ас- 
таваліся толькі абецанкамі; што за 
ўвесь гэты час ізнемагаўшым у ба- 
рацьбе з пераважнымі сіламі са- 
вецкіх акупантаў, галодным, неадзе- 
тым, азброеным толькі трафеямі, 


ЛЁЗУНГІ ПРАЎДЫ: 

“Няў сіле Бог, а ў праўдзе; 

“ Наша справа - справа праўдзі- 
вая; 

“ Праўда заўсёды закрасуе. 


ЛЁЗУНГІ БАЦЬКАЎШЧЫНЫ: 

“ Паўстанцы цьвёрда стаяць за 
незалежнасьць і свабоду роднае 
Беларусі; 

“ За Незалежную Дэмакратыч- 
ную Беларусь; 

Сюды належыць і лёзунг на сьця- 
гох першага й другога палкоў: 

“ «Тым, хто першыя паўсталі ды 
пайшлі паміраць, каб жыла Баць- 
каўшчына». (Гэтая фюрмула выкон- 
вае ролю афіцыйнай у эміграцыі. 
Магчыма, яна, пры наяўнасьці сап- 
раўднага беларускага агітпрапу, 
магла б стацца афіцыйным клішэ.) 


Аднак абсалютна пераважаюць у 
слуцкіх настроях ЛЁЗУНГІ СВАЙ- 
ГО ЛАДУ, ЗЯМЛІ І ДОЛІ: 

- Змагацца за свой кут, за сваю 
хату, за дабрабыт і свой уласны 
жыцьцёвы парадак на беларускай 
зямлі; 

“ Мы ня хочам быць нічыімі най- 
мітамі; 

“ Годзі апекі! Мы самі збудуем 
сабе новае жыцьцё! 

“ Ні польскіх паноў, ні маскоўскіх 
камуністаў! 

“ Народ ужо дарос да свайго не- 
залежнага дзяржаўнага жыцьця; 

“ Балыцавікі ідуць рабаваць чу- 
жую зямлю, а мы - бараніць сваю. 

Ад бязладнага натоўпу, якому 
хацелася толькі “людзьмі звацца”, да 
гаспадароў сваёй зямлі і долі прай- 
шло крыху больш за дзесяць гадоў. 
Аднак, на дзіва, лёзунгі Слуцкага 
паўстаньня жывуць яшчэ й дагэ- 
туль, ніяк ня могучы дачакацца сва- 
ёй рэалізацыі. 


здабытымі ў бойках, вайскам бела- 
рускім была атрымлена ад іх падач- 
ка: 100 пудоў збожжа ад цывільнай 
улады і 300 карабінаў з патронамі і З 
кухні ад вайсковых часьцей; між 
іншым, як здрадніка Беларусі генера- 
л[а] Булак-Балаховіча Польшча пад- 
трымлівала і дапамагала яму; 

Рада Случчыны 
падраховывае  пер- 
шые тры месяцы паў- 
станьня (ад 1 лістападу 
1920 г. да канца студня 
1921 г.), прыходзіць да 
перакананьня, што і у 
папярэднія часы пры 
вызваленьні Бацькаў- 
шчыны ня можна 
спадзевацца на шчы- 
рую дапамогу 
Польшчы, што суполь- 
ная з ёй праца можа 
быць дужа шкодліва 
для дзяржаўнасьці. 

Слухалі: Аб генера- 
лу Булак-Балаховічу. 

Ухвалілі: Прыйма- 
ючы пад увагу, што ге- 
нерал Балаховіч вядзе 
барацьбу ня толькі суп- 
раціў здабыткау мар- 
таўскай рэвалюцыі і яе 
дальнейшых здабыт- 
каў, а так сама суп- 
раціў рожных сацыя- 
лістычных партый; 

што не толькі не 
вызнае законнага Ўра- 
ду Б.Н.Р., але-ж нават 
вядзе з ім барацьбу ! 
ўтварае: пры сабе 
штучные Ўрады, камп- 
рамітуе дзяржаўную 
справу: Рада Случчыны лічыць яго 
толькі авантурнікам, а не народным 
і нацыянальным павадырам, як яго 
называюць яго найміты -- палітычны 
камітэт; уся-ж яго праца есьць вельмі 
здрадная для Беларусі. 

Слухалі: Аб заметках у газэце "На- 
род" 5.І і “Работнік” 12.1.1921 

Ухвалілі. Заслухаушы аб тым, што 
ў польскіх газэтах надрукована: 1) 
інтэрвью (Оріента) з сябром гэтак 





каляндар 


25-29 лістапада 1925 г. у Менс- 
ку адбыўся першы зьезд аб'яд- 
наньня беларускіх паэтаў “Малад- 
няк". Зьезд "Маладняка" быў най- 
вышэйшай кропкай існаваньня гэтай 
арганізацыі. Зь вясны 1926 г. пачы- 
наецца заняпад арганізацыі. З “Ма- 
ладняка"” выйшлі пісьменьнікі, што 
стварылі “Ўзвышша” і “Полымя”. 
Праз тры гады, у лістападзе 1928 г. 
адбыўся 2-гі зьезд “Маладняка”, які 
пастанавіў рэарганізавацца ў Бела- 
рускую асацыяцыю пралетарскіх 
пісьменьнікаў. А ўжо праз паўтара 
года ў Беларусі распачалася сэрыя 
судовых працэсаў, у выніку якіх "Ма- 
ладняк" быў зьнішчаны. 

28 лістапада 1900 г. пад Варо- 
нежам нарадзіўся Міхаіл Зава- 
доўскі, удзельнік вызваленьня Бе- 
ларусі ад нямецка-фашысцкіх за- 
хопнікаў. 30 чэрвеня 1944 г. страл- 
ковы корпус пад ягоным каманда- 
ваньнем фарсіраваў Бярэзіну і на 
захопленым пляцдарме адбіў больш 
за 20 контратак праціўніка. На на- 
ступны дзень корпус Завадоўскага 
браў удзел у вызваленьні Барысава. 
За два дні корпус зьнішчыў 30 гар- 
мат, 15 самаходных гармат, 28 тан- 
каў, 40 мінамётаў. 

29 пістапада 1700 г. прынятая 
Віленская пастанова. Падчас гра- 
мадзянскай вайны 1700 г. паміж маг- 
нацкімі групоўкамі ў Вялікім Княстве 
Літоўскім узьнікае праект стварэньня 
ў ВКЛ спадчыннай манархіі на чале 
зь вялікім князем Аўгустам 1!. Праект 
атрымаў назву Віленскай пастановы. 
У дакумэнце гаварылася: "Ад усялякіх 
нашых правоў на нікчэмныя польскія 
вольнасьці, дадзеных і служачых і 
ВКЛ, і продкам нашым, адракаемся. 
Свабоду забараняць і права свабод- 
на выказвацца адкідаем; кіраваньне 
і распараджэньне над намі абсалют- 
най і вышэйшай уладай давяраем і 
надаём Гэтаму ж Найясьнейшаму 
князю Літоўскаму, так, як калісьці 
абсалютна панавалі Вялікія князі 
Літоўскія Гедымінавічы, Альгердаві- 
чы, Ягайлавічы. На вечныя часы 
адракаемся ад усіх правоў, што да 
свабоднага абраньня Караля Поль- 
шчы і вялікіх князёў Літоўскіх, усе 
пункты, разьдзелы і параграфы Ста- 
туту і канстытуцыяў Літоўскіх, што тыя 
вольнасьці падтрымліваюць, скасоў- 


званага палітычнага камітэту Сеньке- 
вічам, каторы заявіў, што генерала 
Балаховіча прызнае Случчына; 

2) дэклярацыя аб арганізацыі "Зя- 
ленага Дуба”, у якой так сама зна- 
чыцца аб прызнаньні гэтай арганіза- 
цыі і Балаховіча Случчынай; 

3) што ад імені Случчыны з дэк- 
лярацыяй выступаў сябр Рады па- 
р(учнік] Мацэллі, ухвалілі: Рада, дэ- 
макратычна выбраная на зьездзе 
Случчыны 15 лістапада 1921 году і рэп- 
рэзэнтаваная ўсімі валасьцямі і мес- 
там Слуцкам, даручыушым ёй усю 
грамадзянскую і вайсковую справы, 
катэгарычна пратэстуе супраціў гэтых 
заяў, якія есьць толькі фальсыфікацыя 
волі жыхароў Случчыны, бо ні раней, 
ні ў гэты час ніколі не прызнавалі Ба- 
лаховіча, палітычны камітэт пры ім Іі 
арганізацыю “Зяленага Дуба". Сябру 
Рады пар. Мацэллі, каторы выступаў 
ад імені Случчыны з гэтымі заявамі, 
Рада абьяўляе выгавар. 

(Падпісана ўсімі прысут- 
нымі сябрамі -- 9 чала- 
век). 

Старшыня Рады 
Случчыны Ў. Праку- 
левіч. 

Пратакол падпі- 
салі: У. Прокулевіч, 
Б. Русак, Ю. Радзюк, 
У. Дубіна, Ю. Ліста- 
пад, Я. Каўпак, П. Ба- 
барека, Ц. Мяшочак, С. 
Бусел. 


РЭЗАЛЮЦЫЯ АБ СЛУЦКІМ 
ПАЎСТАНЬНІ, ПРЫНЯТАЯ НА 
БЕЛАРУСКАЙ ПАЛІТЫЧНАЙ 
НАРАДЗЕ Ў ПРАЗЕ 
28 ВЕРАСЬНЯ 1921 Г. 


Сялянская Беларусь, прачнуўшаяся 
ад летаргічнага сну векавой няволі, 
распачала змаганьне за сваё воль- 
нае і роўнае жыцьцё сярод іншых 
вольных народаў. 

Чацьвёрты ўжо год змагаецца Бе- 
ларусь з насільствам розных акупан- 









ТЭМА 1 


ваем і ліквідуем”. Віленская пастано- 
ва не была зьдзейсьненая, а сам да- 
кумэнт праціўнікі спадчыннай ма- 
нархіі спалілі. 

1 сьнежня 1825 г. памёр ра- 
сейскі імпэратар Аляксандар І. У 
дзяцінстве будучага імпэратара выхо- 
ўвалі эўрапейскія пэдагогі, якія 
прышчапілі яму любоў да заходніх 
каштоўнасьцяў і пэўных дэмакратыч- 
ных традыцыяў. Аляксандар з сымпа- 
тыей ставіўся да Рэчы Паспалітай і 
перажываў з-за ейных падзелаў. У 
1801 г. ён шляхам палацавага пера- 
вароту заняў расейскі трон. Адам 
Ежы Чартарыйскі быў сябрам Нега- 
лоснага камітэту, даверанага кола 
імпэратара, і міністрам замежных 
справаў. У 1811 г. сэнатар і кампазы- 
тар Міхал Клеафас Агінскі выпраца- 
ваў праект аднаўленьня Вялікага Кня- 
ства Літоўскага ў складзе Расейскай 
імпэрыі. Меркавалася з Гарадзенс- 
кай, Віленскай, Менскай, Віцебскай, 
Магілёўскай, Беластоцкай, Кіеўскай, 
Падольскай, Валынскай губэрняў і 
Тарнопальскай акругі стварыць асоб- 
ную правінцыю пад назвай Вялікае 
Княства Літоўскае з цэнтрам у Вільні 
і пад кіраваньнем імпэратарскага 
намесьніка. У Санкт-Пецярбургу му- 
сіла быць утвораная адмысловая кан- 
цылярыя на чале зь міністрам статс- 
сакратаром, а ў Вільні - Адміністра- 
цыйная Рада. Статут ВКЛ 1588 г. мусіў 
стаць грамадзянскім законам ВКЛ, у 
Вільні мусіў быць утвораны, як най- 
вышэйшая судовая інстанцыя, Галоў- 
ны Трыбунал. Усе дзяржаўныя чы- 
ноўнікі павінны былі быць ураджэн- 
цамі гэтых губэрняў. Прадугледжвалі- 
ся таксама: стварэньне двухпалатнага 
парлямэнту, пазбаўленьне сялянаў на 
працягу 10 гадоў прыгоннай залеж- 
насьці, стварэньне асобнага літоўска- 
га войска ў складзе расейскай арміі. 
Аляксандар І вітаў праект аднаўлень- 
ня ВКЛ. Аднак расейскія кансэрва- 
тыўныя колы пахавалі гэты плян. 

У 1825 г. падчас наведваньня Та- 
ганрогу Аляксандар нечакана памёр 
ад брушнога тыфу. Хуткая сьмерць 
нарадзіла легенду, што Аляксандар 
не памёр, а стаўся манахам-самот- 
нікам Фёдарам Кузьмічом, які ванд- 
раваў па Сібіры да 1864 г. 

Алег Гардзіенка 


таў. У гэтым змаганьні беларускі на- 
род добра сабе ўсьвядоміў, што спра- 
ва вызваленьня і адраджэньня яго 
бацькаўшчыны ёсьць справа яго 
ўласных рук. Беларускі народ пера- 
канаўся, што ні ад Масквы, ні ад 
Варшавы яму няма чаго чакаць для 
палепшэньня сваёй долі. 

Цэлым радам паўстаньняў, у пра- 
цягу гэтых чатырох гадоў, беларускі 
народ ясна паказаў, куды ён 
імкнецца і на каго пакладае ўсе свае 
надзеі. 

Найяскраўшым момантам у гэтым 
гераічным змаганьні, апрача паў- 
станьняў у Віленшчыне, Вітэбшчыне, 
Ашмяншчыне І г. д., зьяўляецца паў- 
станьне ў Случчыне, калі сам сяр- 
мяжны народ, стыхійна паўстаўшы з 
аружжам у руках за незалежнасьць І 
непадзельнасьць сваёй бацькаўш- 
чыны, напісаў на сваім штандары: ні 


польскіх паноў, ні маскоўскіх 
камуністаў. 
Беларуская Нацыянальна- 


Палітычная Нарада канстатуе, што 
гэтае паўстаньне было заду- 
шана пераважаючымі 
сіламі абодвух бакоў. 
Слава паўшым 
змаганьнікам! 
Беларуская р Нацыя- 
нальна-Палітычная На- 
рада перасьцерагае 
беларускі народ, каб не 
было непатрэбнага 
праліцьця крыві, устрымац- 
ца ад неарганізаваных выступ- 
леньняў, але моцна аб'яднаць свае 
сілы к таму моманту, калі праб'е час 
агульнанароднага рэвалюцыйнага 
змаганьня кожнага народу быць гас- 
падаром у сваім краі. 
Прага-Чэская, 28 верасьня 
192] г. 


Дакумэнты ўзятыя з кнігі 
“Слуцкі Збройны чын: Дакумэнты 
і матар'ялы", якая падрыхтаваная 
гісторыкамі Ўладзімерам Міхню- 
ком, Аляксандрай Гесь, Уладзіме- 
рам Ляхоўскім. Кніга мае выйсьці 
ў бібліятэчцы "Беларускага Гіста- 
рычнага Агляду”. 





КУДЬТУРА 

Ліст з далёкай Альбаніі Ці знойдзена 


Учора споўнілася 70 гадоў з дня нараджэньня 


а 


Уладзімера Караткевіча 


Усе мы, адраджэнцы семдзяся- 
тых, любілі яго. Любілі за тое, што 
ён ратаваў гонар беларускай літа- 
ратуры, што не лізаў капытоў са- 
вецкаму ідэалягічнаму чорту, не 
пісаў, у адрозьненьне ад іншых 
“членаў” Саюзу пісьменьнікаў, па- 
нэгірыкаў парты! 1 ленінскаму кам- 
самолу. 

Мы любілі яго -- пісьменьніка, 
працавіка нацыянальнага духу --1 
ўсё адно: толькі пасьля ягонай 
сьмерці дарэшты зразумелі, каго 
страцілі. 

..Цёплым ліпеньскім днём 84-га я 
сустрэў на вуліцы Навума Гальпя- 

ровіча -- засяроджанага, пасураве- 
лага з твару -- ітой паведаміў: па- 
мёр Караткевіч. Ад такой навіны 
балюча сьціснулася сэрца; я цэлы 
дзень хадзіў ачмурэлы, а ўвечары, 
разам з паэтам Алехнам Мінкіным, 
селі памянуць памерлага. 

“Як ты думаеш, можа, атруцілі?” 
--- вапытаў я тады ў сябра. 

“Ды не.. Бачна было, што доўга не 
працягне. Адны вочы сьвяціліся, -- 
адказаў сябра (напярэдадні Алехна 
Мінкін езьдзіў у Менск і пазнаёміў- 
ся там з Караткевічам). -. Зайшлі 
да яго з Глёбусам, кніжку мне пад- 
пісаў. Казаў: трэба, хлопцы, праца- 
ваць. Толькі працай і можна ча- 
госьці дасягнуць”. 

Таго ж вечару вырашылі выдаць 
самвыдатам кніжку ўспамінаў пра 
Караткевіча, сябар паабяцаў падк- 
лючыць да справы Алега Бембеля, 
але неўзабаве мы зь Мінкіным зье- 
халі на Поўнач, і праект гэты такі 
ня быў рэалізаваны. 

Мінула пятнаццаць гадоў, і ле- 
ташняй вясною атрымаў я ліста з 
далёкай Альбаніі, ад прафэсара 





філялёгіі Коча Біхіку. “Ці ведаеце 
вы такога Ўладзімера Караткевіча”? 
--- пісаў прафэсар па-альбанску. - 
У 1949-54г. мы зь ім вучыліся разам 
у Кіеўскім дзяржаўным унівэрсытэ- 
це. Калі гэта магчыма --- паведамце 
мне ягоны адрас”. 

Што я мог адказаць? Напісаў, што 
Ўладзімер Караткевіч -- адзін з тых 
нешматлікіх творцаў, якога з поў- 
ным на тое правам можна назваць 
клясыкам беларускай літаратуры, 
што памёр ён паўтара дзясятка га- 


доў таму і што на радзі- 
ме яму пастаўлены 
помнік. 

У хуткім часе прафэ- 
сар, ужо на добрай расей- 
шчыне, паведаміў, што 
лічыў мяне касаварам, 
якога лёс закінуў у Бела- 
русь, выбачаўся за па- 
мылкі ў расейскай мове і 
вельмі смуткаваў з наго- 
ды заўчаснай сьмерці 
свайго ўнівэрсытэцкага 
сябра. “Валодзя, колькі 
яго памятаю, заўсёды 
быў вясёлым і дасьціпным 
хлопцам”, --- напісаў пра- 
фэсар. 

А зусім нядаўна давя- 
лося мне завітаць у май- 
стэрню наваполацкага 
мастака Ігара Куржала- 
ва. 

“Хочаш паглядзець 
цікавыя рэчы? -- запы- 
таўся мастак. -- Працую 
над экспазыцыяй музэю 
Караткевіча, маю тут 
ягоныя рукапісы ды аса- 
бістыя рэчы”. 

Я, не без хваляваньня, 
перагарнуў старонкі рукапісу драмы 
“Млын на Сініх Вірах”, узяў у рукі 
альбом выпускнікоў філфаку Кіеў- 
скага ўнівэрсытэту і ўбачыў, у аку- 
ратных авалах, здымкі Ўладзімера 
Караткевіча і Коча Біхіку. Альбанец 
атрымаўся надта сур'ёзным, а вось 
беларус Караткевіч пасьміхаўся з 
фотаздымку, і такім -- маладымі 
вясёлым жыцьцялюбам -- ён зас- 
таўся ў памяці сучасьнікаў: як у 
Беларусі, так 1 ў далёкай Альбаніі. 


Вінцэсь Мудроў 


А.Белы. Хроніка Белай Русі. 
Нарыс гісторыі адной геаграфіч- 
най назвы. - Менск: “Энцыкляпэ- 
дыкс", 2000. - 238 с. Наклад 1000 
ас. (Бібліятэка часопіса “Беларускі 
Гістарычны Агляд”) І5ВМ 985-6599- 
12-1 


Пошукі вытокаў назвы “Белая 
Русь”, дзякуючы намаганьням 
шматлікіх гісторыкаў-прафэсіяналаў, 
паўпрафэсіяналаў і проста аматараў, 
сталі нечым накшталт нацыянальна- 
га віду інтэлектуальнай гульні. Няма. 
ніводнай абагульняльнай кнігі па 
гісторыі Беларусі, школьнага ці 
ўнівэрсытэцкага падручніка, дзе б не 
падаваўся тузін вэрсіяў пра паход- 
жаньне найменьня. Некаторыя спро- 
бы патлумачыць загадкавую “Белую 
Русь” выглядаюць навукова і нават 
праўдападобна, некаторыя - экза- 
тычна, некаторыя - як з анэкдоту. 
Усё залежыць ад ступені падрыхта- 
ванасьці аўтара і нават ад ягонага 
пачуцьця гумару. Ці ня дзіва, што 
найноўшая цалкам навуковая спро- 
ба разабрацца ў “Белай Русі” нале- 
жыць пяру непрафэсійнага гісторы- 
ка? Але спроба гэтая, як выглядае, 
застанецца яшчэ на доўгія гады пад- 
муркам нашае “альбарутэнікі”. 
Сьцьверджаньне аўтара пра тое, 
што “сапраўдчае навуковае дасьле- 
даваньне назвы “Белая Русь” толькі 
пачынаецца”, сьведчыць, што з гума- 
рам у яго ўсё ў парадку. 

Назва кнігі не падманвае - гэта 
менавіта хроніка - храналёгія зьме- 
ны сэнсу назвы “Белая Русь” цягам 
стагодзьдзяў. Алесь Белы сабраў як 
ніхто раней багата зьвестак пра 
Белую Русь з часоў найдаўнейшых 
і амаль да цяперашніх і зрабіў ціка- 
выя высновы. Сам тэрмін - кніжна- 
га паходжаньня, вядзе свой радавод 
ад каўкаскай Альбаніі (“белай 
зямлі”) антычных аўтараў. Прасто- 
ру той Альбаніі старажытныя гео- 
графы расьцягнулі аж да Далёкай 





Поўначы, таму ўжо ў ХІ ст. адука- 
ваныя людзі ў Заходняй Эўропе 
ведалі, што недзе ў паўночнай Русі 
ёсьць Альбанія - зямля “белых” 
людзей, іншымі словамі, “Белая 
Русь”. Знайшліся гэтаму моўныя 
падмацоўкі - імя тамтэйшага наро- 
ду “весь” для германскага вуха гуча- 
ла амаль як “вайс” - гзн. “белы” (а 
людзі тыя, дарэчы, былі адной з 
найбольш сьвятлявых этнічных груп 
былога СССР). Адсюль Белая Русь 
- перадусім Наўгародчына, Пскоў- 
шчына, а калі гэтыя землі ў ХУ ст. 
захапіла Масква, дык і Маскоўшчы- 
на. Пасьля таго, як Іван Жахлівы 
заняў Полацкі павет, Белай Русьсю 
пачалі часьцей называць паўночна- 
ўсходнюю частку сучаснай Беларусі. 
Ну,іў ХІХ -- пачатку ХХ ст. Бе- 
лая Русь “ахапіла” ўсю цяперашнюю 
Беларусь. 

Як бачна, найноўшая трактоўка 


“Белай Русі” вельмі арыгінальная. х. 


Калі раней сэнсавы націск рабілі на 
слова “Русь” (а Белая Русь тады - 
нейкая адметнасьць проста Русі), 





Каталенскія падабенствы 


Сяргей Абламейка 





У Каталёніі ня думаецца пра Сэр- 
вантэса... Тут горы... І вадзяныя млы- 
ны замест ветракоў. 

Уздоўж мора ў курортных мястэч- 
ках Каталёніі - прамэнады з прыса- 
дамі: пальмы ды плятаны. Сеў пад 
плятанам. За сьпінаю, падаючы, 
шаргаціць лісьце. Думаю, чэрвень, а 
лісьце падае. Павярнуўся - з буйных 
галінаў у кроне плятана падае кара... 

Хрушчы ў Каталёніі мажнейшыя 
за беларускіх. 

Які ў брудным паветры над Мен- 
скам, у небе пры беразе Міжземна- 
га мора ў Каталёніі амаль не відаць 
зораў. І гэта пры тым, што аблокаў 
няма ні ўдзень, ні ўначы. 

Як і большасьць беларусаў, боль- 
шасьць каталёнцаў - людзі невысо- 
кія. Яны мажныя, дзябёлыя, твары ў 
іх буйныя і шырокія, суадносіны 
памераў галавы і тулава - як у нас, 
гэта значыць, галава адносна цела 
большая, чым у астатніх эўрапейцаў. 

Каталёнцы ядуць падобныя зь 
беларусамі стравы. Як і ў нас, 
сьвініну ня вэндзяць, але вяляць. 
Ідзеш па вуліцы, а ў вокнах крамаў 
- бясконцыя кумпякі ды паляндвіцы. 
І смак той самы, і, асабліва, харак- 
тэрны падцьвілы пах, нібы у сялян- 
скай каморы недзе пад Мірам. Нату- 
ральна, што і каўбасы ня вэнджа- 
ныя, а вяленыя, зацьвілыя. Славу- 
тая раеПа з марскіх прадуктаў і 
рысу - больш для турыстаў, а самі 
каталёнцы вельмі любяць сьвініну, 
трусоў, курэй, што добра відаць зь 
іхных паставаў. 


Каталёнскія мужчыны любяць 
тоўстых жанчын. Бо іншых ня ма- 
юць. Зразумела, чаму каталёнец 
Сальвадор Далі маляваў такіх 
цяжкіх кабетаў і чаму пабраўся з 
такой жа францужанкай Галяй. 

Каталёнцы з твару - менш смуг- 
лявыя за гішпанцаў, маюць сьвят- 
лейшыя валасы і вельмі ня любяць 
баі быкоў - карыду. Гэта - звычай 
кастыльцаў. Але арэны маюць - для 
гасьцей і мясцовых гішпанцаў. 

Замест карыды каталёнцы любяць 
танчыць сардану - свой нацыяналь- 
ны танец. Бяруцца за рукіі ў такт 
музыцы робяць крокі ўзад і ўперад. 
Калі хто ведае, ёсьць: ў нас такі 
танец. 

Як і беларускія сяляне па-расей- 
ску, каталёнскія вяскоўцы ня надта 
ўмеюць гаварыць па-гішпанску. Ся- 
рэдняе пакаленьне іх, калі трэба 
гаварыць па-гішпанску, гаворыць на 
трасянцы, а старэйшыя - гішпанскай 
ня ведаюць наагул. 

Каталёнская мова ня мае нічога 
супольнага з гішпанскай, яна сваяч- 
ка правансальскай гаворкі. Усё.про- 
ста. Як на Заходнім Палесьсі. Ці 
амаль так. 

У турыстычных даведніках мож- 
на прачытаць, што ў гішпанскай і 
каталёнскай - 60 адсоткаў суполь- 
най лексыкі. Гэта гіцтанская інтры- 
га. У ангельскай і францускай - 70 
адсоткаў супольнай лексыкі, а мовы 
розныя. 

Праз 40 гадоў дыктатуры Франка, 
калі каталёнская мова і культура 
былі пад забаронай, толькі каталіц- 


кая царква карысталася каталёнс- 
кай мовай як афіцыйнай. Ніхто не 
зьвяртае ўвагі на гэтую асаблівасьць 
каталіцтва.. Добра каталёнцам - 
яны адной веры. 

Дарожныя ўказальнікі на аўта- 
трасах - дзьвюхмоўныя: спачатку 
па-каталёнску (5отиаа - выхад, 
зьезд), а пасьля па-гішпанску 
(5апаа); а вось у Барсэлёне часта - 
толькі па-каталёнску. Надпісы на 
вакзалах - дзьвюхмоўныя: па-ката- 
лёнску і па-гішпанску. Назвы ўста- 
новаў у Барсэлёне - па-каталёнску. 
У мэтро і цягніках прыпынкі абвяш- 
чаюць на дзьвюх мовах. Едзеш у 
мэтро - дзьве мовы, як у Беларусі на 
вакзалах. «Дробнае непадабенства»: 
Каталёнія - правінцыя Гіцшпанскага 
каралеўства, а Беларусь... 

У каталёнскіх прыгарадных элек- 
трычках, якія тут называюць фані- 
кулёрамі, праз увесь час руху з 
дынамікаў гучыць клясычная музы- 
ка. За гадзіну, якую я праехаў на 
фанікулёры, я пачуў творы Элга, 
Чайкоўскага і Бэтховэна. 

Як і беларусы, каталёнцы шука- 
юць сваю даўніну ў кельтаў і выво- 
дзяць сябе ад іх. 

Як 1 беларускія, старыя каталён- 
скія гарады ды мястэчкі забрукава- 
ныя не часаным камянём, а глыжамі. 

У Каталёніі - архітэктурная рас- 
коша. Ёсьць цэлыя гарады, аблічча 
якіх не мянялася з ХІІ ст. - суцэль- 
ная раманіка, І сусьветнае багацьце. 
Катэдральны сабор Сьвятой Дзевы 
Марыі ў Жыроне, напрыклад, мае 
самы шырокі ў сьвеце гатыцкі нэф. 


У архітэктуры старых будынкаў 
Барсэлёны - няўлоўны ўплыў му- 
сульманства, нягледзячы на тое, 
што Каталёнія пазьбегла 500-гадо- 
вага зрабскага панаваньня, што заз- 
нала ўласна Гішпанія. 

Дзівосны сплаў готыкі і ўсходу. ЯК 
у нас, у касьцёле Сьвятой Ганны ў 
Вільні.. 

Цікава, ці думаў каталёнскі арх- 
ітэктар Антоні Гаўдзі, ствараючы ў 
Барсэлёне свой знакаміты на ўвесь 
сьвет комплекс-храм Сьвятая Сям'я 
(Задатааа ЕКатіга) ў стылі нэаготыкі, 
пра арабаў, мусульманства ды іхныя 
ўплывы? Ня ведаю. Але, блукаючы 
па комплексе, які яшчэ і зараз буду- 
ецца, я пераканаўся, што «аплаўле- 
ная готыка Гаўдзі» перамяжаецца ў 
ім з абсалютна арабскімі матывамі. 
Як іў славутым парку Мігеля. 

Сант Джоан (запі 7оап) - ката- 
лёнскае Купальле. У ноч з 23 на 24 
чэрвеня па ўсёй Каталёніі паляць 
купальскія вогнішчы, скачуць церазь 
іх і танчаць нацыянальныя танцы. 
Лічыцца, што той, хто пераскочыць 
цераз купальскае вогнішча, будзе 
цэлы наступны год мець добрае зда- 
роўе. У купальскую ноч я праехаў 
на аўце 50 кілямэтраў уздоўж узь- 
бярэжжа і ўбачыў многія дзясяткі 
такіх вогнішчаў. Некаторыя зь іх 
дасягалі 6-8 мэтраў у дыямэтры і 
нават больш. Ноч была сьвятлей- 
шаю.. Для некалі падбітых расей- 
цамі беларусаў цікава даведацца, 
што кастыльцы (астатнія гіцтанцы) 
Купальля не сьвяткуюць... 

Купальлем падабенства беларус- 


кай сытуацыі з каталёнскай не вы- 
чэрпваецца. У 1137 годзе незалеж- 
нае графства Каталёнія аб'яднала- 
ся з Арагонскім каралеўствам, у 
выніку чаго ўзьнікла моцная ката- 
лёнска-арагонская дзяржава, дзе 
каталёнцы дамінавалі. Гэтая дзяр- 
жава ў 1469 годзе праз дынастычны 
шлюб Фэрдынанда Арагонскага з 
Ізабэлай Кастыльскай трапляе ў 
склад Гішпаніі. Пра Ягайлу, Ядві- 
гу ды Крэва згадваць залішне... 

Непадабенства. Падбітых ката- 
лёнцаў цэлы час нібыта падтрымлі- 
валі на паўночным усходзе (!) фран- 
цузы, але, «у адрозьненьне ад бела- 
русаў», яны ў склад Францыі ня 
трапілі.. Цікава, ці лёс іх у Гішпаніі 
ня можа быць мадэльлю магчымага 
лёсу Беларусі ў Рэчы Паспалітай? 
Напэўна, не. Хаця гэтыя лёсы блізкія 
ў сваёй нядолі. У ХУПІ ст. каталён- 
цы занялі ня той бок (бок Габсбур- 
гаў) у вайне за гішпанскую спадчы- 
ну, за што былі пакараныя Філіпам 
У -. ён пазбавіў іх аўтаноміі і заба- 
раніў каталёнскую мову. 

Часавае падабенства з БНР у ХХ 
ст. У 1914 годзе каталёнцы аб- 
весьцілі свой урад, які быў разгром- 
лены гіцтанскай дыктатурай Рывэ- 
ры ў 1923 годзе. 

Непадабенства. 40 адсоткаў 
шасьцімільённага насельніцтва Ка- 
талёніі - гішпанцы, і гэтыя гіцтанцы 
сёньня актыўна вывучаюць ката- 
лёнскую мову і аддаюць сваіх дзя- 
цей у каталёнскія школы, каб тыя 
маглі паступіць у ВНУ і мець буду- 
чыню ў Каталёніі. А ў Беларусі ве- 

дык цяпер самастойнае паходжань- 
не вышукваецца ў тэрміне “Белая”. 
Калі лёгіку аўтара скарыстаць для 
адшуканьня каранёў тэрмінаў 
“Чорная Русь” і “Чырвоная Русь”. 
гэта таксама можа даць нечаканы 
плён. Праўда, з “Чорнай Русьсю” 
так ужо спрабавалі абысьціся. Не- 
дзе на тэрыторы! заходняй Бела- 
русі, у зямлі яцьвягаў ляжала за- 
гадкавая Кірсновія, пэўна “Чорная 
зямля” (па-старажытнапруску 
“кірснан” - “чорны”). Некаторыя 
дасьледнікі ў Кірсновіі бачылі яць- 
вяскае племя кірснову, яксе, такім 
чынам, перадала сваё імя Чорнай 
Русі. З Чырвонай Русьсю цяжэй. 
Пошукі якога-небудзь “чырвонага” 
народу ва Ўсходняй Эўропе не да- 
юць выніку. Але вось старажытнаг- 
рэцкая назва Дзьвіны - Рубон -- 
пераклікаецца з “Рубра Русія” ся- 
рэднявечных крыніц - той жа Чыр- 
вонай Русьсю. 

Раней ува ўсіх пошуках сэнсу 
“Белай Русі” была адна тэндэнцыя, 
якую абмінуць немагчыма. Прынамсі 
з ХІІ ст. “Русь” сталася агульнап- 
рызнаным сынонімам праваслаўя, 
адсюль у “Белай Русі” шукалі ад- 
мысловы рэлігійны, і часьцей над- 
звычайны сэнс (асабліва чыстае пра- 
васлаўе?). Рэлігійны аспэкт не абмі- 
нуў увагай і Алесь Белы, але ён 
бачыць у гэтым толькі тэхнічную 
дэталь: уздым цікавасьці на Заха- 
дзе да Русі (і Белай Русі), а зна- 
чыць, больш-менш масавае зьяў- 
леньне адпаведных назваў на ста- 
ронках дакумэнтаў назіралася 
тады, калі ўзьнікалі спадзяваньні на. 
яе хуткі пераход у каталіцтва, зак- 
лючэньне рэлігійнай уніі. 

Увогуле аўтару больш даспадобы 
падыход “з пазыцыяў геаграфічнай 
навукі”, пры якім вялікая ўвага на- 
даецца геаграфічным мапам. Надпіс 
“Белая Русь” на іх даволі часты 
госьць, хоць і вандруе з аднаго аб- 
шару на другі. Ці ёсьць патрэба 





ь? 


шукаць тут нейкі сэнс? Мабыць, 
ёсьць, хоць, зь іншага боку, ня ўсе 
старыя картографы былі добрасум- 
ленныя. Кліенты патрабавалі ад іх 
паўнаты зьвестак, зважаючы на 
працы іх папярэднікаў. Калі раней 
на мапах была назва “Белая Русь”, 
дык найноўшыя картографы былі 
вымушаныя і на сваіх мапах яе 
зьмяшчаць: калі яны ня ведалі, дзе 
яна, ці для Белай Русі проста не 
было кутка, дык яе ссоўвалі неку- 
ды ўбок, на свабоднае месца. 

Але ўсё гэта тэарэтычныя разва- 
жаньні, якія вынікаюць з досьледаў 
Алеся Белага. Што да канкрэтыкі, 
дык аўтар досыць сувора паставіўся 
да шматлікіх рамантычных уяў- 
леньняў пра “Белую Русь”. Колькі 
разоў пісалася пра беларусаў у сла- 
вутай паэме Яна Вісьліцкага “Прус- 
кая вайна”! Алесь Белы з цытатамі 
ў руках паказаў, што там упаміна- 
юцца рутэты (русы, рускія). Удак- 
ладнены час зьяўленьня першай 
мапы, дзе ў загалоўку была “Белая 
Русь”. Абвяргаецца шырока рас- 
паўсюджаная думка пра Белую 
Русь у тытуле вялікага князя мас- 
коўскага Івана ШШ. Яшчэ раз паказа- 
ная беспадстаўнасьць сьцьвярд- 
жэньняў расейскага гісторыка ХУПІ 
ст. Васіля Тацішчава пра нібыта 
Белую Русь у ХІІ ст. на паўночна- 
ўсходняй Русі. Нарэшце, Алесь 
Белы адшукаў найранейшую (зь 
вядомых на сёньняшні дзень) згад- 
ку пра Чорную Русь у крыніцах - 
гэта нямецкамоўная хроніка Вугор- 
шчыны Генрыха фон Мюгельна ся- 
рэдзіны ХІЎ ст. Поўны сьпіс адк- 
рыцьцяў Алеся Белага можна доў- 
жыць і доўжыць. Аўтар шчыра зап- 
рашае да працягу працы па выву- 
чэньні “Белай Русі”, называе най- 
больш імаверныя масывы гістарыч- 
ных крыніц, дзе магчымыя новыя 
знаходкі, запрашае і да крытыкі 
сваіх пабудоваў. 

Валеры Пазьнякоў 

перад беларусамі на менскім стадыёне 
«Дынама». Бароўскага скічулі, а нова- 
га трэнэра ў зборнай не было ажно да 
пачатку ліпеня, пакуль у Беларусь не 
вярнуўся Эдуард Малафееў, трэнэр з 
супэрхарызмай, за якім зборная не 
пайсьці проста не магла... 

Першы старт нацыянальнай дру- 
жыны з новым ветразем адбыўся 
толькі за два тыдні да пачатку адбо- 
рачнага турніру чэмпіянату сьвету. 
Беларусь у гасьцях перамагае зь 
лікам 1:9 Латвію (упершыню ў гісто- 
рыі). Аднак усе зь нецярпеньнем ды 
затоеным страхам чарговага нясп- 
раўджаньня надзеяў чакаюць гульні 
2 верасьня на “Дынама” з Валіяй. 
Перамога! Народ гуляе, але ў збор- 
най шмат, вельмі шмат праблемаў. 
Празь месяц гэта пацьвярджае гуль- 
ня ў Лодзі супраць шараватых паля- 
каў, якія, аднак, на канкрэтным фар- 
це перамагаюць 3:1. Праз 4 дні зноў 


Восень-2000: час марыць пра вясну 


Гэты год для нацыянальнай фут- 
больнай зборнай пачаўся пры канцы 
сакавіка, калі нашая дружына ў чар- 
говы раз без асаблівай ахвоты ды, як 
вынік, бяз посьпеху паспрабавала 
замацаваць сваё халопскае рэнамэ 
“дастойнай каманды”, дадзенае 
кімсьці зборнай пасьля дзьвюх ле- 
ташніх нічыіх зь цяперашнімі віцэ- 
чэмпіёнамі Эўропы -- італьянцамі. 
Баўгарыя, а менавіта туды на сяб- 
роўскую сустрэчу ў сакавіку падалі- 
ся нашыя, з такімі дастойнікамі звы- 
чайна разьбіраецца, як галодны кот 
з тоўстай мышшу - 4:1. “Ну-у-у” - 
скажа нехта. - “Баўгары ж у 94-ым 
занялі 4-е месца на амэрыканскім 
мундыялі. Дык, гэта, мы, ціпа, амаль 
дастойна..” ІЦто ж, калі і назваць 
гульню з баўгарамі дастойнай, дык 
толькі ў параўнаньні з будучым та- 
варыскім матчам у карлікавай Андо- 
ры, бадай усё насельніцтва якой 
можа сесьці на плястыкавыя крэслы 
менскага. стадыёну “Дынама”. Зараз 
у Андоры таксама трохі ведаюць пра 
Беларусь, бо менавіта ў матчы са 
зборнай гэтай краіны пірэнэйскія сту- 
дэнты ды лістаношы атрымалі наагул 
першую ў сваёй гісторыі перамогу, 
упершыню забіўшы за гульню больш 


як 1 мяч! Н-да, прайграць 0:2 Андо- 
ры - гэта не дастойна, гэта - ад- 
стойна. Трэнэрскае крэсла пад Сяр- 
геем Бароўскім, а гэты спэцыяліст 
вярнуўся да руля зборнай летась на- 
прыканцы сэзону, захісталася. Ды 
тады, як у пачатку лета хлопцы 
“зьлілі” ў мірным баі яшчэ і эстонцам, 
таксама ў гасьцях ды таксама 0:2, 
выканкам Беларускай фэдэрацыі 
футболу выбіў хісткую табурэтачку 
з-пад трэнэра, які 5 з паловай гадоў 
таму змусіў саму Галяндыю адступіць 
















Беларускі рэжысэр Віктар Шавялевіч 
распачаў здымкі першага ў Беларусі 
рыцарскага фільму паводле п'есы “Ге- 
дымін”, якую паставілі сёлета ваярска- 
гістарычны клюб "Жалезны воўк” і ар- 
тысты маладога тэатра “Сеао” з Нава- 
полацку. Здымкі праводзіліся на пачат- 
ку лістапада ў Полацку ” а менавіта ў 
Сафійскім саборы, старадаўніх будын- 
ках Езуіцкага калегіюму й кадэцкага 
корпусу. Неўзабаве мяркуецца працяг- 
нуць працу над фільмам. Батальныя 
сцэны плянуецца здымаць у Браславе. 
Разам з "Жалезным ваўком” у іх будуць 
удзельнічаць рыцары зь Менску, Бе- 
расьця й Ліды. 


“ГЕДЫМІН” ШУКАЕ ПАДТРЫМКІ 


у Менску дружына Малафеева са 
скрыгатам, але набірае 3 ачкі ў 
гульні з армянамі. Тры вікторыі за 
сэзон - такога нацыянальная збор- 
ная ў сваёй гісторыі яшчэ не перажы- 
вала. Чалавек, які ў нашай сьвядо- 
масьці трывала асацыюецца з зала- 
той восеньню 82-га, дадаў колькі 
залацістых фарбаў і ў сёлетнюю 
пару забіраньня ў цёплыя футболь- 
ныя берлагі ды пачатку салодкіх сноў 
пра залатую вясну. 


Багдан Арлоў 





Здымачная група і артысты ня ма- 
юць дастаткова сродкаў, каб ажыць- 
цявіць свой праект. Таму маладыя эн- 
тузіясты зьвяртаюцца па дапамогу да 
фундатараў, якія жадаюць далучыцца 
да стварэньня сапраўднага кінавідов- 
ішча. Усе, каму не абыякавыя пэрспэк- 
тывы стварэньня першай у Беларусі 
рыцарскай кінастужкі, могуць перал- 
ічваць грошы на разьліковы рахунак 
3732000141045 філія 216 ААБ “Беларус- 
банк" г.Полацак МФО 648 з адзнакай 
“для Жалезнага Ваўка”. 

Андрэй Аляксандраў 








дама што. Пры гэтым Каталёнія - 
адна з 17 правінцыяў Гішпаніі, а 
Беларусь... 

Прыхільнікі незалежнасьці ёсьць 
сёньня ў парлямэнце правінцыі. Зда- 
ецца, праз 20-30 гадоў у Гішпаніі 
будуць праблемы, нягледзячы на 
тое, што сёлета Біл Клінтан пры- 
водзіў каталёнцаў і брэтонцаў у 
якасьці прыкладу «разумных мян- 
шыняў» у Эўропе. Каталёнцы, зра- 
зумеў я, яшчэ і дальнабачныя. 

У пляжным жвіры - палоўка сла- 
нечнай семкі. Згледзеў і падумаў: во, 
нашыя людзі куды дабраліся. Аж 
пасьля ўбачыў, як каталёнская мо- 





ладзь, седзячы на 
лаўках уздоўж пры- 
морскай прамэнады, 
заўзята лускае семкі. 
Пайшоў у краму, а 
там іх поўна: сушаныя, 
проста смажаныя, 
смажаныя салёныя, 
моцна салёныя, у роз- 
ных фасоўках і г.д. У 
краінах Цэнтральнай 
Эўропы семкі прада- 
юцца лушчаныя, у 
Каталёніі - як у нас. 
Добра. што ў школе 
вучыў гішпанскую. 
Прынамсі адрозьні- 
ваю, калі на якой 
мове гавораць. Спы- 
таўся па-ангельску 
(па-гішпанску не вы- 
падала) у аднаго ўла- 
дальніка крамы, на 
якой мове ён размаў- 





ляе ўдома. 
-. Па-каталёнску, 
вядома, - адказаў 


той. - Гішпанская - 
гэта Франка! - І грэб- 
ліва патрэс пальцамі... 

У велізарным па- 
водле памераў барсэлёнскім музэі 
Пікаса, які ня быў каталёнцам, усе 
надпісы па-каталёнску. Кажуць, 
гішпанцы крыўдуюць... 

У каталёнскіх гатэлях (чатыры 
зоркі!) перад сьняданкам пэўная ка- 
тэгорыя турыстаў бяжыць да басэй- 
наў і сьцеле ручнікі на тапчаны ў 
лепшых, сонечных месцах, каб былі 
ўзо занятыя. «Пэўная катэгорыя» - 
расейскамоўныя. Яны (і яцічэ па- 
лякі) ня йдуць да мора, а толькі 
днямі пралежваюць ля басэйнаў. 
Пытаньне - ці варта было ехаць у 
Гішпанію? - рытарычнае. Справа, 
відаць, у прыгожых фільмах, дзе 


прыгожая публіка плавае ў прыго- 
жых басэйнах і п'е джусы з прыго- 
жых келіхаў... 

Віно ня таннае. Можна знайсьці 
добрае. Асабліва смакуе белае ку- 
пажнае. Напрыклад, купаж прывыч- 
нага СПатаоппау з дагэтуль невядо- 
мым мне Рагейадаа. У прыватнай 
крамцы сярэднявечнага гораду Бэса- 
лу я знайшоў эксклюзыўную бу- 
тэльку мясцовага чырвонага - на 
сьвятло было відаць, як фарбуецца 
яго сіньню зялёнае шкло пляшкі, і. 
не купіў. Не хацелася насіць цэлы 
дзень з сабой, думаў, будзе нешта 
такое і ля мора... Пасьля на ўзьбя- 
рэжжы купіў і не адну чырвонага, і 
даражэйшыя, але такога не знай- 
шоў і дагэтуль перакананы, што ў 
тога і «нос», і «язык» былі лепшыя. 
Калі выбіраеце віно і выбралі, куп- 
ляйце адразу. 

Каталёнскае піва ЕзітеЦа Ратт 
аказалася лепшым за мой улюбёны 
чэскі Эіатортатеп. 

У барах прыморскіх мястэчак 
Каталёніі прастытуткі больш пры- 
гожыя, чым, напрыклад, у Празе. 
Зрэшты яны могуць быць пражан- 
камі, якія выехалі на лета да мора 
на заробкі - чэшкі ў Чэхіі амаль не 
працуюць. Непадабенства. У Бела- 
русь путаны на заробкі ня едуць. 

Люблю слухаць гітару флямэнка. 
Віртуозы сусьветнага ўзроўню ня 
ведаюць, звычайна, ніводнай ноты... 

На канцэрце танцавальнага гурту 
андалюскіх цыганоў я, здаецца, зра- 
зумеў самую важную асаблівасьць 
гішпанскага танцу - яго несканчаль- 
насьць. Дзясяткі кульмінацыяў 1 дзя- 
сяткі фіналаў пры бесьперапынным 
нарошчваньні тэмпу. Ну і плюс - 
пырскі імпэту з чарнявых вачэй 
танцоўшчыц. 

Колькі б нам гадоў ні было, мы ўсё 
роўна робім памылкі. Мая каталён- 





ская памылка - выезд у мора на 
скутэры падчас шторму. Жывы я 
застаўся, але жонка, паставіўшы 
камэру на набліжэньне, зьняла на 
відэа мой спалатнелы твар... 

Перамога матэрыяльнага над ду- 
ховым. Мы спазьніліся на аўтобус з 
экскурсіяй у музэй Пікаса, бо елі ў 
рэстарацыі засмажаных на вугольлі 
лянгустаў. 

Дарога дадому. Перасякаем гіш- 
панска-францускую мяжу, якая 
дзеліць тут каталёнцаў з каталён- 
цамі - яны жывуць і ў прылеглых 
раёнах Францыі. Па дарозе на Ліён 
перад паваротам на Тулюзу апошні 


раз кідаем вокам на 
прыбярэжныя марс- 
кія затокі, якія цяг- 
нуцца тут на дзясяткі 
кілямэтраў. Паміж імі 
далёка ў моры ляжаць 
заселеныя косы, якія 
прыгожа мільгацяць 
агнямі сярод вечаро- 
вага марскога сутонь- 
ня. Кіруемся на по- 
ўнач, у Чэхію, да на- 
роду, які ўсьлед за 
некалькімі спарто- 
вымі камэнтатарамі 
пасьля несправядліва 
прызначанага 11-мэт- 
ровага ўдару ў браму 
чэскай зборнай на 
футбольным чэмпія- 
наце Эўропы аб- 
весьціў сябе «эўрас- 
кептыкам» і пачаў 
сур'ёзна пісаць дзя- 
сяткамі лісты ў газэ- 
ты з заклікамі не 
ўступаць у дЭўра- 
пейскі Саюз. Маўляў, 
нашто нам тая Эўро- 
па, калі эўрапейскія 
судзьдзі аддаюць пе- 
равагу галяндцам.. 

Едучы праз Францыю і кантак- 
туючы з французамі толькі ў гатэ- 
лях, рэстарацыях і крамах, у прын- 
цыпе, не пагаджаешся з Артурам 
Шапэнгаўэрам, які ў мінулым ста- 
годзьдзі напісаў: «У некаторых 
частках сьвету водзяцца малпы, у 
Эўропе - французы. Адно другога 
вартае». Я б напісаў інакш - у 
кожнага ў Эўропе свае малпы... 
Затое з пэўнасьцю можна сказаць, 
што клімат і паветра ў Францыі - 
найлепшыя ў сьвеце. 

Прага-Каталёнія-Прага 
чэрвень-ліпень 2000 г. 





Хто зь менчукоў ня ведае гэтае славутае 
назвы - Бангалор! Праўда, ня ўсе яе могуць 
вымавіць, выгаварыць. Шмат у каго язык зап- 
лятаецца. Адны кажуць “Багналор”, іншыя - 
“Багалор”. Дык жа ж іня дзіва! Назва ж ня 
нашая! Яна прыйшла на нашу зямельку, зда- 
ецца, з Індыі і ўсталявалася на абшары колі- 
шняга менскага Камароўскага балота. Мо таму 
частка менчукоў і называе новую для сталі- 
цы плошчу “Багна-лор”. Багна - гэта ж і ёсьць 
балота. 

Цяпер мы Камароўкай называем толькі 
абсяг Камароўскага рынку. А ня гэтак яшчэ 
даўно Камароўкай называлі і цяперашні пляц 
Якуба Коласа. Памяць пра колішняе Камароў- 
скае балота засьведчана і ў назвах вуліц: 
Першае Камароўскае кальцо, Другое Кама- 
роўскае кальцо. Мабыць, ёсьць і трэцяе. На 
абсягу колішняга Камароўскага балота была 
ітак званая Балотная станцыя. Камароўскае 
балота займала аграмадную плошчу. Быў на- 
ват такі тапонім - Камароўскі выган. 

На абшары колішняга Камароўскага бало- 
та разьмясьціўся і цяперашні парк Дружбы 
Народаў. Некаторыя гэты парк называюць пар- 
кам Сяброўства Народаў. Тут жа іаўтобус- 
ная станцыя. Назоў яе таксама нетутэйшы - 
Кульман. Цяпер гэтая мясьціна слаўная тым, 
што тут ладзяцца апазыцыйныя мітынгі, схо- 
ды, пікеты. Апазыцыянэры ня самі сюды ідуць. 
Сюды іх кіруе менская ўлада. Гэтая мясьціна 
ня вельмі прываблівае апазыцыянэраў. І зра- 
зумела: наводшыбе, пустэльна, ня вельмі 
людна. Як на нейкіх выселках! Нібы рэзэрва- 
цыя якая! Выпраўляючы сюды апазыцыянэраў, 
улада нібыта кажа: “Мітынгуйце там сабе 
колькі хочацца, колькі вам улезе. Не бунтуйце 
толькі нам народ!" 

А між тым колішняе Камароўскае балота 
ахінутае паўстанцкім духам і непакораю. У 
1863 годзе гэтым балотам гналі па этапе гурт 
палонных паўстанцаў Каліноўскага. І вось. 





Запоўніце гэты купон, і мы надрукуем Вашу абвестку іня боль 


Тэкст. 











ідучы праз гэтае балота, а яно было тады 
скрозь парослае густымі хмызамі, дробным 
бярэзьнікам, каржакаватымі хвойкамі, паў- 
станцы, змовіўшыся папярэдне, разьбегліся па. 
гэтых хмызах хто куды. Доўга іх тут вылоў- 
лівалі, але ўсіх вылавіць не змаглі. Мне пра 
гэта расказваў стары беларускі геоляг Вячас- 
лаў Шыдлоўскі. А ён чуў пра паўстанцаў ад 
якогась старога менчука. 

На колішнім абшары Камароўскага балота 
паблізу Балотнай станцыі ацалела рэштка 
камароўскіх крываватых балотных бярозак, 
грыўк:і каржакаватых балотных хвоек. Яны 
нам нагадваюць, якое яно было колісь - гэтае 
менскае Камароўскае балота. 

З гэтага ж балота брала некалі вытокі мен- 
ская рэчачка Пярэспа. Тут вадзілася розная 
жыўнасьць. Камароўскае балота -- гэта раней 
быў цэлы сьвет. Але мінаў час, мяняліся яго 
краявіды. Зь імі мяняліся 1 назвы. Назва “Бан- 
галор”, мусіць, павінна была сымбалізаваць 
пабрацімства між беларускай сталіцай і 
індыйскім горадам Бангалор. А атрымалася 
пітось іншае: поблізу гэтай плошчы на пляцоў- 
цы парку Дружбы народаў разгараюцца. палі- 
тычныя жарсьці. Гэтыя жарсьці нічога суполь- 
нага з назваю «Дружба народаў» пакуль ня ма- 
юць "Гут хутчэй лунае паўстанцкі дух. Што ж 
да самой назвы Бангалор, ёсьць міжнароднае 
правіла: іншаземнымі назвамі нельга называць 
землі тытульнай нацыі, калі гэтыя землі маюць 
спрадвечныя назовы. Але ж для нашых дачась- 
нікаў законы ня пісаныя. Вось мы й ходзім на 
плошчу Бангалор, якая павінна сымбалізаваць 
дружбу народаў, каб выказваць незадаваль- 
неньне цяпераіцнім рэжымам у Беларусі. Так 
штэ калі наступным разам будзе кліч: “Усе на 
Бангалор!” - не бянтэжцеся асабліва, ідзеце: 
вас там чакае дух непакоры 1865 году. Хай 
тэты дух ніколі не пакідае нас, пакуль наша 
краіна не набудзе сваёй гармоніі, якая гдпавя- 
дацьме яе назьве - Беларусь! 

Выпакутаваў Уладзімер Содаль 


КУПОН БЯСПЛАТНАЙ ПРЫВАТНАЙ АБВЕСТКІ 





12 словаў) бясплатна. 220950, Менск, з/с 537 








імя і прозьвішча . 





Адрас, тэлефон. 





НАША НІВА 


мазуюна-хЗні 





прыватныя абвесткі 

ваньні 
Ірэн! Старонка лепшая ў штодзёньніку жыцьця! Зноў зь ціхай 
радасьцю цябе чытаю я. Вераніка Вячаславаўна 
Спадар Лявон Вольскі і гурт “НРМ”! Дзякуй вам. Тое, што 
адбылося ў Бабруйску, - гэта проста супэр. Прыяжд- 
жайце. Любім вас. Маленькая Вар'ятка 
Сонейка маё ненагляднае! Я цябе кахаю, кахаю, кахаю, ка- 
хаю... Валерка М.! Я нікому цябе ніколі не аддам. Ад 
мяне не зьбяжыш. Твая Маленькая Вар'ятка 
Алёнка Валынец! Дзе ты бярэш моц на ўсе справы? Ты 
файная дзяўчына, на такіх, як ты, трымаецца вызволь- 
ны рух! Дзякуй табе. Будзем. Пераможам. Маленькая 
Вар'ятка 
Валерка М.! Віншую цябе, родны мой! Дзякуй табе за 
пяшчоту, ласку, вернасьць і каханьне, якое ты аддаў 
мне за гэты год. Маленькая Вар'ятка 
Андрусь Мялешка! Сьвятлана Нех! Трымайцеся. Хутка рэва- 
люцыя, я гэта адчуваю! Маленькая Вар'ятка з Бабруй- 
ску 
Усе, хто быў затрыманы 12 лістапада і цяпер цягаецца па 
судох, не здавайцеся! Пераможам. Будзем! Маленькая 
Вар'ятка 
Любы Родны Ненаглядны Адзіны Сьветлы Сонечны Пяшчотны 
Ласкавы Валерка! Віншую. Кахаю. Твая Алёнка 
Віншую ўсіх нашаніўцаў са сьвятам Слуцкага збройнага чыну. 
Змагаймася! Пераможам! Дзякуй за працу. Алёна 
Родная Аленачка! Віншую, абдымаю, цалую, люблю. Пад- 
рабязнасьці пры сустрэчы. Сябра Наталькі 
Віншую Алену Васілевіч з днём народзінаў 16-га скліканьня, ле- 
гітымным і канстытуцыйным цэлы год. Малы 
Дарагая Аленка! Хутчэй вызначайся са сваім выбарам. 
Месца сьпікера нашай палаткі - за табою! Малы 
Сястру Наталькі Базылевіч віншуем з днём народзінаў і жадаем 
ва ўсім пераўзысьці апошнюю (акрамя палітыкі). Малыя 
Васілевіч і жадаю высыпацца перад іспытамі ! залікамі. 
Малы Дыянісій Арэапагіт 
Ня плач, Алена! Ты стала ўзрослай, празьнік надышоў, і 
табе ўжо 16 год! Бела-чырвона-белавусаў 
Базылевіч малодшая! Прастаўляй! Твая старушка 


вокладка 


Набуду добрую вокладку на пашпарт з Пагоняй (ня Віцісам). Т.: 
249-23-25 (Андрусь) 


друкарка 
Прадаю мэханічную друкарку зь беларуска-расейскім шрыфтам. 
Е-таіі: едіцдадиі.Ііпауо.тіп5к.бу, т.: (017) 289-72-41, 
Алесь 


ідэі 


Нашым героям найлепшым помнікам - нізка “на Слуцкія 

ўгодкі” Н.Арсеньневай. Мікалай 

Слуцкі збройны чын... Што гэта для сапраўднага белару- 

са? Безумоўна, сьвята. Ну дык са сьвятам жа, белару- 

сы! Маленькая Вар'ятка 

Аднойчы Віктар Шніп пераапрануўся ў глёбус. Ідзе па вуліцы. 

Тут нейкі падсьвінак яму й кажа: “Дзядечка, а ў вас у 

брудзе ўсё левае паўшніп'е!” Уладзіслаў Жыгалка 
кантакты 

Дзяўчаты! Не сумуйше. У нас усё будзе добра. Толькі за 

шчасьце трэба змагацца! Альгуня 

Малы! Некалі ты меў лепшае пачуцьцё гумару... Альця Г. 

Спадар 2тісіег! Не забывайцеся спасылацца на Марці- 

на Коўзкага, якога цытуеце ў абвестках! Воля 

Вітас, хопіць быць недзе. Чакай заўтра альбо тэлефануй. 











групу ІІ, 2 бел! Мы 
Сваё не аддаю! Ад шчасьця не адмаўляюся! Валера, май на 
ўвазе - я прыватніца. Маленькая Вар'ятка 
Шукаю натхненьня. Ярына 
Алена! Ня пі шмат на свой дзень народзінаў! Усё ж ка- 
нец трымэстру. Тыя, хто хоча, каб ім самім больш зас- 
талося 
Шукаю сяброў-нацыяналістаў (а знайсьці не магу). Сашка 
Ліцьвіны й ліцьвінкі, пішэце! Мадіз!аухОде?2.р! 
Вожыкі, ратуйцеся, кажуць, Наваполацку гамон! Добра- 
зычлівец 
Аленка Васілевіч! Паколькі твая сястра мяне даканала, я 
сыходжу ў адстаўку. Пагаджаюся на віцэ-прэзыдэнта. 
Шурык 
мнапраектар 
Прадам кінапраектар “Вясёлка-2”. Т.: 544-42-14, Генадзь 
кнігі, пэрыёдыкі 
Набуду выданьні: У.Скрабатун “Глыбокае на старых паш- 
тоўках", Цётка “Выбраныя вершы” з ранейшых зборні- 


ВОДГУКІ 
ПРАСПЭКТ ГЕНІЮШ 


У “НН” за 13 лістапада сёлета спадар Гайшун зь 
Менску прапанаваў увекавечыць памяць Ф.Багушэ- 
віча і М.Ермаловіча, назваўшы іх імёнамі праспэк- 
ты ў цэнтры Менску. Безумоўна, гэтыя людзі зас- 
лужаныя, з чым пагодзіцца кожны сапраўдны бе- 
ларус. На маю думку, нельга абысьці і імя Ларысы 
Геніюш, Пасьля выхаду ў сьвет найбольш важкіх 
выбраных твораў выдатнай паэткі, якія падрыхта- 
ваў Міхась Скобла, стала зразумела, што яе геній 
роўны генію Ф.Скарыны. І за тое, як любіла сваю 
Бацькаўшчыну, сваю Беларусь, праспэкт яе імя 
павінен быць ня толькі ў Менску. А яе помнік 
мусіць стаяць побач з помнікам Ф.Скарыну каля на- 
цыянальнай Акадзмі навук. Упэўнены, што Тут 


заўсёды будуць кветкі. 
А.Чач, Менск 








ПРАЙДУ НА САТАНІНСКУЮ, 
ДЫ ЗБОЧУ НА ДЗЯРЖЫНСКАГА 


У “НН” за 8 лістапада абмяркоўваецца савецкая 
тапаніміка Менску. Яшчэ Ленін слушна заўважыў, 
штэ: "Выходцы из инородцев всегда перебарци- 
вают по части истинно русских настроений". Зга- 
даны ў артыкуле С Паўлоўскага іншародзец Стані- 
славас Ваўпшас настолькі "перабаршчыў", што, на- 
пэўна, нават паплечнікі-камуністы жахаліся ягоных 
“подзьвігаў” Таму й надалі гэтае імя вуліцы. заці- 
снутай паміж Трактарным ды Матсрзым заводамі. 

Калі праяждхаёц, па ей, асабліва улетку, дык ад- 
разу пачынаеш задыхацца ад невыноснага паху 
Сатаны “ смалы, серы ды іншага сууроду. А жы- 
лых дамоў на гэтай зуліцы, здаецца няма” пекла 
й есьць пекла. 


В.Васілёнак, Менск 





Наша Ніва [48] 27 лістапада 2000 


каў, Я.Колас “На ростанях", К.Крапіва “Байкі”, В.Іпата- 
ва “За морам Хвалынскім", У.Караткевіч “Сівая леген- 
да”, У.Арлоў “Міласьць князя Гераніма". Т.: 213-32-32 
Кніга Астрыд Ліндгрэн “Усе нашы дзеці з Булербю” ў перакладзе 
Лявона Баршчэўскага, як, дарэчы, і шмат чаго іншага (у т.л. 
СО) зьявілася на выставе ТБМ. Заходзьце на Румянца- 
ва 13 з 11-й да 19-й, апроч выходных 

Прадам кнігу В.Іпатавай “Паміж Масквой і Варшавай”, бел. і 
нямецкая мовы. Замова: Бугар Станіслаў, в. Дзятлаві- 
чы, Лунінецкі р-н, Берасьцейская вобл. 

Набуду ці прыму ў падарунак вельмі неабходны 44-ы нумар “На- 
шай Нівы” за 2000 г. Алена, 213819, Бабруйск, вул. Р.Люк- 
сембург, д.З8а. Т.: (0225) 58-33-10 

Часопіс “Міні” можна набыць: у ТБМ (вул. Румянцава 13), 
на выставе ў к/з “Менск” (Кастрычніцкая 5), на “Трубе”, 
Е-таіі: ПпіцкаФЗіпрох.ги 


паштоўкі 
Пад 200 паштовак і рэдкіх здымкаў зьявілася на кніжнай 


выставе ў Менску - найлепшы падарунак вашым свая- 
ком і сябром. Заходзьце і выбірайце - Румянцава, 13 


праца 
Дызайн-студыі патрабуецца маладая камунікабэльная асоба на 
пасаду мэнэджэра зь веданьнем паліграфіі. Т. 254-73-68 
(Зьміцер) 
Запрашаю да ўдзелу ў новым бізнэс-праекце (2705 за 2 меся- 
цы). Найлепшыя ўмовы. Капэрта са зв/а, 213827, Баб- 
руйск, “а/с 63 
Дапамагу пачаць свой бізнэс у хаце (не распаўсюджваньне). 
Прыбытак ад 200 у.а. Нескладана! Ад Вас капэрта са 
зв/а з купон б/а: 220089, Менск-89, а/с 1227 


эспэранта 





Міжнародная мова эспэранта! Усё геніяльнае проста! Ад 
Вас капэрта са зв/а купон б/а. А/с 9, 246008, Го- 
мель-8 






спэцыяльнасьцях: 
ноч, грамадзкае 

праз тэл.: 
284-50-12. Павал Севярынец ў 


гай] 


фдаведкі 


я 





Б навазанаанансанаацнаннаннннавінананынацааы вынятак аснавання 


Прадам 
Статут ВКЛ 1588 г. [рэпр. выд. 1988 г.), Статут ВКЛ 
1529 г. (рэпр. выд. 1960 г.); Энцыкляпэдыю гісторыі Бе- 
ларусі - т.2; Зборы творау: М.Багдановіча ў З т., К.Чор- 
нога ў 8 т., Я.Купалы ў 7 т., А.Адамовіча ў 4 т. 

Тэп.: 258-43-54 





Баг адзін і адзін пасярэднік між Богам і людзьмі - чалавек Хрыстос Ісус, 
што аддаў Сябе дзеля адкупленьня ўсіх... 1 Цімахвею 2:5-6 
БЕЛАРУСКАЯ ЗВАНГЕЛЬСКАЯ ЦАРКВА 
Набажэнства штонядзелі ў Менску а 17-й гадзіне 
вул. Любімава 21-56, тэл.: 279-71-31, 270-89-87 
Штонядзелі ў Асіповічах а 10-й гадзіне: вул: Леніна-40, тэл.: 20-840...- 






Для ўсіх, ад малога. 
да. старога, хто мае 
талент складаць 
казкі, -- конкурс 
“Казка. для Ганулькі". 
Умовы - ц газэце 
“Наша. слова." За. 

/ лістамада. 2000 г, 


незалежная газэта 
заснаваная ў 1906, адноўленая ў 1991 






















кіраўнік праекту с Сяргей Дубавец 
ва. галоўнага рэдактара Андрэй Дынько 
заснавальнік... Павал Жук 
карэктарка. Віялета Кавалёва 
сакратарка рэдакцыі. Аляксандра Макавік 
Стыльрэдактар Мікола Раманоўскі 
адказны сакратар" Аляксей Чарняеў 
выдавец, рэдакцыя газэты 

З "Наша Ніва" 

АДРАС ДЛЯ ДОПІСАЎ: 


2290059, Менск, а/с 537 
Теілах: (917; 213-32-32 
Е-таіі: пічаФузег.ипіреі.Бу 
пЕр:/”тпетбег5.посі.сот/паза піча/ 

О НАША НІВА Спасылка на «Нашу Ніву» абавязковая. б 
палос фарматам Аг. Прукаоня выдавецтва «Беларускі Дом 
друку». Менск, пр, Скарычы, 79. Рэдакцыя не нясе адказ- 
насьці за зымест рэ«лямных абвестак Кошт свабодны. 
Пасьведчаньне а8 сэгістрецьй пзрыядычнага выданьня 
Ме 581 ад 4 ліпека 1988 г, выдадзенае Дзяржаўным 
гу Рэспуб] ік, Беларусі Юрыдычны адрас" 


дзвестия». д. 8 кв. 173 


ты «ў 











камітэтам па пру 











г.Менск, по 

І] Наклад 357. 
Нумар чадп'сань ў друк 25.11.2000. 
Замова Ме 5227. 


Рэдакцыйны адрас: Менск, Калектарная, 20а/2а 





